

8

اسلامیات

یکساں قومی نصاب 2022ء کے مطابق



عجائب مسجد، ضلع بہاولپور

پنجاب کریکولم اینڈ ٹیکسٹ بک بورڈ، لاہور



بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو بڑا مہربان نہایت رحم فرمانے والا ہے۔

اسلامیات

آٹھویں جماعت کے لیے

یکساں قومی نصاب 2022ء کے مطابق



پنجاب کریکولم اینڈ ٹیکسٹ بک بورڈ، لاہور

اس کتاب کو پنجاب کریکولم اینڈ ٹیکسٹ بک بورڈ، لاہور نے یکساں قومی نصاب 2022ء کے مطابق Align کیا ہے۔ جملہ حقوق بحق پنجاب کریکولم اینڈ ٹیکسٹ بک بورڈ، لاہور محفوظ ہیں۔ اس کتاب کا کوئی حصہ نقل یا ترجمہ نہیں کیا جاسکتا اور نہ ہی اسے ٹیسٹ پیپرز، گائیڈ بکس، خلاصہ جات، نوٹس یا امدادی کتب کی تیاری میں استعمال کیا جاسکتا ہے۔

منظور شدہ

متحدہ علما بورڈ، پنجاب، لاہور، بمطابق مراسلہ نمبر: ایم یو بی (پی سی ٹی بی / 5 / درسی کتب) 36/2022 مورخہ 09-06-2022

تمام مکاتب فکر کے علما کرام پر مشتمل، اتحاد تنظیمات مدارس پاکستان (ITMP) کی مجوزہ کمیٹی کو وزارت وفاقی تعلیم و پیشہ ورانہ تربیت (MoFE&PT)، اسلام آباد نے مورخہ 20 اپریل 2017ء کو بمطابق مراسلہ نمبر 3(8)/2015/E-III نوٹی فائی کیا۔ اس کمیٹی نے ”دی علم فاؤنڈیشن، کراچی“ کے مرتب کردہ قرآن مجید کے ترجمے پر مکمل اتفاق کیا، جسے اس درسی کتب میں استعمال کیا گیا ہے۔

ریویو کمیٹی

- علامہ ڈاکٹر اعجاز حسین نعیمی
- مفتی شاہد عبید
- ڈاکٹر حافظ حسن مدنی
- علامہ ڈاکٹر محمد رشید ترابی
- ڈاکٹر حارث مبین
- ڈاکٹر محمد اکرم ورک
- ڈاکٹر محمد اویس سرور
- ڈاکٹر سلطان سکندر
- ڈاکٹر عبدالغفور
- ڈاکٹر آصف جاوید
- فتح محمد
- تصدق حسین
- ڈاکٹر فخر الزمان
- ڈاکٹر طارق حبیب
- شعبہ اردو، سرگودھا یونیورسٹی، سرگودھا

تجرباتی ایڈیشن

- ڈاکٹر فخر الزمان سینئر ماہر مضمون، پنجاب کریکولم اینڈ ٹیکسٹ بک بورڈ، لاہور
- محمد صفدر جاوید معاون ماہر مضمون، پنجاب کریکولم اینڈ ٹیکسٹ بک بورڈ، لاہور

- ڈاکٹر (مسودات): محترمہ فریدہ صادق
- ڈاکٹر (مسودات): ڈپٹی ڈائریکٹر (گرافکس): سیدہ انجم واصف
- کمپوزنگ: عرفان شاہد، محمد اظہر
- لے آؤٹ اینڈ ڈیزائننگ: حافظ انعام الحق

فہرست

باب اول: قرآن مجید و حدیث نبوی ﷺ خاتم النبیین ﷺ

2	(ب) حفظ قرآن	1	(الف) ترجمہ قرآن مجید
7	(د) حدیث نبوی ﷺ خاتم النبیین ﷺ	5	(ج) حفظ و ترجمہ
		9	(ہ) دُعائیں (زبانی)

باب دوم: ایمانیات و عبادات

14	(۲) عقیدہ آخرت	11	(الف) ایمانیات: (۱) تقدیر پر ایمان
		17	(۳) خشیت الہی
23	(۲) حج اور اس کی عالمگیریت	20	(ب) عبادات: (۱) زکوٰۃ کی فضیلت و اہمیت
		27	(۳) اسلامی عبادات کے تقاضے اور اثرات

باب سوم: سیرت طیبہ (خاتم النبیین ﷺ) ﷺ

34	(۲) غزوہ خیبر	30	(الف) عہد نبوی کے ماہ و سال (مدنی عہد)
40	(۳) خصائص و شمائل	37	(۱) نبی کریم ﷺ خاتم النبیین ﷺ کی دعوت و تبلیغ کی عالمگیریت و اہمیت
			(۳) معرکہ موتہ
			(ب) اسوۂ رسول ﷺ خاتم النبیین ﷺ اور ہماری عملی زندگی
		44	(۱) نبی کریم ﷺ خاتم النبیین ﷺ کی معاشرتی تعلیمات (حجاب، عفت و پاکدامنی، اجازت طلب کرنا)

باب چہارم: اخلاق و آداب

50	(ب) اخوت اسلامی اور اتحادی	47	(الف) مساوات
56	(۲) حرص و طمع کی ممانعت	53	(ج) بری عادات سے اجتناب (۱) بدگمانی سے پرہیز

باب پنجم: حسن معاملات و معاشرت

63	(۲) خرید و فروخت کے احکام و آداب	59	(۱) حقوق العباد
----	----------------------------------	----	-----------------

باب ششم: ہدایت کے سرچشمے اور مشاہیر اسلام

71	(ب) حضرت سیدنا امام حسین رضی اللہ تعالیٰ عنہ	66	(الف) امہات المؤمنین رضی اللہ تعالیٰ عنہن
78	(د) صوفیہ کرام رحمۃ اللہ علیہم	74	(ج) صحابہ کرام رضی اللہ تعالیٰ عنہم
86	(و) فاتحین رحمۃ اللہ علیہم	82	(ہ) علما و مفکرین رحمۃ اللہ علیہم

باب ہفتم: اسلامی تعلیمات اور عصر حاضر کے تقاضے

94	(ب) ذرائع ابلاغ کا استعمال	91	(الف) امر بالمعروف و نہی عن المنکر (دعوت و تبلیغ)
----	----------------------------	----	---

قرآن مجید و حدیث نبوی خاتم النبیین صَلَّى اللهُ عَلَيْهِ وَعَلَىٰ آلِهِ وَاصْحَابِهِ وَسَلَّمَ

باب
اول

(الف) ترجمہ قرآن مجید

حاصلاتِ تعلُّم

اس سبق کو پڑھنے کے بعد طلبہ اس قابل ہو جائیں گے کہ

- ☆ منتخب سورتوں کے ترجمہ کو سمجھ سکیں۔ ☆ ان سورتوں کے پس منظر اور ان میں بیان کردہ تعلیمات کا جائزہ لے سکیں۔
- ☆ کلمہ اور اس کی اقسام (اسم، فعل، حرف) بیان کر سکیں اور منتخب سورتوں کے قرآنی الفاظ کی پہچان ان بنیادوں پر کر سکیں۔
- ☆ ان سورتوں میں بیان کردہ تعلیمات کو سمجھ کر ان پر عمل کر سکیں۔

جماعت ہشتم میں طلبہ ترجمہ القرآن المجید کے مضمون کے تحت ترجمہ قرآن مجید کا درج ذیل نصاب پڑھیں گے:

سُورَةُ الزُّحُرْفِ سے سُورَةُ الْجَاثِيَةِ
سُورَةُ قُلُوبِ سے سُورَةُ الْوَاقِعَةِ
سُورَةُ الْمَلِكِ سے سُورَةُ الْمُرْسَلَاتِ
سُورَةُ يُوسُفَ

قرآن مجید کی روشنی میں درج ذیل انبیاء کرام عَلَيْهِمُ السَّلَامُ کا تعارف:

حضرت یوسف عَلَيْهِ السَّلَامُ (سُورَةُ يُوسُفَ مکی)

حضرت عیسیٰ عَلَيْهِ السَّلَامُ (سُورَةُ مَرْيَمَ، آیت 01 تا 40)

ترجمہ قرآن مجید کی تعلیم کے لیے الگ سے پیریڈ مختص کیے جائیں گے اور اس کا امتحان بھی الگ سے ہوگا، جس کے لیے کل نمبر چھاس مقرر کیے گئے ہیں۔


سرگرمیاں برائے طلبہ

- ☆ طلبہ انبیاء کرام عَلَيْهِمُ السَّلَامُ کے قصص سے متعلق چند معلومات تلاش کر کے لائیں اور ہم جماعت ساتھیوں کو بتائیں۔
- ☆ ترجمہ قرآن مجید کی کتاب کو ذوق و شوق سے پڑھیں اور اس میں دی گئی سرگرمیوں کو عمل میں لائیں۔

برائے اساتذہ کرام

- ☆ طلبہ کو مختلف گروہوں میں تقسیم کر کے ترجمہ قرآن مجید میں پڑھی گئی سورتوں کے اہم نکات کی فہرست بنوائیں۔ ☆ ترجمہ قرآن مجید کی تعلیم کا سلسلہ پورا سال جاری رکھیں۔
- ☆ طلبہ کی قراءت کی درستگی کے لیے طلبہ کو کسی معروف قاری کی آواز میں قراءت سنوائیں۔ ☆ مسابقتی قراءت کروائیں اور بہترین کارکردگی کے حامل طلبہ کی حوصلہ افزائی کریں۔

(ب) حفظ قرآن



حاصلاتِ تعلّم

اس سبق کو پڑھنے کے بعد طلبہ اس قابل ہو جائیں گے کہ

- ☆ درست تلفظ اور تجوید کے قواعد کے مطابق حفظ کر سکیں۔
- ☆ سبق میں دی گئی سورتوں کو درست تلفظ، تجوید اور لہجہ کے ساتھ حفظ کر سکیں۔
- ☆ مذکورہ سورتوں کو نماز اور نماز کے علاوہ زبانی پڑھ سکیں۔

سُورَةُ الْبَلَدِ

بِسْمِ اللَّهِ الرَّحْمَنِ الرَّحِيمِ

لَا أُقْسِمُ بِهَذَا الْبَلَدِ ۙ ۱ وَ أَنْتَ حِلٌّ بِهَذَا الْبَلَدِ ۙ ۲ وَ الْوَالِدِ وَ مَا وَ لَدِ ۙ ۳ لَقَدْ خَلَقْنَا الْإِنْسَانَ
فِي كَبَدٍ ۙ ۴ أَيَحْسَبُ أَنْ لَنْ يَقْدِرَ عَلَيْهِ أَحَدٌ ۙ ۵ يَقُولُ أَهْلَكْتُ مَالًا لُبَدًا ۙ ۶ أَيَحْسَبُ أَنْ لَمْ
يَرَهُ أَحَدٌ ۙ ۷ أَلَمْ نَجْعَلْ لَهُ عَيْنَيْنِ ۙ ۸ وَ لِسَانًا وَ شَفَتَيْنِ ۙ ۹ وَ هَدَيْنَاهُ النَّجْدَيْنِ ۙ ۱۰
فَلَا اقْتَحَمَ الْعَقَبَةَ ۙ ۱۱ وَ مَا أَدْرَاكَ مَا الْعَقَبَةُ ۙ ۱۲ فَكُ رَقَبَةً ۙ ۱۳ أَوْ إِطْعَمٌ فِي يَوْمٍ ذِي
مَسْغَبَةٍ ۙ ۱۴ يَتَّبِعُنَا ذَا مَقْرَبَةٍ ۙ ۱۵ أَوْ مَسْكِينًا ذَا مَتْرَبَةٍ ۙ ۱۶ ثُمَّ كَانَ مِنَ الَّذِينَ آمَنُوا
وَ تَوَاصَوْا بِالصَّبْرِ وَ تَوَاصَوْا بِالْمَرْحَمَةِ ۙ ۱۷ أُولَئِكَ أَصْحَابُ الْمَيْمَنَةِ ۙ ۱۸ وَ الَّذِينَ كَفَرُوا بآيَاتِنَا
هُمُ أَصْحَابُ الْمَشْأَمَةِ ۙ ۱۹ عَلَيْهِمْ نَارٌ مُّؤَصَّدَةٌ ۙ ۲۰

سُورَةُ الشَّمْسِ

بِسْمِ اللّٰهِ الرَّحْمٰنِ الرَّحِیْمِ

وَالشَّمْسِ وَضُحَاهَا ١ وَالْقَمَرِ إِذَا تَلَّهَا ٢ وَالنَّهَارِ إِذَا جَلَّهَا ٣ وَاللَّيْلِ إِذَا يَغْشَاهَا ٤
 وَالسَّمَاءِ وَمَا بَنَاهَا ٥ وَالْأَرْضِ وَمَا طَحَاهَا ٦ وَنَفْسٍ وَمَا سَوَّاهَا ٧ فَأَلْهَمَهَا فُجُورَهَا
 وَتَقْوَاهَا ٨ قَدْ أَفْلَحَ مَنْ زَكَّاهَا ٩ وَقَدْ خَابَ مَنْ دَسَّاهَا ١٠ كَذَّبَتْ ثَمُودُ بِطَغْوَاهَا ١١ إِذِ
 ابْتِغَتْ أَشْقَاهَا ١٢ فَقَالَ لَهُمْ رَسُولُ اللَّهِ نَاقَةَ اللَّهِ وَسُقْيَاهَا ١٣ فَكَذَّبُوهُ
 فَعَقَرُوهَا ١٤ فَدمدمَ عَلَيْهِم رَبُّهُم بِذُنُوبِهِمْ فَسَوَّاهَا ١٥ وَلَا يَخَافُ عُقْبَاهَا ١٦

سُورَةُ اللّٰئِلِ

بِسْمِ اللّٰهِ الرَّحْمٰنِ الرَّحِیْمِ

وَاللَّيْلِ إِذَا يَغْشَىٰ ١ وَالنَّهَارِ إِذَا تَجَلَّىٰ ٢ وَمَا خَلَقَ الذَّكَرَ وَالْأُنثَىٰ ٣ إِنَّ سَعْيَكُمْ
 لَشَتَّىٰ ٤ فَأَمَّا مَنْ أَعْطَىٰ وَاتَّقَىٰ ٥ وَصَدَّقَ بِالْحُسْنَىٰ ٦ فَسَنِيْسِرُهُ لِلْيُسْرَىٰ ٧ وَأَمَّا
 مَنْ بَخِلَ وَاسْتَغْنَىٰ ٨ وَكَذَّبَ بِالْحُسْنَىٰ ٩ فَسَنِيْسِرُهُ لِلْعُسْرَىٰ ١٠ وَمَا يُغْنِي عَنْهُ
 مَالُهُ إِذَا تَرَدَّىٰ ١١ إِنَّ عَلَيْنَا لَلْهُدَىٰ ١٢ وَإِنَّ لَنَا لَلْآخِرَةَ وَالْأُولَىٰ ١٣ فَأَنْذَرْتُكُمْ نَارًا
 تَلَظَّىٰ ١٤ لَا يَصْلُهَا إِلَّا الْاَشْقَىٰ ١٥ الَّذِي كَذَّبَ وَتَوَلَّىٰ ١٦ وَسَيُجَنَّبُهَا الْاَتْقَىٰ ١٧
 الَّذِي يُؤْتِي مَالَهُ يَتَزَكَّىٰ ١٨ وَمَا لِاحِدٍ عِنْدَهُ مِنْ نِعْمَةٍ تُجْزَىٰ ١٩ إِلَّا ابْتِغَاءَ وَجْهِ رَبِّهِ
 الْأَعْلَىٰ ٢٠ وَلَسَوْفَ يَرْضَىٰ ٢١

سُورَةُ الضُّحَىٰ

بِسْمِ اللّٰهِ الرَّحْمٰنِ الرَّحِیْمِ

وَ الضُّحَىٰ ۝۱ وَ الْبَلِّ إِذَا سَجَىٰ ۝۲ مَا وَدَّعَكَ رَبُّكَ وَ مَا قَلَىٰ ۝۳ وَ لِلْآخِرَةِ خَيْرٌ لَّكَ مِنَ
 الْأُولَىٰ ۝۴ وَ لَسَوْفَ يُعْطِيكَ رَبُّكَ فَتَرْضَىٰ ۝۵ أَلَمْ يَجِدَكَ يَتِيمًا فَآوَىٰ ۝۶ وَ وَجَدَكَ ضَالًّا
 فَهَدَىٰ ۝۷ وَ وَجَدَكَ عَائِلًا فَأَغْنَىٰ ۝۸ فَأَمَّا الْيَتِيمَ فَلَا تَقْهَرْ ۝۹ وَ أَمَّا السَّائِلَ فَلَا
 تَنْهَرْ ۝۱۰ وَ أَمَّا بِنِعْمَةِ رَبِّكَ فَحَدِّثْ ۝۱۱

سُورَةُ الْاِنْشِرَاحِ

بِسْمِ اللّٰهِ الرَّحْمٰنِ الرَّحِیْمِ

أَلَمْ نَشْرَحْ لَكَ صَدْرَكَ ۝۱ وَ وَضَعْنَا عَنكَ وَزْرَكَ ۝۲ الَّذِي أَنْقَضَ ظَهْرَكَ ۝۳ وَ رَفَعْنَا لَكَ
 ذِكْرَكَ ۝۴ فَإِنَّ مَعَ الْعُسْرِ يُسْرًا ۝۵ إِنَّ مَعَ الْعُسْرِ يُسْرًا ۝۶ فَإِذَا فَرَغْتَ فَانصَبْ ۝۷ وَإِلَىٰ
 رَبِّكَ فَارْغَبْ ۝۸

سرگرمیاں برائے طلبہ

- ☆ مقابلہ حسن قراءت کروایا جائے اور بہترین قراءت کرنے والے کی حوصلہ افزائی کی جائے۔
- ☆ زیر نظر کتاب میں دی گئیں سورتوں کو زبانی یاد کریں اور جماعت میں ایک دوسرے کو سنائیں۔

برائے اساتذہ کرام

- ☆ تجوید کے اصولوں پر مبنی کسی معروف قاری کی قراءت سمعی و بصری ریکارڈنگ (آڈیو یا ویڈیو ریکارڈنگ) طلبہ کو سنوائیں اور طلبہ سے مشق کروائیں۔

(ج) حفظ و ترجمہ

حاصلاتِ تعلّم



اس سبق کو پڑھنے کے بعد طلبہ اس قابل ہو جائیں گے کہ

- ☆ سبق میں دی گئی دعاؤں کو مع ترجمہ حفظ کر سکیں اور ان کے معنی و مفہوم کو یاد کر سکیں۔
- ☆ زیر نظر کتاب میں مذکور آیتوں میں دیے گئے اسمائے حسنیٰ مع معانی پڑھ سکیں۔
- ☆ مسنون کلمات مع مفہوم یاد کر کے روزمرہ زندگی میں پڑھنے کا معمول بنا سکیں۔
- ☆ سبق میں دی گئی دعاؤں کو اپنی روزمرہ زندگی یا مخصوص نماز میں پڑھ سکیں۔

رحمت اور مغفرت کی دعا

لَا يُكَلِّفُ اللَّهُ نَفْسًا إِلَّا وُسْعَهَا ۗ لَهَا مَا كَسَبَتْ وَعَلَيْهَا مَا اكْتَسَبَتْ ۗ رَبَّنَا لَا تُؤَاخِذْنَا إِن نَّسِينَا أَوْ أَخْطَأْنَا ۗ رَبَّنَا وَلَا تَحْمِلْ عَلَيْنَا أَوْرَاقَنَا كَمَا حَمَلْتَهُ عَلَى الَّذِينَ مِن قَبْلِنَا ۗ رَبَّنَا وَلَا تُحَمِّلْنَا مَا لَا طَاقَةَ لَنَا بِهِ ۗ وَاعْفُ عَنَّا ۗ وَاعْفِرْ لَنَا ۗ وَارْحَمْنَا ۗ إِنَّكَ مَوْلَانَا فَانصُرْنَا عَلَى الْقَوْمِ الْكَافِرِينَ ﴿٢٨٦﴾

ترجمہ: اللہ کسی شخص پر اس کی طاقت سے زیادہ ذمہ داری نہیں ڈالتا اس کے لیے (اجر) ہوگا جو (نیک عمل) اس نے کیا اور اس پر (وبال) ہوگا جو (بر عمل) اس نے کمایا۔ اے ہمارے رب! تو ہماری گرفت نہ کر اگر ہم بھول جائیں یا خطا کر بیٹھیں، اے ہمارے رب! ہم پر وہ بوجھ نہ ڈال جیسا (بوجھ) تُو نے اُن پر ڈالا جو ہم سے پہلے گزرے ہیں، اے ہمارے رب! ہم پر وہ (بوجھ) نہ ڈال جس کے اٹھانے کی ہم میں طاقت نہیں اور ہم سے درگزر فرما اور ہماری بخشش فرما اور ہم پر رحم فرما، تو ہمارا کارساز ہے پس کافر قوم کے مقابلہ میں ہماری نصرت فرما۔ (سُورَةُ الْبَقَرَةِ: 286)

حضرت موسیٰ علیہ السلام کی دعا

رَبِّ اشْرَحْ لِي صَدْرِي ﴿٢٥﴾ وَيَسِّرْ لِي أَمْرِي ﴿٢٦﴾ وَاحْلُلْ عُقْدَةً مِّن لِّسَانِي ﴿٢٧﴾ يَفْقَهُوا قَوْلِي ﴿٢٨﴾

ترجمہ: اے میرے رب! میرے لیے میرا سینہ کھول دے اور میرے لیے میرا کام آسان بنا دے اور میری زبان کی گرہ کھول دے

تا کہ لوگ میری بات سمجھ سکیں۔ (سُورَةُ طه: 25 تا 28)

دشمن پر غلبہ پانے کی دعا

حَسْبُنَا اللَّهُ وَنِعْمَ الْوَكِيلُ ﴿٤٣﴾ (سُورَةُ الْاِنشَاءِ: 173) ترجمہ: ہمارے لیے اللہ ہی کافی ہے اور وہ بہترین کارساز ہے۔

حضرت یونس علیہ السلام کی دعا

لَا إِلَهَ إِلَّا أَنْتَ سُبْحَانَكَ ۗ إِنِّي كُنْتُ مِنَ الظَّالِمِينَ ﴿٨٧﴾ (سُورَةُ الْاَنْبِيَاءِ: 87)

ترجمہ: تیرے سوا کوئی معبود نہیں تو پاک ہے بے شک میں ہی نقصان کاروں میں سے ہوں۔

اللہ تعالیٰ کی پاکی بیان کرنے کے کلمات

سُبْحَانَ اللَّهِ وَبِحَمْدِهِ عَدَدُ خَلْقِهِ وَرِضَا نَفْسِهِ وَزِنَةُ عَرْشِهِ وَمِدَادُ كَلِمَاتِهِ (صحیح مسلم: 6913)

”اللہ کی حمد و تسبیح بیان کرتا ہوں اس کی مخلوق کی تعداد اور اس کی رضا کے بقدر نیز اس کے عرش کے وزن اور اس کے کلمات کی روشنائی کے برابر۔“

الْأَسْمَاءُ الْحُسْنَىٰ

سرپرست و مددگار	الْوَيْلِيُّ	اٹھانے والا، موت کے بعد مردوں	الْبَاعِثُ
مستحق حمد و ستائش	الْحَمِيدُ	کوزندہ کرنے والا	الْمُحْيِي
سب مخلوقات کے بارے میں پوری	الْمُحِيطُ	حاضر، جو سب کچھ دیکھتا اور جانتا ہے	الشَّهِيدُ
معلومات رکھنے والا	الْمُبِينُ	جس کی ذات و وجود اصلاً حق ہے	الْحَقُّ
پہلا وجود بخشنے والا	الْمُعِيدُ	کارساز حقیقی	الْوَكِيلُ
دوبارہ زندگی دینے والا	الْمُحْيِي	صاحب قوت	الْقَوِيُّ
زندگی بخشنے والا	الْمُحْيِي	بہت مضبوط	الْمَتِينُ

سرگرمیاں برائے طلبہ

- ☆ طلبہ دی گئیں قرآنی دعاؤں کی خطاطی (کیلیگرافی) کریں اور ترجمہ خوش خط لکھیں۔
- ☆ طلبہ اپنے گھر والوں کو مذکورہ دعائیں سنائیں اور انہیں روزمرہ زندگی میں پڑھنے کو اپنا معمول بنائیں۔

برائے اساتذہ کرام

- ☆ طلبہ کو سبق میں دیے گئے مسنون کلمات و اذکار کے فضائل بتائیں۔
- ☆ طلبہ کو مذکورہ دعائیں اور چھٹا کلمہ درست تلفظ اور تجوید کے قواعد کے مطابق زبانی یاد کروائیں۔

(د) حدیثِ نبوی
صَلَّى اللهُ عَلَيْهِ وَسَلَّمَ
إِلَيْهِ وَأَصْحَابِهِ وَسَلَّمَ

حاصلاتِ تعلُّم



اس سبق کو پڑھنے کے بعد طلبہ اس قابل ہو جائیں گے کہ

- ☆ منتخب احادیث مع ترجمہ سمجھ کر پڑھ سکیں اور ان کی تعلیمات پر عمل پیرا ہو سکیں۔
- ☆ زیر نظر کتاب میں مذکور اٹھ مستند احادیث مبارکہ مع ترجمہ سمجھ سکیں۔
- ☆ مذکورہ احادیث کو سمجھ کر روزمرہ زندگی میں ان کی تعلیمات پر عمل کر سکیں۔

1 الْحَيَاءُ شُعْبَةٌ مِنَ الْإِيمَانِ (صحیح بخاری: 9، مستدرک الوسائل، ج: 8، ص: 463)
ترجمہ: حیا ایمان کا حصہ ہے۔

2 الْكَلِمَةُ الطَّيِّبَةُ صَدَقَةٌ (صحیح بخاری: 2989، حمار الانوار، ج: 80، ص: 369)
ترجمہ: اچھی بات کہنا بھی صدقہ ہے

3 الْمُؤْمِنُ لِلْمُؤْمِنِ كَالْبُنْيَانِ يَشُدُّ بَعْضُهُ بَعْضًا (صحیح بخاری: 2446، جامع الاخبار، ج: 14)
ترجمہ: ایک مومن دوسرے مومن کے لیے ایک عمارت کی طرح ہے جس کا ایک حصہ دوسرے کو مضبوط کرتا ہے۔

4 اتَّقُوا النَّارَ وَلَوْ بِشِقِّ تَمْرَةٍ (صحیح بخاری: 6023، الوانی، ج: 26، ص: 163)
ترجمہ: جہنم سے بچو، خواہ کھجور کا ٹکڑا صدقہ دے کر ہی

5 عَائِدُ الْمَرِيضِ فِي مَخْرَفَةِ الْجَنَّةِ حَتَّى يَرْجِعَ (صحیح مسلم: 2568)
ترجمہ: مریض کی عیادت کرنے والا واپس آنے تک جنت کے درمیان گزرنے والی روش پر ہوتا ہے۔

6 **آلَا فَلَکُمْ رَاعٍ، وَکُلُّکُمْ مَسْئُولٌ عَنْ رَعِیَّتِهِ** (صحیح بخاری: 7138، ارشاد القلوب ج 1، ص 184)
ترجمہ: تم سب نگہبان ہو اور تم سب سے اپنی رعایا کے متعلق باز پرس ہوگی۔

7 **کَفَى بِالْمُرءِ کَذِبًا أَنْ یُحَدِّثَ بِکُلِّ مَا سَمِعَ** (صحیح مسلم: 7، بحار الانوار، ج 14، ص 494)
ترجمہ: آدمی کے چھوٹا ہونے کے لیے یہی کافی ہے کہ وہ ہر سنی سنائی بات آگے منتقل کر دے۔


8 **الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَیَدِهِ** (صحیح بخاری: 10، وسائل الشیخہ، ج 12، ص 278)
ترجمہ: مسلمان وہ ہے جس کی زبان اور ہاتھ کے دوسرے مسلمان محفوظ رہیں۔

سرگرمیاں برائے طلبہ

- ☆ طلبہ احادیث مبارکہ میں بیان کردہ تعلیمات کی روشنی میں بتائیں کہ وہ اپنی روزمرہ زندگی میں ان تعلیمات کو کب اور کیسے عمل میں لاسکتے ہیں؟
- ☆ طلبہ احادیث مبارکہ میں بیان کردہ تعلیمات کو اپنی عملی زندگی کا حصہ بنائیں۔

برائے اساتذہ کرام

- ☆ طلبہ کو احادیث مبارکہ میں بیان کردہ تعلیمات پر عمل کرنے کی ترغیب دیں۔



(۵) دُعائیں (زبانی)



حاصلاتِ تعلّم

- اس سبق کو پڑھنے کے بعد طلبہ اس قابل ہو جائیں گے کہ:
- ☆ منتخب دعاؤں کو درست تلفظ کے ساتھ حفظ کر سکیں اور روزمرہ زندگی میں موقع کی مناسبت سے پڑھنے کے عادی بن سکیں۔
 - ☆ سبق میں دی گئی دعاؤں کو درست تلفظ اور تجوید کے ساتھ یاد کر سکیں۔
 - ☆ سبق میں دی گئی دعاؤں کو یاد کر کے اپنی روزمرہ زندگی میں پڑھنے کے عادی بن سکیں۔

”دُعا“ ایک جامع لفظ ہے، جو قرآن و حدیث کے متن میں ”بلانے اور مانگنے“ جیسے معانی میں استعمال ہوا ہے۔ بندہ جب اپنے خالق و مالک کو پکارتا ہے اور اس سے مانگتا ہے تو اللہ تعالیٰ اپنے اس بندے سے خوش ہوتا ہے، اس لیے اس کی ایک صفت ”سَبِّحُ الدُّعَاءُ“ یعنی ”دعا سننے والا“ ہے۔ اللہ تعالیٰ اپنے بندے کے نہایت قریب ہے اور پکارنے والے کی دعا کو سنتا ہے، ارشاد باری تعالیٰ ہے:

أَجِيبْ دَعْوَةَ الدَّاعِ (سُورَةُ الْمَقَدَّةِ: 186)

ترجمہ: میں (ہر) دعا کرنے والے کی دعا قبول کرتا ہوں۔

حضور اکرم ﷺ نے فرمایا: اللہ تعالیٰ کو دعا سے بڑھ کر کوئی چیز پسند نہیں ہے۔ (سنن ابن ماجہ: 3829)

عافیت کی دعا

حضرت عبداللہ بن عمر رضی اللہ تعالیٰ عنہما کہتے ہیں کہ حضور اکرم ﷺ یہ دعا صبح و شام پڑھا کرتے تھے:

اللَّهُمَّ إِنِّي أَسْأَلُكَ الْعَفْوَ وَالْعَافِيَةَ فِي الدُّنْيَا وَالْآخِرَةِ

ترجمہ: اے اللہ! بے شک میں تجھ سے دنیا و آخرت میں معافی اور سلامتی مانگتا ہوں۔ (سنن ابن ماجہ: 3871)

ہر معاملہ میں حُسنِ خاتمہ کی دعا

اللَّهُمَّ أَحْسِنْ عَاقِبَتَنَا فِي الْأُمُورِ كُلِّهَا وَأَجِرْنَا مِنْ خِزْيِ الدُّنْيَا وَعَذَابِ الْآخِرَةِ

ترجمہ: اے اللہ تمام اُمور میں ہمارا انجام بہتر کیجیے اور ہمیں دنیا کی رسوائی اور آخرت کے عذاب سے بچا دیجیے۔ (مسند احمد: 5638)

لباس پہننے کی دعا

🌟 جب کپڑے بدلنے لگیں تو کپڑے پہن کر یہ کلمات کہنے چاہئیں:

الْحَمْدُ لِلَّهِ الَّذِي كَسَانِي هَذَا الثَّوْبَ وَرَزَقْنِيهِ مِنْ غَيْرِ حَوْلٍ مِنِّي وَلَا قُوَّةَ

ترجمہ: تمام تعریفیں اللہ کی ہیں جس نے مجھے یہ پہنایا اور میری کسی قوت اور طاقت کے بغیر مجھے عطا فرمایا۔ (سنن ابی داؤد: 4023)

میزبان کے لیے دعا

🌟 حضور اکرم ﷺ جب کسی کے پاس کھانا تناول فرماتے تو میزبان کے لیے یہ دعا فرمایا کرتے تھے:

اللَّهُمَّ أَطْعِمْ مَنْ أَطْعَمَنِي وَاسْقِ مَنْ سَقَانِي

ترجمہ: اے اللہ! جس نے مجھے کھلایا، آپ سے کھلائے اور جس نے مجھے پلایا، آپ سے پلائیے۔ (مسند احمد: 2867)

آداب:-

دعا مانگتے ہوئے ہمیں جن آداب کا خیال رکھنا چاہیے ان میں سے کچھ یہ ہیں:

- ☆ دعا کے شروع میں اللہ تعالیٰ کی حمد و ثناء بیان کرنا۔
- ☆ قبولیت کے یقین کے ساتھ دعا کرنا۔
- ☆ ہاتھ اٹھا کر دعا کرنا۔
- ☆ دعا کے شروع اور آخر میں درود شریف پڑھنا۔
- ☆ معتدل آواز سے دعا کرنا۔
- ☆ خشوع و خضوع کے ساتھ دعا کرنا۔
- ☆ ظاہری طور پر دعا قبول نہ ہونے کی صورت میں بے صبری کا مظاہرہ نہ کرنا۔



سرگرمیاں برائے طلبہ

- ☆ طلبہ دی گئیں دعاؤں کی فضیلت و اہمیت کے بارے میں آپس میں گفت گو کریں۔
- ☆ طلبہ کے درمیان مسنون دعاؤں اور ان کا ترجمہ سننے کی مشق اور مسابقہ کروایا جائے جس میں صحت تلفظ کا اہتمام ہو۔
- ☆ مذکورہ دعائیں درست تلفظ اور تجوید کے قواعد کے مطابق زبانی پڑھیں۔

برائے اساتذہ کرام

- ☆ طلبہ کو سبق میں دی گئیں دعاؤں کی فضیلت و اہمیت کے بارے آگاہ کریں۔
- ☆ طلبہ کو مذکورہ دعائیں درست تلفظ اور تجوید کے ساتھ یاد کروائیں۔
- ☆ طلبہ کو مذکورہ دعائیں مناسب مواقع پر پڑھنے کی ترغیب دیں۔

ایمانیات و عبادات

باب
دوم

(الف) ایمانیات

(1) تقدیر پر ایمان

حاصلاتِ تعلّم

- ☆ اس سبق کو پڑھنے کے بعد طلبہ اس قابل ہو جائیں گے کہ
- ☆ تقدیر کے معنی و مفہوم کو جان سکیں۔
 - ☆ عقیدہ تقدیر کے تصور، اہمیت اور اقسام کو سمجھ سکیں۔
 - ☆ تقدیر اور تدبیر کے باہمی تعلق کی معرفت حاصل کر سکیں۔
 - ☆ تقدیر اور تدبیر کے اثرات کو سمجھ سکیں۔
 - ☆ عقیدہ تقدیر کی روح کو سمجھ کر اللہ تعالیٰ پر توکل کرنے اور اس کی رضا اور تقسیم پر راضی رہنے والے بن سکیں۔
 - ☆ تقدیر کے متعلق پائی جانے والی غلط فہمیوں کو دور کر کے یہ جان سکیں کہ انسان اپنے اعمال اور فیصلوں کا خود مددگار اور جواب دہ ہے۔

تقدیر کے لغوی معنی ”مقرر کرنا اور طے کرنا“ کے ہیں۔ دنیا میں جو کچھ بھی ہوتا ہے اللہ تعالیٰ کی چاہت کے مطابق ہوتا ہے اور اس کے علم و حکم کے مطابق انجام پاتا ہے۔ اسی بات پر یقین رکھنے کو عقیدہ تقدیر کہتے ہیں۔

عقیدہ تقدیر پر ایمان لانا دین اسلام کے بنیادی عقائد میں شامل ہے اور اس کا انکار دین اسلام کی بنیادی تعلیمات سے انکار کے مترادف ہے۔

عقیدہ تقدیر ایمان کا اہم رکن ہے۔ نبی کریم ﷺ نے ارشاد فرمایا:

”أَنْ تُوْمِنَ بِاللّٰهِ وَ مَلٰئِكَتِهِ وَ كُتُبِهِ وَ رَسٰلِهِ وَ الْيَوْمِ الْآخِرِ وَ تُوْمِنَ بِالْقَدْرِ خَيْرٍ وَ شَرٍّ“ (سنن ابی داؤد: 4695)

ترجمہ: ایمان یہ ہے کہ تو اللہ پر، اس کے فرشتوں پر، اس کی کتابوں پر، اس کے رسولوں پر، آخرت کے دن پر اور اچھی اور بری تقدیر پر ایمان لائے۔

اللہ تعالیٰ نے سب سے پہلے قلم پیدا فرمایا اور پھر اس سے قیامت تک آنے والی ہر چیز کی تقدیر لکھ دی۔ نبی کریم ﷺ نے فرمایا: اللہ تعالیٰ نے کائنات کی تقدیر کو آسمان اور زمین کی تخلیق سے پچاس (50) ہزار سال پہلے تحریر فرمادیا تھا۔ (صحیح مسلم: 2653)

تقدیر کی اقسام: 1- تقدیر مُبْرَم 2- تقدیر مُعْتَلَق

تقدیر مبرم سے مراد وہ تقدیر ہے جو اللہ تعالیٰ کا آخری فیصلہ ہے جس کو اللہ تعالیٰ کے حکم سے لوح محفوظ پر لکھ دیا گیا ہے اور اس میں تبدیلی

نہیں ہوتی۔

تقدیر مُعَلَّق سے مراد وہ تقدیر ہے جو انسان کے نیک عمل اور دعا کی وجہ سے بدل دی جاتی ہے۔ ارشاد باری تعالیٰ ہے:

يَسْأَلُ اللَّهُ مَا يَشَاءُ وَيُثَبِّتُ وَعِنْدَهُ أُمُّ الْكِتَابِ (سُورَةُ الزُّعْدِ: 39)

ترجمہ: اللہ جو چاہتا ہے مٹا دیتا ہے اور ثابت رکھتا ہے (جو چاہتا ہے) اور اُسی کے پاس اصل کتاب ہے۔

اسی طرح نبی کریم ﷺ کا فرمان ہے:

لَا يَزِدُّ الْقَضَاءُ إِلَّا الدُّعَاءُ (جامع ترمذی: 2139) ترجمہ: دعا تقدیر کو ٹال دیتی ہے۔

حدیث مبارک میں ہے کہ صلہ رحمی اور اپنے رشتہ داروں کے ساتھ حسن سلوک کرنے سے رزق اور عمر میں اضافہ ہو جاتا ہے۔ (صحیح مسلم: 2557) تدبیر اور تقدیر میں واضح فرق ہے۔ حصول مقصد کے لیے ظاہری اسباب اختیار کرنا تدبیر ہے اور دنیا میں وقوع پذیر ہونے والے تمام اعمال کو اللہ تعالیٰ کی چاہت کے تابع سمجھنا تقدیر ہے۔

تقدیر پر ایمان لانے کے ساتھ ساتھ ہمیں اپنے معاملات اور افعال میں تدبیر یعنی حکمت عملی کو بھی اختیار کرنا چاہیے۔ ہم اللہ تعالیٰ کی طرف سے تدبیر اختیار کرنے کے پابند ہیں۔ ہمیں تدبیر اختیار کر کے معاملے کو اللہ تعالیٰ پر چھوڑ دینا چاہیے۔ جیسا کہ ارشاد باری تعالیٰ ہے:

ترجمہ: تو عنقریب تم (وہ باتیں) یاد کرو گے جو میں تم سے کہ رہا ہوں اور میں اپنا معاملہ اللہ کے حوالہ کرتا ہوں بے شک اللہ بندوں کو خوب دیکھنے والا ہے۔ (سُورَةُ الْغَافِرِ: 44)

ہمیں اپنے معاملات کی بہتری اور مشکلات سے نکلنے کے لیے نیک اعمال اور دعا کا اہتمام کرنا چاہیے اور پھر اللہ تعالیٰ سے بہتری کی امید رکھنی چاہیے۔ تقدیر سے متعلق ان تعلیمات سے لاعلمی کی وجہ سے بعض لوگ تقدیر کے حوالے سے شکوک و شبہات کا شکار جاتے ہیں۔ تاریخ میں ایک گروہ نے تقدیر کا انکار کرتے ہوئے انسان کو مطلق طور پر خود مختار قرار دیا اور اعتقاد رکھا کہ افعال و امور کی انجام دہی انسان کے مکمل اختیار میں ہے اور تقدیر الہی کو اس میں کوئی دخل نہیں، یہ لوگ قدریہ کہلائے۔ اس کے مقابل دوسرے گروہ نے انسان کو بالکل مجبور قرار دیا، ان کے مطابق انسان خود کچھ نہیں کر سکتا، یہ لوگ جبریہ کہلائے۔ تقدیر و تدبیر کی اس بحث میں راہ اعتدال یہ ہے کہ اللہ تعالیٰ نے ہر انسان کو کوشش کرنے اور تدبیر اختیار کرنے میں آزاد رکھا ہے۔ انسان کے پاس اس کے سوا کوئی راستہ نہیں کہ وہ امور دنیا کی انجام دہی کے لیے عقل اور تجربے کی روشنی میں تدبیر اختیار کرے لیکن تدبیر کی کامیابی اللہ تعالیٰ کے اذن اور حکمت کی مرہون منت ہے۔

انسان تدبیر کا پابند ہے، لیکن اس کا بھروسہ اپنی تدبیر کے بجائے اللہ تعالیٰ پر ہونا چاہیے۔ تقدیر پر ایمان سے یہ لازم نہیں ٹھہرتا کہ انسان زندگی کے تمام معاملات میں بے اختیار ہے اور اس کے پاس اچھائی اور برائی کا کوئی اختیار نہیں۔ اللہ تعالیٰ نے قرآن و سنت کی تعلیمات میں رہتے ہوئے انسان کو عمل اور ارادے کی آزادی عطا فرمائی ہے۔ ہر شخص اپنے اعمال میں خود مختار ہے وہ اپنی مرضی سے اچھے یا برے اعمال سرانجام دیتا ہے۔

عقیدہ تقدیر پر ایمان لانے سے انسانی شخصیت کی تعمیر ہوتی ہے، انسان کا اللہ تعالیٰ پر توکل مضبوط ہوتا ہے، انسان فخر و غرور سے اجتناب کرتے ہوئے اپنی کوشش کرتا ہے اور نتیجہ اللہ تعالیٰ پر چھوڑ دیتا ہے۔ تقدیر پر ایمان دراصل مومن کے لیے بڑا ہتھیار ہے کہ وہ کسی قسم کی ناامیدی اور مایوسی کا شکار نہ ہو، مشکل سے مشکل حالات میں بھی وہ صبر و رضا کا دامن ہاتھ سے نہ چھوڑے کیوں کہ اسے یقین ہوتا ہے کہ دنیا میں جو کچھ ہو رہا ہے وہ اللہ تعالیٰ کے فیصلے کے مطابق ہو رہا ہے۔

ہمیں اس سبق سے یہ درس ملتا ہے کہ ہم اللہ سبحانہ و تعالیٰ پر کما حقہ بھروسہ کریں اور راہ اعتدال اختیار کریں، یہی دنیا اور آخرت کی کامیابی کا بہترین ذریعہ ہے۔

مشق

-1 درست جواب کا انتخاب کریں۔

- (i) تقدیر کا لغوی معنی ہے:
- (i) گرہ لگانا (ب) بند لگانا (ج) ضرب لگانا (د) طے کرنا
- (ii) تقدیر کی اقسام ہیں:
- (i) ایک (ب) دو (ج) تین (د) چار
- (iii) اللہ تعالیٰ نے آسمان وزمین کی تخلیق سے کتنے ہزار سال پہلے تقدیر لکھ دی تھی؟
- (i) چالیس (ب) پینتالیس (ج) پچاس (د) پچپن
- (iv) اللہ تعالیٰ نے سب سے پہلے پیدا فرمایا:
- (i) مٹی کو (ب) قلم کو (ج) روشنی کو (د) درخت کو
- (v) تقدیر کو ٹال سکتی ہے:
- (i) دولت (ب) شہرت (ج) دعا (د) محنت

-2 مختصر جواب دیں۔

- (i) تقدیر کا مفہوم بیان کریں۔
- (ii) تعمیر کردار پر عقیدہ تقدیر کے کوئی سے دو اثرات لکھیں۔
- (iii) تقدیر کے بارے میں ایک حدیث مبارک لکھیں۔
- (iv) تدبیر اور تقدیر میں کیا فرق ہے؟
- (v) تقدیر کی اقسام لکھیں۔

-3 تفصیلی جواب دیں۔

- (i) عقیدہ تقدیر پر ایک مفصل نوٹ لکھیں؟

سرگرمیاں برائے طلبہ

☆ تقدیر سے متعلق سوال کے بارے میں حضرت علی المرتضیٰ کرم اللہ وجہہ کی جانب سے دیے جانے والے جواب کا مذاکرہ کریں۔

برائے اساتذہ کرام

- ☆ سُورَةُ الْمُؤْمِنِينَ میں مذکور آیت مبارکہ طلبہ کو سمجھائیں (وَأَقْوَسُ أَمْرِي إِلَى اللَّهِ إِنَّ اللَّهَ بَصِيرٌ بِالْعِبَادِ) ☆
- ☆ توکل اور تدبیر کے صحیح تصور سے آگاہی کے لیے طلبہ کو معلومات فراہم کریں۔ ☆ تَوَكَّلْ عَلَى اللَّهِ کے موضوع پر جماعت میں مذاکرہ کروائیں۔

ہے۔ محشر میں سب انسان جمع ہوں گے، یہ مرحلہ سب کے لیے انتہائی مشقت اور پریشانی کا باعث ہوگا۔ اہل محشر مصیبت کے عالم میں سفارش کے لیے باری باری حضرت آدم، حضرت ابراہیم، حضرت موسیٰ اور حضرت عیسیٰ علیہم السلام کے پاس جائیں گے، ہر نبی یہ جواب دے گا کہ تم میرے علاوہ کسی اور کے پاس جاؤ۔ جب نبی کریم ﷺ سے درخواست کی جائے گی تو آپ فرمائیں گے کہ اس منصب کا اہل میں ہی ہوں، پھر آپ ﷺ کو اذن شفاعت عطا ہوگا۔ آپ ﷺ کی شفاعت سے حساب شروع ہو جائے گا۔ نبی کریم ﷺ کو دیا گیا شفاعت کرنے کا یہ اعزاز مقام محمود ہوگا۔ نبی اکرم ﷺ کی سفارش پر اللہ تعالیٰ حساب کتاب شروع فرمادیں گے جس کے لیے ترازو نصب کیا جائے گا۔ فرمان باری تعالیٰ ہے:

وَنُزِّلُ الْمَوَازِينَ الْقِسْطَ لِيَوْمِ الْقِيَامَةِ فَلَا تُظْلَمُ نَفْسٌ شَيْئًا (سُورَةُ الْأَنْبِيَاءِ: 47)

ترجمہ: اور قیامت کے دن ہم انصاف کے ترازو رکھیں گے تو کسی پر کچھ ظلم نہ کیا جائے گا

قیامت کے دن جہنم پر ایک پل نصب کیا جائے گا جسے حدیث مبارک میں ”جسور جہنم“ یعنی ”جہنم کا پل“ فرمایا گیا ہے۔ ہر انسان نے پل صراط کے اوپر سے گزرنا ہے۔ لوگ اپنے اعمال کے مطابق اس پل سے گزریں گے، جو شخص دنیا میں نیکیاں کرنے میں جلدی کیا کرتا تھا وہ اس پل سے فوری گزر جائے گا، اور جو شخص دنیا میں نیکیوں میں تاخیر کرتا ہوگا، اس کی برائیاں زیادہ ہوں گی اور اللہ تعالیٰ نے وہ برائیاں معاف نہیں کی ہوں گی، تو وہ اس پل کو عبور کرتے ہوئے جہنم میں گر جائے گا۔ نبی اکرم ﷺ کو اس موقع پر یہ اعزاز عطا کیا جائے گا کہ سب سے پہلے آپ اس پل کو عبور کریں۔

عقیدہ آخرت پر یقین رکھنے سے انسان کی زندگی پر درج ذیل اثرات مرتب ہوتے ہیں:

- ☆ عقیدہ آخرت نیکی کا شوق اور برائی سے نفرت پیدا کرتا ہے۔
- ☆ عقیدہ آخرت کا یقین انسان میں احساس ذمہ داری پیدا کرتا ہے۔
- ☆ عقیدہ آخرت پر ایمان رکھنے والا شخص اپنے فرائض اور دوسروں کے حقوق کا خیال رکھتا ہے۔
- ☆ اس عقیدے پر یقین کی وجہ سے انسان میں عمدہ اخلاق پیدا ہوتے ہیں اور اس کے کوہوار کی تعمیر ہوتی ہے۔
- ☆ عقیدہ آخرت پر یقین سے اللہ تعالیٰ سے ملاقات کا شوق انسان میں عبادت کا جذبہ پیدا کرتا ہے۔

آخرت برحق ہے، اللہ تعالیٰ نے ہمیں دنیا کی زندگی عطا کی ہے تاکہ ہم اپنی آخرت کی زندگی بہتر بنا سکیں، لہذا ہمیں دنیا میں نیک اعمال کے ذریعے سے آخرت کی بھرپور تیاری کرنی چاہیے تاکہ ہم دنیا و آخرت میں کامیاب ہو سکیں۔

مشق

1- درست جواب کا انتخاب کریں۔

- (i) آخرت کی زندگی سے مراد ہے:
- (1) بعد میں آنے والی (ب) ختم ہونے والی (ج) بار بار آنے والی (د) مرنے سے پہلے والی
- (ii) جنت کے حوض کا نام ہے:
- (1) کوثر (ب) محمود (ج) فردوس (د) نعیم

(iii) نبی اکرم ﷺ کو یا گیا شفاعت کا اعزاز کہلاتا ہے:

(I) ابدی معجزہ (ب) کوثر (ج) لواء الحمد (د) مقام محمود

(iv) قیامت کے دن اعمال کے وزن کے لیے نصب کیا جائے گا:

(I) جھنڈا (ب) پل (ج) ترازو (د) خیمہ

(v) عقیدہ آخرت پر ایمان رکھنے والا شخص زندگی گزارتا ہے:

(I) ذمہ داری کے ساتھ (ب) شوق کے ساتھ (ج) جستجو کے ساتھ (د) دل چسپی کے ساتھ

-2 مختصر جواب دیں۔

(i) عقیدہ آخرت سے کیا مراد ہے؟

(ii) عقیدہ آخرت کے بارے میں ایک آیت مبارکہ کا ترجمہ لکھیں

(iii) عقیدہ آخرت کے بارے میں ایک حدیث مبارکہ بیان کریں۔

(iv) حوض کوثر کے بارے میں آپ کیا جانتے ہیں؟

(v) سبق عقیدہ آخرت میں ہمارے لیے کیا درس ہے؟

-3 تفصیلی جواب دیں۔

(i) قرآن و سنت کی روشنی میں عقیدہ آخرت اور اس کے اثرات کو بیان کریں۔

سرگرمیاں برائے طلبہ

☆ ایمان مُفَصَّل، ایمان مجمل اور ان کے ترجمے پر مبنی چارٹ بنائیں۔

☆ جنت اور جہنم سے متعلقہ دو قرآنی آیات اور دو مستند احادیث مبارکہ مع ترجمہ لکھیں۔

برائے اساتذہ کرام

☆ نبی کریم ﷺ کی شفاعت کا حق دار بننے والے اعمال طلبہ کو بتائیں۔

(3) خَشِيَّتِ الْهٰبِي

حاصلاتِ تَعْلَمُ

- ☆ اس سبق کو پڑھنے کے بعد طلبہ اس قابل ہو جائیں گے کہ
- ☆ خَشِيَّتِ الْهٰبِي اور فِکْرِ آخِرَتِ کے معنی و مفہوم جان سکیں۔
- ☆ خَشِيَّتِ الْهٰبِي اور فِکْرِ آخِرَتِ کی اہمیت سے واقف ہو سکیں۔
- ☆ اسوۂ نبوی، سیرت اہل بیت اطہار رضی اللہ عنہم، اور صحابہ کرام رضی اللہ عنہم سے خَشِيَّتِ الْهٰبِي اور فِکْرِ آخِرَتِ کی مثالوں کا جائزہ لے سکیں۔
- ☆ یہ سمجھ سکیں کہ رضائے الہی کے حصول کے لیے خَشِيَّتِ الْهٰبِي ایک اہم ذریعہ ہے۔
- ☆ خَشِيَّتِ الْهٰبِي اور فِکْرِ آخِرَتِ کی روشنی میں اعمال صالح کرنے والے بن سکیں۔
- ☆ برے عقائد، اعمال اور اخلاق سے اجتناب کرتے ہوئے اپنی روزمرہ زندگی کے اعمال سرانجام دے سکیں۔

”خَشِيَّتِ“ ڈر اور خوف کو کہتے ہیں اور خَشِيَّتِ الْهٰبِي سے مراد ”اللہ تعالیٰ کا خوف“ ہے۔ ہر اس کام سے خود کو باز رکھنا جو اللہ کی ناپسندیدگی کا سبب بنے، خَشِيَّتِ الْهٰبِي کہلاتا ہے۔ فِکْرِ آخِرَتِ اور خَشِيَّتِ الْهٰبِي ایک دوسرے کو لازم ہیں۔

جو کام اللہ تعالیٰ کی خوشنودی و رضا کے لیے کیا جائے اس میں تقویٰ، اخلاص اور خَشِيَّتِ الْهٰبِي کا شامل ہونا نہایت ضروری ہے۔ جو انسان اپنے اندر خَشِيَّتِ الْهٰبِي اور فِکْرِ آخِرَتِ پیدا کر لیتا ہے، اس کے اعمال میں اخلاص اور تقویٰ پیدا ہو جاتا ہے۔ خَشِيَّتِ الْهٰبِي دنیا و آخرت میں کامیابی کی ضامن ہے اور ہر ڈر سے نجات دلانے والی ہے۔ جس انسان کے دل میں اللہ تعالیٰ کا خوف اور آخرت کی فکر ہو وہ انسان کسی گناہ کا مرتکب نہیں ہوتا اور اپنی زندگی کو اللہ تعالیٰ کی عبادت کے لیے وقف کر دیتا ہے۔ اپنی عبادت کو دکھاوے اور ریا کاری سے پاک رکھتا ہے۔ خَشِيَّتِ الْهٰبِي اور فِکْرِ آخِرَتِ درحقیقت گناہوں سے بچنے کا ذریعہ ہیں، خَشِيَّتِ الْهٰبِي دل سے گناہوں کے میل کو دھو ڈالتی ہے۔، دلوں میں اللہ کا خوف ہی انسان کو گناہوں سے باز رکھتا ہے۔ خَشِيَّتِ الْهٰبِي اور فِکْرِ آخِرَتِ انسان کے اعمال کی درستی کا ذریعہ ہیں۔

اللہ تعالیٰ نے قرآن مجید میں خَشِيَّتِ الْهٰبِي اور فِکْرِ آخِرَتِ اختیار کرنے والوں کی تعریف بیان کی ہے، ارشاد باری تعالیٰ ہے:

وَيَخْشَوْنَ رَبَّهُمْ وَيَخَافُونَ سُوءَ الْحِسَابِ (سُورَةُ الرَّعْدِ: 21)

ترجمہ: اور وہ اپنے رب سے ڈرتے ہیں اور برے حساب کا خوف رکھتے ہیں۔

نبی کریم ﷺ خاتم النبیین اہمہ واصحابہ وسلم، آپ کے اہل بیت رضی اللہ تعالیٰ عنہم اور صحابہ کرام رضی اللہ تعالیٰ عنہم خَشِيَّتِ الْهٰبِي کی مجسم تصویر تھے، سیدہ فاطمہ الزہرا رضی اللہ تعالیٰ عنہا اور سیدنا حسن و حسین رضی اللہ تعالیٰ عنہما نے خَشِيَّتِ الْهٰبِي کی جذبات حضور اکرم ﷺ سے وراثت میں پائے تھے۔

نبی کریم ﷺ خاتم النبیین اہمہ واصحابہ وسلم کی خَشِيَّتِ الْهٰبِي کا یہ عالم تھا کہ آپ ﷺ فرمایا کرتے تھے ”مجھے سورۃ ہود اور اس جیسی دیگر سورتوں نے بوڑھا کر دیا ہے۔“ (جامع ترمذی: 3297)

سیدہ عائشہ رضی اللہ تعالیٰ عنہا بیان فرماتی ہیں کہ نبی کریم ﷺ جب بادل یا آندھی کے آثار دیکھتے تو آپ کا چہرہ متغیر ہو جاتا، میں نے عرض کیا: اے اللہ کے رسول (خاتم النبیین ﷺ) لوگ تو بادل دیکھ کر خوش ہوتے ہیں کہ بارش ہوگی مگر میں دیکھتی ہوں کہ آپ (خاتم النبیین ﷺ) بادل دیکھ کر پریشان ہو جاتے ہیں۔ آپ (خاتم النبیین ﷺ) نے فرمایا: اے عائشہ! کیا پتا اس آندھی میں کوئی ایسا عذاب پوشیدہ ہو جس سے ایک قوم ہلاک ہوگئی تھی۔ آپ خاتم النبیین ﷺ کی خشیت کا عالم یہ تھا کہ ایک دن میں ستر سے زائد مرتبہ استغفار کرتے اور اللہ سے بخشش طلب فرماتے۔ (صحیح بخاری: 6307)

نمازوں میں آپ خاتم النبیین ﷺ کی خشیت الہی کے بارے میں صحابہ کرام رضی اللہ تعالیٰ عنہم بیان فرماتے ہیں کہ نبی کریم ﷺ اللہ تعالیٰ کے حضور اس طرح گولگراتے کہ آپ کے سینے سے اس کی آواز سنی جاتی تھی۔ (سنن ابی داؤد: 904)

سیدنا عمر فاروق رضی اللہ تعالیٰ عنہ کی خشیت الہی کا عالم یہ تھا کہ زندگی کے آخری برسوں میں مسلسل روزے رکھنے شروع کر دیے۔ قیامت کے مواخذے سے بہت ڈرتے تھے۔

سیدنا عثمان غنی رضی اللہ تعالیٰ عنہ فرمایا کرتے تھے کہ میں یہ چاہتا ہوں کہ مرنے کے بعد مجھے دوبارہ نہ اٹھایا جائے۔ سیدنا امام زین العابدین رحمۃ اللہ علیہ وضو فرماتے تو آپ کے چہرہ مبارک کا رنگ زرد ہو جاتا، گھر والے عرض کرتے کہ آپ کو وضو کے وقت کیا ہو جاتا ہے۔ فرماتے! کیا تم نہیں جانتے کہ میں کس کے سامنے کھڑا ہونے والا ہوں۔

نبی کریم ﷺ صحابہ کرام رضی اللہ تعالیٰ عنہم اور اہل بیت رضی اللہ تعالیٰ عنہم کی زندگیوں کی خشیت الہی اور فکر آخرت کے ان واقعات سے ہمیں یہ درس ملتا ہے کہ ہمیں بھی خشیت الہی اور فکر آخرت کو اپنی زندگی کا حصہ بنانا چاہیے۔ وہ برگزیدہ ہستیاں ہو کر بھی اللہ تعالیٰ سے اس قدر ڈرتے تھے اور آخرت کی فکر کرتے تھے تو ہمیں بھی بہت فکر کرنے کی ضرورت ہے۔ ہمیں کثرت کے ساتھ نیک اعمال سرانجام دینے چاہئیں اور برے اعمال سے بچنا چاہیے۔

مشق

1- درست جواب کا انتخاب کریں۔

(i) خشیت سے مراد ہے:

(1) خوشی اور غم (ب) عدل و انصاف (ج) ناراضی اور پریشانی (د) ڈر اور خوف

(ii) خوف آخرت ذریعہ ہے:

(1) باتوں سے بچنے کا (ب) بے خودی سے بچنے کا (ج) گناہوں سے بچنے کا (د) فضولیات سے بچنے کا

(iii) خشیت الہی کا نتیجہ ہے:

(1) مال و دولت (ب) اطمینان قلب (ج) کفایت شعاری (د) انسان دوستی

- (iv) دنیا کی زندگی کا مقصد ہے:
- (i) آخرت کی تیاری (ب) مال و دولت (ج) عہدہ و مرتبہ (د) دنیاوی کامیابی
- (v) نبی کریم ﷺ نے فرمایا کہ ”مجھے اس سورت نے بوڑھا کر دیا ہے“:
- (i) سورۃ ہود (ب) سورۃ الکوشر (ج) سورۃ الفلق (د) سورۃ الناس

-2 مختصر جواب دیں۔

- (i) خَشْيَتِ الْهَيِّ سے کیا مراد ہے؟
- (ii) فکر آخرت کے کوئی سے دو فائدے لکھیں۔
- (iii) نبی کریم ﷺ نے فرمایا کہ ”مجھے اس سورت نے بوڑھا کر دیا ہے“؟
- (iv) سیدنا امام زین العابدین رحمۃ اللہ علیہ کی خَشْيَتِ الْهَيِّ کی کیفیت بیان کریں۔
- (v) سبق ”خَشْيَتِ الْهَيِّ“ سے ہمیں کیا درس ملتا ہے؟

-3 تفصیلی جواب دیں۔

- (i) قرآن و سنت کی روشنی میں ”خَشْيَتِ الْهَيِّ“ کی وضاحت کریں۔

سرگرمی برائے طلبہ

☆ طلبہ خَشْيَتِ الْهَيِّ اور فکر آخرت کے موضوع پر باہمی مکالمہ کریں۔

برائے اساتذہ کرام

☆ خَشْيَتِ الْهَيِّ اور فکر آخرت کے متعلق دو قرآنی آیات مبارکہ اور دو مستند احادیث مبارکہ تلاش کروائیں اور جماعت میں پیش کروائیں۔

(ب) عبادات

(1) زکوٰۃ کی فضیلت و اہمیت

حاصلاتِ تعلم

اس سبق کو پڑھنے کے بعد طلبہ اس قلم میں ہوجائیں گے کہ

- ☆ ”زکوٰۃ و عشر“ کے معنی و مفہوم جان سکیں
- ☆ زکوٰۃ ادا کرنے کے احکام و آداب کے بارے میں واقفیت حاصل کر سکیں۔
- ☆ یہ جان سکیں کہ نصابِ زکوٰۃ کیا ہے، کن اشیاء پر زکوٰۃ لازم اور کن چیزوں پر عشر لازم ہوتا ہے۔
- ☆ زکوٰۃ کی فرضیت، اہمیت و فضیلت کو سمجھ سکیں۔
- ☆ زکوٰۃ ادا کرنے کی وعید اور نقصانات کو سمجھ سکیں۔
- ☆ زکوٰۃ کے مصارف جان سکیں۔
- ☆ زکوٰۃ کے دینی، معاشی اور معاشرتی فوائد کا جائزہ لے کر اس کی اہمیت جان سکیں۔

”زکوٰۃ“ اسلام کا اہم رکن ہے۔ قرآن مجید میں نماز کے ذکر ساتھ متعدد جگہ زکوٰۃ ادا کرنے کا حکم بھی دیا گیا ہے۔ زکوٰۃ کا لغوی معنی ہے ”پاک ہونا“۔ اصطلاح میں انسان کے خاص مال میں مقرر شرح کے ساتھ معین حصہ، معین مصارف میں خرچ کرنا زکوٰۃ کہلاتا ہے۔ عشر کا لغوی معنی ”دسواں حصہ“ ہے۔ اصطلاح میں زرعی پیداوار کی زکوٰۃ کو عشر کہتے ہیں۔ زکوٰۃ اور عشر اہم ترین عبادات ہیں۔

قرآن مجید میں اللہ تعالیٰ کا ارشاد ہے:

أَقِيمُوا الصَّلَاةَ وَآتُوا الزَّكَاةَ (سُورَةُ الْبَقَرَةِ: 43) ترجمہ: نماز قائم کرو اور زکوٰۃ ادا کرو۔

زکوٰۃ ناداروں کی کفالت اور دولت کی تقسیم کا عمل ہے۔ یہ ایسی عبادت ہے جو دل اور روح کا میل کچیل صاف کرتی ہے۔ انسان کو اللہ تعالیٰ کا مخلص بندہ بناتی ہے۔ زکوٰۃ اللہ تعالیٰ کی عطا کی ہوئی بے حساب نعمتوں کے اعتراف اور اس کا شکر بجالانے کا بہترین ذریعہ ہے۔ جس مال کی زکوٰۃ ادا کی جائے اللہ تعالیٰ نے اسے کئی گنا بڑھانے کا وعدہ فرمایا ہے۔

زکوٰۃ کی ادائیگی ایک مسلمان کے لیے آخرت کی نعمتوں کے حصول اور عذابِ جہنم سے نجات کا ذریعہ ہے، جس سے بڑھ کر کوئی نعمت نہیں ہو سکتی۔ زکوٰۃ کی ادائیگی ایک مسلمان کو یاد دلاتی ہے کہ جو دولت وہ کماتا ہے وہ حقیقت میں اس کی ملکیت نہیں بلکہ اللہ تعالیٰ کی دی ہوئی امانت ہے۔ جو لوگ زکوٰۃ ادا نہیں کرتے اور مال اللہ کی راہ میں خرچ نہیں کرتے ان کے بارے میں قرآن مجید میں وعید ہے۔ ارشادِ باری تعالیٰ ہے:

وَالَّذِينَ يَكْنِزُونَ الذَّهَبَ وَالْفِضَّةَ وَلَا ينفِقُونَهَا فِي سَبِيلِ اللَّهِ لَنفَسِّنَّهُمْ بِعَذَابٍ أَلِيمٍ ﴿۳۴﴾ (سُورَةُ التَّوْبَةِ: 34)

ترجمہ: اور جو لوگ سونا اور چاندی جمع کر کے رکھتے ہیں اور اُسے اللہ کی راہ میں خرچ نہیں کرتے تو آپ انہیں دردناک عذاب کی خوش خبری دیجیے۔

ہمیں اللہ تعالیٰ اور اس کے رسول ﷺ کے احکامات پر عمل کرتے ہوئے زکوٰۃ کے نظام کو فعال بنانا چاہیے تاکہ ہمارے معاشرے سے غربت و افلاس کا خاتمہ ہو سکے اور وہ ایک مثالی معاشرہ بن سکے۔

مشق

1- درست جواب کا انتخاب کریں۔

(i) زکوٰۃ کا لغوی معنی ہے:

(ا) ایک ہونا (ب) تقسیم ہونا (ج) خیرات کرنا (د) خرچ کرنا

(ii) زرعی پیداوار کی زکوٰۃ کو کہتے ہیں:

(ا) فطرانہ (ب) کفارا (ج) عشر (د) فدیہ

(iii) زکوٰۃ کے مصارف ہیں:

(ا) چار (ب) پچھ (ج) آٹھ (د) دس

(iv) ”عشر“ کا معنی ہے:

(ا) دسواں حصہ (ب) تیسواں حصہ (ج) تیسواں حصہ (د) چالیسواں حصہ

(v) دل جوئی کے لیے صدقات دیے جاتے ہیں:

(ا) غریبوں کو (ب) امرا کو (ج) قبائلی سرداروں کو (د) معاشرے کے بااثر افراد کو

2- مختصر جواب دیں۔

(i) زکوٰۃ کے بارے میں ایک آیت کا ترجمہ لکھیں۔

(ii) کن اشیا کی زکوٰۃ لازم ہے؟

(iii) دو مصارف زکوٰۃ کے نام لکھیں۔

(iv) عشر سے کیا مراد ہے؟

(v) زکوٰۃ ادا نہ کرنے والوں کے بارے میں کیا وعید آئی ہے؟

3- تفصیلی جواب دیں۔

(i) قرآن و سنت کی روشنی میں زکوٰۃ و عشر پر ایک تفصیلی مضمون لکھیں۔

سرگرمیاں برائے طلبہ

☆ جماعت میں اپنے جیب خرچ سے کی گئی مدد کا تذکرہ کریں۔

☆ نصاب زکوٰۃ اور مصارف زکوٰۃ کا چارٹ بنائیں۔

برائے اساتذہ کرام

☆ طلبہ سے صدقات (واجبہ و نافلہ) کی صورتوں پر تبادلہ خیال کریں۔

☆ طلبہ کو ایسے فلاحی اداروں کا دورہ کروائیں جو زکوٰۃ و صدقات سے چلتے ہیں۔

(2) حج اور اس کی عالمگیریت

حاصلاتِ تعلم

اس سبق کو پڑھنے کے بعد طلبہ اس قابل ہو جائیں گے کہ

- ☆ حج اور عمرہ کے معنی اور مفہم جان سکیں۔
- ☆ حج اور عمرے کے شرعی احکام، فضیلت اور استطاعت کے باوجود حج نہ کرنے کی وعید سے آگاہ ہو سکیں۔ ☆ حج کی عالمگیریت، جامعیت، اور اُمتِ واحدہ کے تصور کو سمجھ سکیں۔
- ☆ حج اور عمرے کا فرق سمجھ سکیں۔
- ☆ حج اور عمرے کے مناسک (شرائط، ادکان اور آداب) کے بارے میں واقفیت حاصل کر سکیں۔
- ☆ یہ جان سکیں کہ جس طرح حرمین شریفین میں نیک کام کرنے سے ثواب میں اضافہ ہو جاتا ہے اسی طرح گناہ کی سزا بھی بڑھ جاتی ہے۔
- ☆ روضہ رسول ﷺ اور دیگر مقامات مقدسہ کی زیارت کی فضیلت سمجھ سکیں۔
- ☆ حج کے روحانی، معاشی اور معاشرتی فوائد کا جائزہ لے کر استطاعت کی صورت میں حج اور عمرہ کرنے والے بن سکیں۔



”حج“ کا لفظی معنی ”قصد یا ارادہ کرنا“ ہے۔ شریعت کی

اصطلاح میں مسلمانوں کا اللہ تعالیٰ کی خوش نودی حاصل کرنے کے لیے مخصوص طریقے سے بیت اللہ کی زیارت اور خاص ایام میں مناسک حج ادا کرنا ہے۔ عمرہ بھی حج کی طرح ایک عبادت ہے لیکن حج اور عمرہ میں کچھ چیزوں میں فرق ہے۔ مثلاً حج ذوالحجہ کے مخصوص ایام کے علاوہ ادا نہیں ہو سکتا لیکن عمرہ پورے سال میں جب چاہیں ادا کر سکتے ہیں۔ میقات سے احرام باندھنا، طواف کرنا، مقام ابراہیم پر نوافل ادا کرنا، سعی کرنا اور بال کٹوانا عمرے کے مناسک کہلاتے ہیں۔ عورتوں کا احرام ان کا عام لباس اور مردوں کا احرام دو چادریں ہیں۔

حج ایک جامع عبادت ہے۔ حج ۹ ہجری میں فرض ہوا۔ نبی کریم ﷺ نے اپنی حیاتِ طیبہ میں ایک بار حج اور چار عمرے ادا فرمائے۔ حج ہر عاقل، بالغ اور صاحب استطاعت مسلمان پر زندگی میں ایک بار فرض ہے۔ ارشاد باری تعالیٰ ہے:

وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا ﴿٩٧﴾ (سُورَةُ اٰلِ عِمْرَانَ: 97)

ترجمہ: اور اللہ کے لیے لوگوں پر اس گھر کا حج کرنا (فرض) ہے جو کوئی بھی اس کی طرف جانے کی استطاعت رکھتا ہو۔

حج اور عمرہ بے پناہ فضیلت والے اعمال ہیں۔ حج کے لیے صاحب استطاعت ہونے کی شرط کا مطلب یہ ہے کہ بندہ صحت مند ہو، سفر کے اخراجات رکھتا ہو اور راستہ پر امن ہو۔ جو لوگ استطاعت کے باوجود اس فریضے کو انجام نہیں دیتے، ان کے لیے سخت وعید ہے۔ حضور اکرم ﷺ نے فرمایا کہ جسے کسی بیماری نے یا حقیقی ضرورت نے یا ظالم حکمران نے نہ روک رکھا ہو اور اس کے باوجود وہ حج نہ کرے تو چاہے یہودی (کی مثل) مرے یا نصرانی۔ (جامع ترمذی: 812)

اسی طرح نبی کریم ﷺ کا ارشاد ہے کہ ایک کے بعد دوسرا عمرہ درمیان کے تمام گناہ مٹا دیتا ہے اور حج مقبول کا بدلہ جنت ہی ہے۔ جس نے حج کیا اور اس نے کوئی نیک عمل اور بے ہودہ بات نہیں کی اور نہ ہی کوئی گناہ کا کام کیا تو اس کے پچھلے تمام گناہ معاف کر دیے جائیں گے۔ (جامع ترمذی: 811, 933)

حج کی عالمگیریت و جامعیت

حج ایک اجتماعی و عالمگیر عبادت ہے۔ پوری دنیا سے مسلمان اس مقدس فریضے کی ادائیگی کے لیے اسلام کے مرکز مکہ مکرمہ میں جمع ہوتے ہیں۔ حج ایسی عبادت ہے جس میں تمام عبادت کی روح موجود ہے، اس لیے اس کو جامع عبادت بھی کہتے ہیں۔ اس میں نماز کی طرح دعائیں کرنا، روزوں کی طرح بھوک پیاس کو برداشت کرنا اور خواہشات نفسانی کو روکنا، زکوٰۃ کی طرح مال خرچ کرنا اور جہاد کی طرح سفر کی مشکلات برداشت کرنا شامل ہے۔ حج تقویٰ و پرہیزگاری، عجز و نیاز، بندگی و سادگی، زہد و ایثار اور قربانی، صبر و استقامت، قناعت و توکل کے حصول کا بہترین ذریعہ ہے اور بندے کا اپنے مالک سے عشق کا والہانہ اظہار ہے۔ مناسک حج سے مراد وہ مخصوص افعال ہیں جن کا ادا کرنا حج کی تکمیل کے لیے ضروری ہے۔ ان میں سے کچھ افعال فرض ہیں، جیسے وقوف عرفہ اور طواف زیارت اور کچھ شرط کہلاتے ہیں جیسے احرام باندھنا اور نیت کرنا۔ احرام باندھ کر تمام لوگ ایک ہی نعرہ بلند کرتے ہیں جسے تلبیہ کہتے ہیں۔

”لَبَّيْكَ اللَّهُمَّ لَبَّيْكَ، لَبَّيْكَ لَا شَرِيكَ لَكَ لَبَّيْكَ، إِنَّ الْحَمْدَ وَالنِّعْمَةَ لَكَ وَالْمُلْكَ، لَا شَرِيكَ لَكَ“

ترجمہ: حاضر ہوں اے اللہ! حاضر ہوں میں، میں حاضر ہوں، تیرا کوئی شریک نہیں، میں حاضر ہوں، تمام حمد تیرے ہی لیے ہے اور تمام نعمتیں تیری ہی طرف سے ہیں، بادشاہت تیری ہی ہے تیرا کوئی شریک نہیں۔ (صحیح بخاری: 1549)

حج کا طریقہ

عازمین حج 8 ذوالحج (یوم الترویہ) کو فجر کی نماز کے بعد احرام باندھ کر دو رکعت نماز پڑھتے ہیں اور حج کی نیت کرتے ہیں۔ اس کے بعد منیٰ کے میدان کی طرف نکل جاتے ہیں، منیٰ مکہ سے چند کلومیٹر کے فاصلے پر واقع ہے، اگلے دن فجر کی نماز پڑھ کر حاجی وہاں سے میدان عرفات جاتے ہیں، جہاں حج کا مرکزی رکن وقوف عرفہ ادا کرتے ہیں، وقوف عرفہ کا معنی ”عرفات کے میدان میں ٹھہرنا“ ہے، وہاں حج کا خطبہ سنا جاتا ہے، ظہر اور عصر کی نماز ادا کی جاتی ہے اور مغرب کا وقت شروع ہوتے ہی مغرب کی نماز پڑھے بغیر مزدلفہ روانہ ہوتے ہیں، وہاں رات کو پہنچ کر مغرب اور عشاء اکٹھی ادا کرتے ہیں، مزدلفہ کے میدان سے جمرات کو مارنے کے لیے کنکریاں چن لیتے ہیں اور فجر کی نماز ادا کر کے سورج نکلنے کا انتظار کیے بغیر منیٰ کی طرف روانہ ہوتے ہیں وہاں تین جمرات میں سے آخری جمرہ جس کو ”جمرہ عقبہ“ کہتے ہیں۔ سات کنکریاں مار کر قربانی کر کے حلق یا قصر کرواتے ہیں، حلق کا مطلب سرمٹا دانا اور قصر کا مطلب بال چھوٹے کروانا ہے پھر حاجی احرام اتار کر غسل وغیرہ کر کے اپنا روزمرہ کا لباس پہن سکتے ہیں۔ 12 ذوالحجہ کی مغرب تک حاجی راتیں منیٰ میں ہی گزارتے ہیں اور ہر روز تینوں جمرات کو سات سات کنکریاں مارتے ہیں، اسی دوران کسی بھی وقت حرم کعبہ جا کر طواف کر لیں تو حج مکمل ہو جاتا ہے، اس طواف کو ”طواف زیارت“ کہتے ہیں۔ لیکن اگر کوئی 12 ذوالحجہ کو مغرب تک منیٰ سے روانہ نہ ہو سکے تو اسے 13 تاریخ کو بھی رمی کرنا ہوگی اور اگر مغرب سے پہلے نکل

- (ii) حج فرض ہوا: (1) چھ ہجری میں (ب) سات ہجری میں (ج) آٹھ ہجری میں (د) نو ہجری میں
- (iii) حج کا مرکزی رکن ہے: (1) وقوف عرفہ (ب) آب زم زم پینا (ج) جنت البقیع جانا (د) تکبیر پڑھنا
- (iv) مسلمان احرام باندھتے ہیں: (1) مزدلفہ سے (ب) منیٰ سے (ج) کوہ صفا سے (د) میقات سے
- (iv) نبی کریم ﷺ نے عمرے ادا فرمائے: (1) ایک (ب) دو (ج) تین (د) چار

-2 مختصر جواب دیں۔



- (i) حج کا معنی و مفہوم بیان کریں؟
- (ii) حج کے بارے میں ایک آیت مبارکہ کا ترجمہ لکھیں۔
- (iii) مرد اور عورت کے احرام میں کیا فرق ہے؟
- (iv) حج کے لیے صاحب استطاعت ہونے سے کیا مراد ہے؟
- (v) حج کے دو ارکان تحریر کریں۔

-3 تفصیلی جواب دیں۔

- (i) حج کا طریقہ بیان کریں۔

سرگرمیاں برائے طلبہ

- ☆ تلمیذ کے کلمات کا چارٹ بنا کر جماعت میں مناسب مقام پر آویزاں کریں، متن اور ترجمہ یاد کر کے ایک دوسرے کو سنائیں۔
- ☆ مناسک حج اور عمرہ کی ترتیب پر مبنی فہرست بنائیں۔

برائے اساتذہ کرام

- ☆ طلبہ کو مناسک حج اور عمرہ سے متعلق کوئی ویڈیو دکھائیں اور مناسک حج کی وضاحت فرمائیں۔

(3) اسلامی عبادات کے تقاضے اور اثرات



حاصلاتِ تعلم

- ☆ اس سبق کو پڑھنے کے بعد طلبہ اس قابل ہو جائیں گے کہ
- ☆ ”عبادت“ کے معنی اور حقیقی مفہوم سے آگاہ ہو سکیں۔ ☆ عبدیت (بندگی) کے وسیع مفہوم اور مقصد سے آگاہ ہو سکیں۔
- ☆ اسلام میں تمام عبادات کے تقاضے اور مقاصد کو سمجھ سکیں۔
- ☆ اللہ تعالیٰ کی عبادت حقیقی روح کے مطابق کر سکیں۔
- ☆ بیان کر سکیں کہ زندگی کے تمام معاملات میں اللہ تعالیٰ اور اس کے رسول ﷺ کے احکام کی اطاعت کرنا عبادت ہے۔

”عبادت“ کا لغوی معنی ”بندگی اور فرماں برداری“ ہے۔ جو شخص اللہ کی عبادت کرتا ہے اسے ”اللہ کا بندہ“ کہا جاتا ہے۔ اسلام دنیا کا واحد دین ہے، جس میں عبادت کا تصور سب سے زیادہ وسیع ہے۔ باقی مذاہب میں ایک خاص طرز عمل کو عبادت کا درجہ دیا جاتا ہے اور یہ عبادت خاص ایام کے ساتھ مخصوص ہوتی ہے۔ جب کہ اسلام میں جہاں نماز، روزہ، زکوٰۃ اور حج ایک عبادت ہے وہاں حقوق اللہ کے ساتھ حقوق العباد یعنی بندوں کے حقوق کی ادائیگی بھی عبادت کے زمرے میں شامل ہے۔ اگر کوئی شخص اپنے پڑوسیوں، رشتہ داروں، غریبوں یا بے سہارا لوگوں کے ساتھ حسن سلوک کرتا ہے اور ان کی مدد کرتا ہے تو یہ بھی عبادت میں شامل ہے۔ الغرض ہر وہ فعل جس کے سرانجام دینے سے اللہ تعالیٰ راضی ہو اور رسول اللہ ﷺ کی سنت پوری ہو، عبادت کہلاتا ہے۔ اسلام جہاں انسان کو اشرف المخلوقات کا درجہ دیتا ہے وہاں انسان کو یہ بھی جانتا ہے کہ زمین اور آسمان کی ہر چیز انسان کے لیے تخلیق کی گئی ہے۔ وہ اس دنیا میں ایک مکمل معاشرتی زندگی بسر کرے، اس دنیا سے لاتعلق ہو کر کسی کو نے یا مسجد تک اپنے آپ کو محدود کرے بلکہ زمین پر اللہ تعالیٰ کا ذمہ دار بندہ ہونے کی حیثیت سے معاشرے میں بھرپور کردار ادا کرتا رہے۔ ارشاد باری تعالیٰ ہے:

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ (سُورَةُ الذَّارِيَاتِ: 56)

ترجمہ: ”اور ہم نے انسان اور جن کو صرف اپنی عبادت کے لیے پیدا کیا ہے۔“

اسلامی عبادات انسان کو اللہ تعالیٰ کے قریب کرتی ہیں۔ جب انسان اللہ تعالیٰ کی رضا کے لیے اور نبی کریم ﷺ کی رضا کے طریقے کے مطابق اللہ تعالیٰ کی عبادت کرتا ہے تو اللہ تعالیٰ کے قریب ہو جاتا ہے۔

اسلامی عبادات کے اثرات

اسلام میں نماز، روزہ، حج اور زکوٰۃ کی عبادتیں فرض کی گئی ہیں۔ جس کے نتیجے میں انسان کی تربیت ہوتی ہے اور وہ زندگی کا ہر عمل سوچ سمجھ کر کرتا ہے۔

☆ نماز انسان کے ذہن میں یہ احساس پختہ کرتی ہے کہ وہ اللہ تعالیٰ کا ایک عاجز بندہ ہے۔ نماز انسان میں فرض شناسی، ضبط نفس اور مساوات کے یقین کو پختہ کرتی ہے۔ انسان کو برائی سے بچاتی ہے، پابندی وقت اور احساس ذمہ داری پیدا کرتی ہے۔

☆ روزہ انسان کو عملی زندگی میں صبر کرنا سکھاتا ہے۔ روزے کی حالت میں مسلمان بھوک پیاس کے باوجود کچھ کھاتا پیتا نہیں ہے، گویا روزہ انسان کو نفس اور شیطان کی تابع فرمائی سے روکتا ہے اور اس میں ضبط و برداشت پیدا کرتا ہے۔ روزہ قانون کی پابندی اور دوسرے انسانوں سے ہمدردی اور غم گساری کے جذبات کو مضبوط کرتا ہے۔

☆ زکوٰۃ سے، مال پاک ہونے کے ساتھ ساتھ باہمی تعاون کا جذبہ پروان چڑھتا ہے۔ جب انسان اپنے محنت سے کمائے ہوئے مال میں سے کچھ حصہ دوسروں کو دیتا ہے تو اس کا دل کنجوسی اور بخل سے پاک ہو جاتا ہے۔

☆ حج سے انسان کو انسانان قلب اور تقویٰ جیسی کیفیات نصیب ہوتی ہیں۔ حج کے موقع پر روحانی فوائد کے ساتھ ساتھ معاشی فوائد بھی حاصل ہوتے ہیں، حج کے موقع پر لاکھوں جانور قربان ہونے سے ان لوگوں کو بھی گوشت کھانے کا موقع ملتا ہے جو غربت کی وجہ سے اس سے محروم رہتے ہیں، حج کے موقع پر اجتماعی مساوات کا عملی نمونہ پیش کیا جاتا ہے۔

اسلام کا تصور عبادت چند مخصوص اعمال تک محدود نہیں ہے بلکہ ہر جائز کام اگر اللہ تعالیٰ کے حکم اور حضرت محمد رسول اللہ ﷺ کے مبارک طریقے کے مطابق کیا جائے تو وہ بھی عبادت بن جاتا ہے مثلاً، کھانا، پینا، اٹھنا، بیٹھنا، شادی، خوشی، غمی، ملازمت اور تجارت وغیرہ۔ اسلامی عبادات کا جامع تصور انسان کی پوری زندگی کو عبادت میں ڈھال دیتا ہے۔ انسان اس دنیا میں کی ہوئی عبادت کا بدلہ آخرت میں پائے گا۔

ہمیں ہر عبادت کو اس کے حقیقی پیغام کو سامنے رکھتے ہوئے انجام دینا چاہیے اور ہر عبادت نبی کریم ﷺ کی سنتِ مطہرہ کے مطابق ادا کرنی چاہیے۔

مشق

1- درست جواب کا انتخاب کریں۔

(i) ”عبادت“ کا لغوی معنی ہے:

(i) بندگی (ب) تعلیم حاصل کرنا (ج) پڑھنا (د) پڑھانا

(ii) اللہ تعالیٰ نے انسانوں اور جنات کو پیدا کیا ہے:

(i) نسل کی افزائش کے لیے (ب) زمین کی رونق کے لیے

(ج) اپنی عبادت کے لیے (د) خوش رہنے کے لیے

(iii) زکوٰۃ دینے سے انسان کا دل پاک ہو جاتا ہے:

(i) بخل سے (ب) حسد سے (ج) کینہ سے (د) نفرت سے

(iv) اجتماعی مساوات کا عملی نمونہ ہے:

(i) روزہ (ب) حج (ج) زکوٰۃ (د) صدقہ

(v) عبادات کا جامع تصور انسان کی پوری زندگی کو ڈھال دیتا ہے:

(i) مشقت میں (ب) راحت میں (ج) عبادت میں (د) محنت میں

-2 مختصر جواب دیں۔

- (i) عبادت کا لغوی معنی لکھیں۔
(ii) اسلامی تصور عبادت سے متعلق ایک آیت کا ترجمہ لکھیں۔
(iii) انسان کی زندگی میں روزہ کا کیا مقصد ہے؟
(iv) نماز انسان کی زندگی میں کیا اثر رکھتی ہے؟
(v) عبادت کو کس طرح ان کی حقیقی روح کے مطابق ادا کیا جاسکتا ہے؟

-3 تفصیلی جواب دیں۔

- (i) اسلام میں عبادات کا جامع تصور اور مقاصد بیان کریں۔

سرگرمیاں برائے طلبہ:

☆ طلبہ اسلامی عبادات کے تقاضے اور اثرات کے موضوع پر باہمی مکالمہ کریں۔

برائے اساتذہ کرام:

☆ طلبہ کو اسلامی عبادات کی اہمیت اور اثرات سے آگاہ کریں۔

☆ طلبہ کو پنج گانہ نماز کی ادائیگی کی ترغیب دیں۔



سیرتِ طیبہ خاتمۃ النبیین ﷺ
صلی اللہ علیہ وسلم

(الف) عہدِ نبوی کے ماہ و سال (مدنی عہد)

(۱) نبی کریم ﷺ کی دعوت و تبلیغ کی عالمگیریت و آفاقیت

حاصلاتِ تعلم

اس سبق کو پڑھنے کے بعد طلبہ اس قابل ہو جائیں گے کہ

- ☆ نبی کریم ﷺ کی دعوت کی عالمگیریت اور آفاقیت کے متعلق جان سکیں۔
- ☆ نبی کریم ﷺ کی جانب سے جزیرۃ العرب اور دیگر ممالک کے مختلف فرماں رواؤں کو بھیجے گئے سفر اور دعوتی خطوط کی اہمیت جان سکیں۔
- ☆ سیرت طیبہ کی روشنی میں قومی اور بین الاقوامی تعلقات کے اصولوں کو سمجھنے اور داعی اسلام بننے کا جذبہ پیدا کر سکیں۔
- ☆ حکمت و تدبیر کی اہمیت سمجھتے ہوئے دعوت و تبلیغ میں افراط و تفریط سے بچ سکیں۔
- ☆ سُورَةُ التَّحْلِیٰ کی آیت 125 کے تناظر میں دعوت و تبلیغ کی حکمت جان کر اسے اپنی عملی زندگی میں اپنانا سکیں۔

”دعوت“ کے لفظی معنی ہیں ”بلانا“ اور تبلیغ کے لفظی معنی ہیں ”پہنچانا“۔ نبی کریم ﷺ کی نبوت آفاقی اور عالم گیر ہے۔ یہ نبوت رنگ و نسل کی تمیز کے بغیر پوری دنیا کی تمام مخلوقات کے لیے ہے۔ دعوت کی عالمگیریت کا مطلب عالم انسانیت کو اللہ تعالیٰ اور اس کے رسول اللہ ﷺ کے احکام کی طرف بلانا ہے۔ اسلام ایک عالم گیر پیغام ہے اور محض کسی زمان و مکان تک محدود نہیں ہے۔

ارشادِ باری تعالیٰ ہے:

وَمَا أَرْسَلْنَاكَ إِلَّا كَافَّةً لِّلنَّاسِ (سُورَةُ السَّبَا: 28)

ترجمہ: اور ہم نے آپ (ﷺ) کو تمام لوگوں

کے لیے بھیجا ہے۔

نبی کریم ﷺ نے جب چالیس سال کی عمر میں اعلانِ نبوت فرمایا تو دعوتِ اسلام کے اس ابتدائی مرحلہ میں حضرت خدیجہ الکبریٰ رضی اللہ تعالیٰ عنہا حضرت ابوبکر صدیق، حضرت علی المرتضیٰ اور حضرت زید بن حارثہ رضی اللہ تعالیٰ عنہم اسلام لائے۔ اس دور کو خفیہ دعوتِ اسلام کا دور کہا جاتا ہے۔ اس کے بعد اللہ تعالیٰ کے حکم سے آپ ﷺ نے قریبی رشتہ داروں کو دعوتِ اسلام دی، اس مرحلہ میں بھی اللہ تعالیٰ نے آپ ﷺ کی مدد فرمائی۔ اس کے بعد دعوتِ عام کے مرحلہ میں آپ نے اہل مکہ کو دعوتِ اسلام دی۔ جس کے نتیجے میں آپ کو کامیابیاں بھی ملیں اور مشکلات بھی پیش آئیں۔ مشکلات میں آپ نے اللہ تعالیٰ کے حکم سے صبر اور برداشت سے کام لیا اور اللہ تعالیٰ کی ذات پر بھروسہ رکھا۔

انہی مشکلات کی وجہ سے صحابہ کرام رضی اللہ تعالیٰ عنہم نے دو مرتبہ حبشہ کی طرف ہجرت فرمائی۔ آخر اللہ تعالیٰ کے فضل و کرم سے اسلام مکہ مکرمہ سے باہر مدینہ منورہ پہنچا۔ مدینہ طیبہ میں نبی کریم ﷺ نے موآخاتِ مدینہ، میثاقِ مدینہ اور دیگر معاہدات کے ذریعے سے ریاستِ مدینہ کی داخلی مضبوطی کے بعد دعوتِ اسلام کو حجاز سے باہر پہنچانے کا فیصلہ فرمایا اور دیگر ممالک تک کلمہ اسلام پہنچا کر اپنا فرض منصبی بخوبی سرانجام دیا۔ دعوتِ اسلام کے اسی مرحلہ میں آپ نے مختلف بادشاہوں اور سرداروں کی طرف سفیر روانہ فرمائے اور خطوط بھی لکھے۔ ان خطوط کو مختلف حکمرانوں تک پہنچانے کے لیے نبی اکرم ﷺ نے چند جاں نثار ساتھیوں کا انتخاب فرمایا۔ نبی اکرم ﷺ کے یہ سفیر نہایت ذہین و فطین، معاملہ فہم اور فصیح و بلیغ گفت گو کرنے والے تھے۔ صلح حدیبیہ، ۶ ہجری کے بعد، ہجرت میں نبی کریم ﷺ نے مختلف بادشاہوں کو خطوط لکھے۔

سفیرانِ رسول ﷺ میں سیدنا عمرو بن أمیة الضمیر، علاء بن حضرمی، عبد اللہ بن حذافہ سہمی، وحیہ کلبی، حاطب بن ابی بلتعہ، عمرو بن عاص، سلیمان بن عمرو، شجاع بن وہب، مہاجر بن ابی امیہ اور سیدنا سائب رضی اللہ تعالیٰ عنہم شامل ہیں۔ اسلام کی دعوت دینے کے لیے آپ ﷺ نے جن بادشاہوں اور رئیسوں کو تبلیغی خطوط لکھے ان میں نجاشی، شاہ حبشہ، مقوقس، شاہ مصر، کسری (شاہ ایران)، قیصر (شاہ روم)، منذر بن ساوی حاکم بحرین، ہنوقہ بن علی حاکم یمامہ، حارث بن ابی شمر غسانی حاکم دمشق، اور خبیر شاہ عمان شامل ہیں۔

نبی کریم ﷺ کی ان سفارتی مہمات اور خطوط کی بدولت بعض حکمرانوں نے اسلام قبول کیا، بعض نے اسلام سے صرف محبت و عقیدت کا اظہار کیا جب کہ بعض نے انتہائی سخت جواب دیا۔ اس طرح آپ ﷺ کے خطوط سے نہ صرف اس دور کے حکمرانوں کو دعوتِ اسلام سے آگاہی حاصل ہوئی بلکہ وہ اسلامی ریاست کے احوال سے بھی باخبر ہو گئے اور انہیں معلوم ہو گیا کہ اب اسلام کا آفتاب طلوع ہو گیا ہے۔

ان خطوط کا طرزِ تحریر یہ تھا کہ ہر خط اللہ تعالیٰ کے بابرکت نام سے شروع ہوتا یعنی بسم اللہ لکھی جاتی، پھر رسول اللہ ﷺ کا نام مبارک اور اس کے بعد اس شخص کا نام لکھا جاتا جس کی طرف خط روانہ کیا جا رہا تھا۔ حضور اکرم ﷺ کی طرف سے بھیجے گئے تمام خطوط میں نہایت آسان، سادہ اور مختصر الفاظ کا استعمال کیا گیا۔

نبی کریم ﷺ کے خطوط اور دیگر دعوتی سرگرمیوں سے معلوم ہوتا ہے کہ نبی کریم ﷺ نے دعوت و تبلیغ کے ہر مرحلہ پر حکمت و تدبیر سے کام لیا۔ مخاطب سے گفت گو کرتے ہوئے کبھی کلام کو بے جا طول نہیں دیا، چنانچہ ہر داعی اسلام کے لیے آپ ﷺ کا یہ اصول تھا کہ ہر مرحلہ کی بیرونی ضروری ہے۔ ہر داعی کو چاہیے کہ وہ اخلاص کی دولت سے مالا مال ہو۔ مخاطب کی زبان، ذہنی معیار کے مطابق اور خیر خواہی کے جذبات سے بات کرے۔ حکمت و تدبیر کا تقاضا یہ بھی ہے کہ ضد سے اعراض کیا جائے، رضائے الہی کے حصول، اعلائے کلمۃ اللہ جیسے عظیم مقاصد کو مد نظر رکھا جائے اور اپنی طاقت کے مطابق دعوت و تبلیغ کا فریضہ سرانجام دیا جائے۔

دعوت و تبلیغ میں حکمت و بصیرت کی اہمیت کے حوالے سے ارشادِ باری تعالیٰ ہے:

﴿سُورَةُ النَّحْلِ: 125﴾ **أَدْعُ إِلَى سَبِيلِ رَبِّكَ بِالْحُكْمَةِ وَالنَّبْوَ عِظَةَ الْحَسَنَةِ وَجَادِلْهُمْ بِالَّتِي هِيَ أَحْسَنُ**

ترجمہ: بلائیے اپنے رب کے راستہ کی طرف حکمت کے ساتھ اور عمدہ نصیحت کے ساتھ اور ان سے اُس طریقہ سے بحث کیجیے جو بہترین ہو۔

نبی کریم ﷺ نے اسلام کی نشر و اشاعت اور فروغ کے لیے بے مثال جدوجہد کی اور جو ہی آپ ﷺ کو کچھ امن اور سکون میسر آیا تو آپ ﷺ نے فوراً اسلام کو عالمی سطح پر فروغ دینے کے لیے پرامن انداز میں مختلف حکمرانوں کو قبول اسلام کی دعوت دی۔ نبی کریم ﷺ کی سنت سے ہمیں یہ درس ملتا ہے کہ ہمیں اپنی بساط کی حد تک اسلام کے فروغ اور نشر و اشاعت کی کوشش کرنی چاہیے۔

مشق

1- درست جواب کا انتخاب کریں۔

(i) ”دعوت“ کے لفظی معنی ہیں:

(i) بلانا (ب) پیغام (ج) کام (د) کوشش

(ii) نبی کریم ﷺ نے اعلان نبوت فرمایا۔

(i) 40 سال کی عمر میں (ب) 50 سال کی عمر میں (ج) 53 سال کی عمر میں (د) 63 سال کی عمر میں

(iii) نبی کریم ﷺ نے بادشاہوں کے نام مختلف خطوط لکھے:

(i) 7 ہجری میں (ب) 8 ہجری میں (ج) 9 ہجری میں (د) 10 ہجری میں

(iv) صلح حدیبیہ کا واقعہ پیش آیا:

(i) 6 ہجری میں (ب) 7 ہجری میں (ج) 8 ہجری میں (د) 9 ہجری میں

(v) شاہِ حبشہ کا لقب تھا:

(i) مقوقس (ب) نجاشی (ج) قیصر (د) کسری

2- مختصر جواب دیں۔

(i) دعوت و تبلیغ کا لغوی معنی بیان کریں۔

(ii) نبی کریم ﷺ کی دعوت کی عالمگیریت پر ایک آیت کا ترجمہ لکھیں۔

(iii) نبی کریم ﷺ نے جن بادشاہوں کو خطوط لکھے۔ ان میں سے دو کے نام لکھیں۔

(iv) سفرائے رسول میں سے دو کے نام تحریر کریں۔

(v) داعیِ اسلام کے دو اوصاف تحریر کریں۔

3- تفصیلی جواب دیں۔


(i) نبی کریم ﷺ کی دعوت کی عالم گیریت پر روشنی ڈالتے ہوئے دعوتی خطوط کی اہمیت بیان کریں۔

سرگرمی برائے طلبہ:

☆ نبی کریم ﷺ کی جانب سے مختلف ممالک کے فرماں رواؤں کو بھیجے گئے اہم نامہ ہائے مبارکہ کے مقامات، نقشے یا گلوب کے مدد سے واضح کرتے ہوئے ایک چارٹ بنائیں جس میں بھیجے گئے سفر کا نام، بادشاہ یا امیر کا نام، جغرافیائی محل وقوع اور اس خط کے اثرات کو نمایاں کیا جائے۔

برائے اساتذہ کرام:

☆ نبی کریم ﷺ کی دعوت کی عالم گیریت و افلاحت پر مدعا کرنا کریں۔



(2) غزوہ خیبر

حاصلاتِ تعلم

اس سبق کو پڑھنے کے بعد طلبہ اس قابل ہو جائیں گے کہ

- ☆ غزوہ خیبر کا پس منظر، اسباب اور جنگی تیاری کے بارے میں جان سکیں۔
- ☆ خیبر کے علاقے کی جغرافیائی حیثیت اور وہاں موجود قلعوں کے بارے میں جان سکیں۔
- ☆ غزوہ خیبر میں رونما ہونے والے معجزات اور واقعات سے آگاہ ہو سکیں۔
- ☆ غزوہ خیبر میں فاتح خیبر حضرت علی کرم اللہ وجہہ کی فضیلت، شجاعت اور امتیاز کے بارے میں سمجھ سکیں۔
- ☆ غزوہ خیبر کے موقع پر مہاجرین حبشہ خصوصاً حضرت جعفر بن ابی طالب رَضِيَ اللهُ تَعَالَى عَنْهُ کی واپسی کے متعلق جان سکیں۔
- ☆ غزوہ خیبر کے نتائج و اثرات کی اہمیت کا جائزہ لے سکیں۔
- ☆ غزوہ خیبر کے نتائج کے باعث مسلمانوں کو حاصل ہونے والے دینی، معاشی اور سیاسی فوائد کا جائزہ لے کر اسے اپنی زندگی میں مشعل راہ بنا سکیں۔

غزوہ خیبر، غزوات میں سے ایک اہم غزوہ ہے، جو سات (7) ہجری کو خیبر کے مقام پر یہودیوں کے خلاف لڑا گیا۔ خیبر متعدد قلعوں پر مشتمل ایک بڑا شہر تھا۔ خیبر مدینہ منورہ سے تقریباً ایک سو پینسٹھ (165) کلومیٹر دور شمال کی طرف ایک سرسبز و شاداب علاقہ ہے۔ یہاں چھوٹی چھوٹی پہاڑیاں، کھجوروں اور دوسرے کئی ایک انواع کے پھلوں کے باغات ہیں۔ خیبر یہودیوں کا سیاسی اور عسکری مرکز تھا۔ خیبر میں کئی یہودی قبائل آباد تھے اور مدینہ منورہ سے بھی بنو نضیر اور بنو قینقاع کے لوگ مدینہ بدر ہونے کے بعد خیبر میں آباد ہو گئے تھے۔ خیبر مسلمانوں کے خلاف یہودی سازشوں کا مرکز بن چکا تھا اور یہودی آئے دن مسلمانوں کے خلاف کوئی نہ کوئی سازش اور نقصان پہنچانے کے لیے جال بچھتے رہتے تھے۔ یہودی اپنی کھوئی ہوئی ساکھ بحال کرنے اور مسلمانوں سے بدلہ لینے کے لیے ہر وقت کوشاں رہتے۔ خیبر سے مسلسل یہ خبریں آرہی تھیں کہ یہودی مسلمانوں کے خلاف جنگ کے لیے تیاری کر رہے ہیں۔ دوسری طرف مدینہ میں یہودی قبیلہ بنو غطفان اور مدینہ کے منافقین جن میں عبداللہ بن ابی کانام سر فہرست ہے، مسلسل مسلمانوں کی تجزیہ کر رہے تھے اور مسلمانوں کے خلاف لڑائی کے لیے ابھار رہے تھے۔

لشکر اسلام کی تیاری اور روانگی

صلح حدیبیہ (7 ہجری) کے کچھ عرصہ بعد نبی کریم ﷺ نے خیبر کی طرف لشکر کشی کا ارادہ فرمایا اور یہودی سازشوں اور ریشہ دوانیوں سے چھٹکارہ پانے کے لیے چودہ سو کے قریب مجاہدین پر مشتمل ایک لشکر تیار کیا، جس میں اکثریت ان صحابہ کرام رَضِيَ اللهُ تَعَالَى عَنْهُمْ کی تھی جو صلح حدیبیہ میں شریک تھے۔ اس لشکر کی روانگی کو نبی کریم ﷺ نے خفیہ رکھا کہ کسی کو خبر نہ ہو اور مسلمان تین دن کی مسافت طے کرنے کے بعد خیبر پہنچ گئے۔ خیبر کے یہودیوں کی تعداد 14 ہزار کے قریب تھی۔ خیبر میں یہودیوں کے بہت سے قلعے تھے۔

حضرت علی کرم اللہ وجہہ کی شجاعت اور اہل خیبر کی شکست

اسلامی لشکر فجر ہونے سے پہلے یہودیوں کے علاقے میں پہنچ گیا۔ فجر کی نماز خیبر کے قریب ادا کی اور سورج طلوع ہوتے ہی خیبر پر حملہ کر دیا۔

یہودی بھاگ کر اپنے قلعوں میں چھپ گئے۔ مسلمانوں نے ان کا محاصرہ کر لیا۔ سب سے پہلے مسلمانوں نے قلعہ ناعم پر حملہ کیا۔ یہاں پر مسلمانوں کا شدید مزاحمت کا سامنا کرنا پڑا۔ اس موقع پر آپ ﷺ نے ارشاد فرمایا: ”کل میں جھنڈا اس شخص کو دوں گا جسے اللہ تعالیٰ اور اس کا رسول ﷺ عزیز رکھتے ہیں اور جس کے ہاتھ پر فتح حاصل ہوگی۔“ تمام صحابہ کرام رَضِيَ اللهُ تَعَالَى عَنْهُمْ ہی اس سعادت کے امیدوار تھے کہ پرچم انھیں عطا ہو، لیکن آپ ﷺ نے فرمایا ”علی بن ابی طالب کرم اللہ وجہہ کہاں ہیں؟“ لوگوں نے عرض کیا کہ اے اللہ کے رسول ﷺ خَاتَمُ النَّبِيِّينَ اِهْوَا صَلَاحِهِ وَسَلَّمَ! ان کی آنکھوں میں تکلیف ہے۔ آپ ﷺ نے ان کو بلا کر ان کی آنکھوں میں اپنا لعاب مبارک ڈالا اور دُعا دی۔ آپ ﷺ نے لعاب دہن کی برکت سے حضرت علی کرم اللہ وجہہ اس طرح صحت یاب ہو گئے کہ جیسے انھیں کوئی تکلیف تھی ہی نہیں۔ آپ ﷺ نے حضرت علی کرم اللہ وجہہ کو جھنڈا عطا کیا اور انھیں قلعے پر حملہ کرنے کا حکم دیا۔

حضرت علی المرتضیٰ کرم اللہ وجہہ نے اپنے ساتھیوں کے ساتھ قلعہ ناعم کی طرف پیش قدمی کی اور نبی کریم ﷺ کی ہدایات کی روشنی میں پہلے یہود کو اسلام کی دعوت دی مگر وہ 40 کارکن کے مقابلہ کے لیے سامنے آ گئے۔ اس لڑائی میں یہودیوں کا بڑا جنگ جُو مَرَحَب حضرت علی المرتضیٰ کرم اللہ وجہہ کے ہاتھوں جہنم رسید ہوا جس کے بعد یہودیوں کے حوصلے پست ہو گئے اور وہ شکست کھا کر بھاگ اٹھے۔ یوں قلعہ ناعم پر مسلمانوں نے قبضہ کر لیا۔ حضرت علی المرتضیٰ کرم اللہ وجہہ کو اسی فتح کی وجہ سے ”فاتح خیبر“ کہا جاتا ہے۔

قلعہ ناعم کی فتح کے بعد مسلمانوں کے حوصلے بلند ہو گئے اور ایک مہم جوش اور جذبہ پیدا ہو گیا۔ مسلمانوں نے پیش قدمی جاری رکھی اور آہستہ آہستہ قموص اور یہودیوں کے باقی قلعوں پر قبضہ کر لیا۔ ان قلعوں کے محاصرے کے بعد یہودیوں نے شکست تسلیم کر لی اور ہتھیار ڈالنے کے لیے تیار ہو گئے۔ غزوہ خیبر میں 93 یہودی مارے گئے جب کہ 18 مسلمان شہید ہوئے۔

مسلمانوں اور یہودیوں کے مابین گفت و شنید کے نتیجے میں ایک معاہدہ طے پا گیا جس کے بعد یہودیوں نے اپنے چھوٹے بڑے تمام قلعے مسلمانوں کے سپرد کر دیے۔ مسلمانوں کو فتح و نصرت نصیب ہوئی اور خیبر پر مکمل غلبہ حاصل ہو گیا۔

حضرت جعفر بن ابی طالب رَضِيَ اللهُ تَعَالَى عَنْهُ کی آمد

غزوہ خیبر کی فتح کے بعد آپ ﷺ ابھی خیبر ہی میں تشریف فرما تھے کہ حضرت جعفر بن ابی طالب رَضِيَ اللهُ تَعَالَى عَنْهُ اور حضرت ابو موسیٰ اشعری رَضِيَ اللهُ تَعَالَى عَنْهُ اپنے دیگر ساتھیوں کے ساتھ خیبر میں نبی اکرم ﷺ کے پاس پہنچ گئے۔ نبی اکرم ﷺ نے حضرت جعفر بن ابی طالب رَضِيَ اللهُ تَعَالَى عَنْهُ اور مہاجرین حبشہ کی آمد پر خوشی کا اظہار فرمایا اور ان کو خوش خبری دی کہ تمہیں دو ہجرتوں کا ثواب ملے گا۔ حضرت ابو موسیٰ اشعری رَضِيَ اللهُ تَعَالَى عَنْهُ کی روایت کے مطابق آپ ﷺ نے انھیں خیبر کے مال غنیمت میں سے حصہ بھی عطا فرمایا۔

غزوہ خیبر کے بعد مسلمانوں کو مال غنیمت کی صورت میں بہت سی سرسبز و شاداب زمینیں اور کھجوروں کے باغات ملے، عسکری لحاظ سے مضبوط قلعے اب مسلمانوں کے قبضے میں تھے اور بہت سا جنگی ساز و سامان مسلمانوں کے حصے میں آیا۔ عرب میں مسلمانوں کی عزت اور سیاسی و عسکری قوت میں بے پناہ اضافہ ہو گیا۔

مشق

1- درست جواب کا انتخاب کریں۔

- (i) خیبر مرکز تھا:
- (1) یہود کا (ب) نصاریٰ کا (ج) مجوسیوں کا (د) بت پرستوں کا
- (ii) غزوہ خیبر رونما ہوا:
- (1) 7 ہجری میں (ب) 8 ہجری میں (ج) 9 ہجری میں (د) 10 ہجری میں
- (iii) خیبر میں یہودیوں کے سب سے شہور سپہ سالار کا نام تھا:
- (1) ابورافع (ب) عبداللہ بن ابی (ج) کعب بن اشرف (د) مرحب
- (iv) ”فاتح خیبر“ ہیں:
- (1) حضرت علی کرم اللہ وجہہ (ب) حضرت عبداللہ رضی اللہ تعالیٰ عنہ (ج) حضرت بشیر بن براء رضی اللہ تعالیٰ عنہ (د) حضرت طلحہ رضی اللہ تعالیٰ عنہ
- (v) مسلمانوں کو بہت سی سرسبز و شاداب زمین حاصل ہوئی۔
- (1) غزوہ خندق کے بعد (ب) غزوہ خیبر کے بعد (ج) غزوہ تبوک کے بعد (د) غزوہ حنین کے بعد

2- مختصر جواب دیں۔

- (i) خیبر کے علاقے کا مختصر تعارف لکھیں۔
- (ii) غزوہ خیبر میں رونما ہونے والا ایک معجزہ لکھیں۔
- (iii) نبی کریم ﷺ نے مہاجرین حبشہ کی واپسی پر کیا ارشاد فرمایا؟
- (iv) غزوہ خیبر کا کیا نتیجہ ہوا؟
- (v) یہودیوں کو مسلمانوں کے خلاف لڑائی پر کون آکسار ہاتھا؟

3- تفصیلی جواب دیں۔

- (i) غزوہ خیبر میں حضرت علی کرم اللہ وجہہ کی بہادری، سعادت اور کردار پر نوٹ لکھیں۔

سرگرمیاں برائے طلبہ

☆ نقشہ، گلوب یا گوگل میپ وغیرہ کی مدد سے غزوہ خیبر کے محل وقوع کے بارے میں معلومات حاصل کریں اور چارٹ تیار کر کے جماعت میں آویزاں کریں۔

برائے اساتذہ کرام

☆ خیبر میں موجود قلعوں کی فہرست تیار کروائیں اور اس پر مذاکرہ کروائیں۔ ☆ طلبہ کو غزوہ خیبر کے بعد ہونے والے واقعات مثلاً عُمَرُ الْقَضَاء کے متعلق بتائیں۔

(3) معرکہ مؤتہ

حاصلاتِ تعلم

اس سبق کو پڑھنے کے بعد طلبہ اس قابل ہو جائیں گے کہ

- ☆ معرکہ مؤتہ کے پس منظر اور اسباب کے بارے جان سکیں۔
- ☆ معرکہ مؤتہ کے واقعات اور معجزات کے بارے میں سمجھ سکیں۔
- ☆ حضرت جعفر طیار، حضرت عبد اللہ بن رواحہ اور حضرت زید بن حارثہ رضی اللہ تعالیٰ عنہم کی شجاعت اور شہادت کے بارے میں آگاہ ہو سکیں۔
- ☆ حضرت خالد بن ولید رضی اللہ تعالیٰ عنہ کے لقب سیف اللہ، کردار اور معرکہ مؤتہ کے موقع پر عسکری حکمت عملی سے آگاہ ہو سکیں۔
- ☆ معرکہ مؤتہ کے نتائج اور اثرات کا جائزہ لے سکیں۔
- ☆ معرکہ مؤتہ کے باعث مسلمانوں کو حاصل ہونے والے عسکری اور سیاسی فوائد کا جائزہ لے سکیں۔

سر یہ مؤتہ آٹھ (8) ہجری میں مؤتہ کے مقام پر ہوا۔ اس کا سبب یہ بنا کہ نبی کریم ﷺ نے حضرت حارث بن عمیر رضی اللہ تعالیٰ عنہ کو اپنا خط مبارک دے کر ”بصری“ کے بادشاہ کی طرف بھیجا، جب وہ مؤتہ کے مقام پر پہنچے تو شہزادہ خبیل بن عمرو غسانی نے سفارتی آداب کی پروا کیے بغیر انھیں شہید کر دیا۔ جب یہ الم ناک خبر مدینہ منورہ میں نبی کریم ﷺ کو پہنچی تو آپ ﷺ نے اس سرکش حاکم کی سرکوبی کے لیے ایک لشکر مؤتہ کی طرف روانہ فرمایا۔

نبی اکرم ﷺ نے حضرت زید بن حارثہ رضی اللہ تعالیٰ عنہ کو اس لشکر کا سپہ سالار بنایا اور ساتھ یہ بھی تاکید فرمائی کہ اگر زید رضی اللہ تعالیٰ عنہ شہید ہو جائیں تو جعفر بن ابی طالب رضی اللہ تعالیٰ عنہ سپہ سالار ہوں گے، اگر وہ بھی شہید کر دیے جائیں تو عبد اللہ بن رواحہ رضی اللہ تعالیٰ عنہ سپہ سالار بن جائیں، اگر عبد اللہ بن رواحہ رضی اللہ تعالیٰ عنہ بھی شہید ہو جائیں تو مسلمان جس کو چاہیں اپنا امیر منتخب کر لیں۔ حضرت زید بن حارثہ رضی اللہ تعالیٰ عنہ تین ہزار کا لشکر لے کر مؤتہ کی طرف روانہ ہو گئے۔ مسلمان شام کی سرزمین میں پہنچ کر مؤتہ کے مقام پر نیمہ زن ہو گئے۔ دوسری طرف قیصر روم بھی ایک لاکھ فوجیوں پر مشتمل ایک بہت بڑی فوج لے کر بقاء کے علاقے میں پہنچ گیا، جہاں پر عرب عیسائی قبائل بھی ایک لاکھ کا لشکر لے کر رومیوں کے ساتھ شریک ہو گئے۔ مسلمانوں کے لیے بڑی آزمائش کی گھڑی تھی، مگر حضرت عبد اللہ بن رواحہ رضی اللہ تعالیٰ عنہ کے پر جوش خطاب نے مسلمانوں میں ایک نئی روح پھونک دی اور ان کے حوصلے اتنے بلند ہو گئے کہ تھوڑی تعداد ہونے کے باوجود وہ رومیوں کے خلاف بے خوف و خطر میدان جنگ میں کود پڑے۔

حضرت زید بن حارثہ رضی اللہ تعالیٰ عنہ اسلامی پرچم تھام کر مسلمانوں کی قیادت کرتے رہے اور خوب جوش و خروش کے ساتھ دشمنان اسلام کے ساتھ جہاد کرتے ہوئے شہید ہو گئے۔ حضرت زید بن حارثہ رضی اللہ تعالیٰ عنہ کی شہادت کے بعد اسلامی پرچم حضرت جعفر بن ابی طالب رضی اللہ تعالیٰ عنہ نے تھام لیا اور اپنی جنگی صلاحیتوں کے جوہر دکھانے لگے۔ میدان جنگ میں اچانک دشمن کے وار سے آپ کا ایک ہاتھ کٹ گیا، آپ رضی اللہ تعالیٰ عنہ نے پرچم دوسرے ہاتھ میں تھام لیا اور اسلامی پرچم کا دفاع کرتے ہوئے شہید ہو گئے۔ اس معرکہ میں آپ رضی اللہ تعالیٰ عنہ کے جسم پر نوے (90) کے قریب زخم آئے۔ آپ رضی اللہ تعالیٰ عنہ کے بعد اسلامی پرچم نبی اکرم ﷺ نے تھام لیا اور اس کے مطابق حضرت عبد اللہ بن رواحہ رضی اللہ تعالیٰ عنہ نے سنبھالا۔ آپ رضی اللہ تعالیٰ عنہ مسلمانوں کے حوصلے بلند کرنے کے لیے اشعار کہتے اور ساتھ ساتھ دشمنوں پر کاری وار بھی کرتے۔ آپ رضی اللہ تعالیٰ عنہ کی شہادت کے

بعد مسلمانوں نے متفقہ طور پر حضرت خالد بن ولید رضی اللہ تعالیٰ عنہ کو اپنا امیر بنا لیا۔ حضرت خالد بن ولید رضی اللہ تعالیٰ عنہ جنگی حکمت عملی کے بہت ماہر تھے اور ایک عظیم سپہ سالار کی خوبیوں سے متصف تھے۔ اس معرکہ میں حضرت خالد بن ولید رضی اللہ تعالیٰ عنہ اس جرات کے ساتھ لڑے کہ آپ رضی اللہ تعالیٰ عنہ کے ہاتھ سے نو (9) تلواریں ٹوٹ گئیں۔ آپ رضی اللہ تعالیٰ عنہ نے عسکری حکمت عملی کے تحت لشکر کو دوبارہ ترتیب دیا اور مجاہدین کی جگہیں تبدیل کر دیں، یعنی دائیں طرف لڑنے والے مجاہدین کو بائیں طرف کھڑا کر دیا اور بائیں طرف والوں کو دائیں منتقل کر دیا، اسی طرح آگے لڑنے والوں کو پیچھے اور پیچھے لڑنے والوں کو آگے بھیج دیا۔ آپ رضی اللہ تعالیٰ عنہ کی یہ حکمت عملی بہت کام آئی اور آہستہ آہستہ رومی لشکر کے حوصلے پست ہونے لگے۔ رومی لشکر پیچھے ہٹنے لگا اور یوں حضرت خالد بن ولید رضی اللہ تعالیٰ عنہ اسلامی لشکر کو بحفاظت ایک پہاڑ کے دامن میں لے گئے۔

ایک طرف موت کے مقام پر مسلمان رومیوں کے خلاف برسر پیکار تھے اور جواں مردی کے ساتھ ان کا مقابلہ کر رہے تھے، دوسری طرف مدینہ منورہ میں نبی کریم صَلَّى اللهُ عَلَيْهِ وَسَلَّمَ خاتم النبیین أَبُوهُ وَأَصْحَابُهُ وَسَلَّمَ اپنے صحابہ کرام رضی اللہ تعالیٰ عنہم کو معرکہ موت کے حالات بتا رہے تھے۔ حضرت انس بن مالک رضی اللہ تعالیٰ عنہ فرماتے ہیں فتح کی خبر آنے سے قبل نبی کریم صَلَّى اللهُ عَلَيْهِ وَسَلَّمَ خاتم النبیین أَبُوهُ وَأَصْحَابُهُ وَسَلَّمَ کو بذریعہ وحی اللہ تعالیٰ نے خبر دے دی تھی۔ آپ صَلَّى اللهُ عَلَيْهِ وَسَلَّمَ نے ارشاد فرمایا: زید نے پرچم کو پکڑا، اور وہ شہید ہو گئے ہیں، پھر اسے جعفر نے لے لیا، وہ بھی شہید ہو گئے، پھر اسے ابن رواحہ نے تھام لیا اور وہ بھی جام شہادت نوش کر گئے ہیں۔ یہ بیان کرتے ہوئے آپ صَلَّى اللهُ عَلَيْهِ وَسَلَّمَ خاتم النبیین أَبُوهُ وَأَصْحَابُهُ وَسَلَّمَ کی آنکھیں اٹک بار ہو گئیں، اب پرچم کو اللہ تعالیٰ کی تلواروں میں سے ایک تلوار نے پکڑ لیا ہے حتیٰ کہ اللہ تعالیٰ نے مسلمانوں کو فتح و نصرت سے سرفراز فرما دیا ہے۔ (صحیح بخاری: 4262)

اس معرکہ میں بارہ (12) مسلمان شہید ہوئے۔ حضرت خالد بن ولید رضی اللہ تعالیٰ عنہ جب اسلامی لشکر کے ہمراہ بحفاظت مدینہ منورہ پہنچے تو ان کا شان دار استقبال کیا گیا۔

معرکہ موت نے مسلمانوں کی ساکھ میں بہت اضافہ کیا۔ مسلمانوں کا انتہائی کم تعداد کے ساتھ اپنے سے کئی گنا بڑے دشمن کے مقابلے میں بے خوف و خطر میدان جنگ میں کود پڑنا اور سات دن تک دشمن کا بہادری سے مقابلہ کرنا فتح و نصرت کا منہ بولتا ثبوت تھا۔ اس معرکہ میں حضرت خالد بن ولید رضی اللہ تعالیٰ عنہ کی بہادری اور عسکری صلاحیتوں کا اظہار ہوا۔ اسی معرکہ کے بعد حضرت خالد بن ولید رضی اللہ تعالیٰ عنہ کو صلیب اللہ یعنی ”اللہ کی تلوار“ کا لقب ملا۔ اس جنگ میں حضرت جعفر بن ابی طالب رضی اللہ تعالیٰ عنہ کی شہادت پر نبی کریم نے ان کے گھر والوں کو حوصلہ دیتے ہوئے ارشاد فرمایا کہ میں نے جعفر کو شہادت کے بعد جنت میں اڑتا ہوا دیکھا ہے۔ اس کے بعد انھیں جعفر طیار کہا جانے لگا۔

معرکہ موت کے نتائج میں سب سے اہم بات یہ ہے کہ رومیوں کا رعب اور دبدبہ جاتا رہا کیوں کہ مسلمان ہی وہ پہلی طاقت تھے جنہوں نے رومیوں کو لاکر اس طرح شام اور اردگرد کے علاقوں میں اسلام کی عسکری دھاک بیٹھی تھی۔

وہ جگہ جہاں موت کا معرکہ ہوا



مشق

1- درست جواب کا انتخاب کریں۔

- (i) معرکہ مؤتہ رونما ہوا:
- (i) (ا) پانچ ہجری میں (ب) چھ ہجری میں (ج) سات ہجری میں (د) آٹھ ہجری میں
- (ii) معرکہ مؤتہ میں مسلمانوں کے پہلے سپہ سالار تھے:
- (i) حضرت عبداللہ بن رواحہ رضی اللہ تعالیٰ عنہ (ب) حضرت خالد بن ولید رضی اللہ تعالیٰ عنہ
- (ج) حضرت جعفر طیار رضی اللہ تعالیٰ عنہ (د) حضرت زید بن حارثہ رضی اللہ تعالیٰ عنہ
- (iii) سنیف اللہ کا معنی ہے:
- (i) اللہ کی تلوار (ب) اللہ کی رضا (ج) اللہ کی عطا (د) اللہ کی اطاعت
- (iv) حضرت خالد بن ولید رضی اللہ تعالیٰ عنہ کے ہاتھ سے تلواریں اٹھیں:
- (i) چھ (ب) سات (ج) آٹھ (د) نو
- (vi) معرکہ مؤتہ میں اسلامی لشکر کی تعداد تھی۔
- (i) تین ہزار (ب) پانچ ہزار (ج) دس ہزار (د) پندرہ ہزار

2- مختصر جواب دیں۔

- (i) معرکہ مؤتہ کا سبب لکھیں۔
- (ii) نبی کریم ﷺ نے کن تین صحابہ کرام رضی اللہ تعالیٰ عنہم کو معرکہ مؤتہ میں سپہ سالار مقرر کیا؟
- (iii) حضرت خالد بن ولید رضی اللہ تعالیٰ عنہ نے معرکہ مؤتہ میں کیا حکمت عملی اختیار کی؟
- (iv) معرکہ مؤتہ کے متعلق نبی کریم ﷺ کا کون سا معجزہ ظاہر ہوا؟
- (v) معرکہ مؤتہ کے دو نتائج تحریر کریں۔

3- تفصیلی جواب دیں۔

- (i) معرکہ مؤتہ میں اسلامی لشکر کے سپہ سالاروں کی بہادری اور شہادت کے واقعات لکھیں۔

سرگرمی برائے طلبہ

☆ طلبہ غزوہ مؤتہ کے روم اور فارس پر مرتب ہونے والے اثرات پر مذاکرہ کریں۔

برائے اساتذہ کرام

☆ طلبہ کو نقشے، گلوب یا گوگل میپ وغیرہ کی مدد سے معرکہ مؤتہ کا جغرافیہ سمجھنے میں مدد دیں اور چارٹ تیار کروا کر جماعت میں مناسب جگہ پر آویزاں کریں۔

(4) خصائص و شمائل

حاصلاتِ تعلم

- اس سبق کو پڑھنے کے بعد طلبہ اس قابل ہو جائیں گے کہ
- ☆ ”خصائص و شمائل“ کے معنی و مفہوم سے واقف ہو سکیں۔
 - ☆ نبی کریم ﷺ کے حلیہ مبارک اور حسن بے مثال کے متعلق جان سکیں۔
 - ☆ نبی کریم ﷺ کا شجر و نسب جان سکیں۔
 - ☆ نبی کریم ﷺ کے حلیہ مبارک سے متعلق معجزات سے آگاہ ہو سکیں۔
 - ☆ نبی کریم ﷺ کی نشست اور فراغت، ملنے جلنے اور آدابِ گفتگو کے متعلق جان سکیں۔
 - ☆ نبی کریم ﷺ کے سراپا اقدس سے ماخوذ صحاح اور اخلاق و عادات کو اپنی عملی زندگی میں اپنا سکیں۔

خصائص سے مراد وہ عادات و صفات اور خوبیاں و کمالات ہیں جو کسی کی ذات کے ساتھ خاص ہوں۔ ہمارے پیارے نبی حضرت محمد رسول اللہ ﷺ جب مبعوث ہوئے تو آپ ﷺ کو بہت سے خصائص و امتیازات کا جامع بنایا گیا۔ شمائل کے لغوی معنی طبیعت، عادت اور سیرت کے ہیں۔ اصطلاح میں ”شمائل“ حضرت محمد رسول اللہ ﷺ کے حلیہ مبارک اور آپ کی طرف منسوب تمام اشیاء کے بیان کا نام ہے۔

حلیہ مبارک اور حسن بے مثال

نبی کریم ﷺ بے مثال حسن و جمال اور کمالات سے متصف تھے۔ صحابہ کرام رضی اللہ تعالیٰ عنہم نے اپنے اپنے انداز میں نبی کریم ﷺ کے حلیہ مبارک اور بے مثال حسن بیان کیا ہے۔ حضرت جابر رضی اللہ تعالیٰ عنہ فرماتے ہیں کہ میں نے رسول اللہ ﷺ سے بڑھ کر کوئی حسین نہیں دیکھا۔

حضرت علی کرم اللہ وجہہ نبی کریم ﷺ کے حلیہ مبارک کا تذکرہ کرتے ہوئے فرمایا کرتے تھے کہ آپ ﷺ زیادہ لمبے تھے، نہ پستہ قد بلکہ میانہ قامت تھے، آپ کے بال مبارک نہ بالکل پیچ دار تھے نہ بالکل سیدھے، نہ آپ موٹے بدن کے تھے نہ گول چہرے کے، البتہ ٹھوڑی سی گولائی آپ کے چہرہ مبارک میں تھی (یعنی چہرہ انور نہ بالکل گول تھا نہ بالکل لمبا بلکہ دونوں کے درمیان تھا) اور رنگ سفید سرخی مائل تھا۔ آنکھیں مبارک نہایت سیاہ تھیں اور پلکیں دراز، بدن کے جوڑوں کی ہڈیاں (مثلاً کہنیاں اور گھٹنے) موٹی تھیں ایسے ہی دونوں کندھوں کے درمیان کی جگہ بھی موٹی اور پُر گوشت تھی، آپ کے بدن مبارک پر (معمولی طور سے زائد) بال نہیں تھے۔ آپ ﷺ کے سینہ مبارک سے ناف تک بالوں کی لکیر تھی۔ آپ کے ہاتھ اور قدم مبارک پُر گوشت تھے۔ جب چلتے تو قدموں کو قوت سے اٹھاتے گویا کہ پستی کی طرف چل رہے ہیں، جب آپ ﷺ کسی کی طرف توجہ فرماتے تو پورے بدن مبارک کے ساتھ توجہ فرماتے تھے۔ آپ ﷺ کے دونوں مبارک شانوں کے درمیان مہر نبوت تھی۔ سلسلہ نبوت آپ ﷺ پر اختتام پذیر ہوا، آپ ﷺ سب سے زیادہ سخی اور سچی زبان والے تھے، سب سے زیادہ نرم طبیعت اور

سب سے زیادہ شریف النفس تھے۔ آپ ﷺ کو جو شخص ایک دیکھتا، مرعوب ہو جاتا تھا۔ آپ ﷺ کا وقار اس قدر زیادہ تھا کہ ہر دیکھنے والا رعب کی وجہ سے ہیبت میں آ جاتا تھا۔ (جامع ترمذی: 3638)

شجرہ نسب

نبی کریم ﷺ نے اپنا نسب نامہ 22 واسطوں (حضرت معد بن عدنان) تک صحابہ کرام کے سامنے خود پڑھا اور اس کی تصدیق فرمائی۔ یہ متفق علیہ نسب نامہ درج ذیل ہے:

مُحَمَّدُ بْنُ عَبْدِ اللَّهِ بْنِ عَبْدِ الْمُطَّلِبِ بْنِ هَاشِمِ بْنِ عَبْدِ مَنَافِ بْنِ قُصَيِّ بْنِ كِلَابِ بْنِ مَرْثَةَ بْنِ كَعْبِ بْنِ لُؤَيِّ بْنِ غَالِبِ بْنِ فِهْرِ بْنِ مَالِكِ بْنِ نَضْرِ بْنِ كِنَانَةَ بْنِ خُزَيْمَةَ بْنِ مُدْرِكَةَ بْنِ الْيَاسِ بْنِ مُضَرَ بْنِ نِزَارِ بْنِ مَعَدِ بْنِ عَدْنَانَ (صحیح بخاری: 3861)

معجزات رسول

اللہ تعالیٰ نے ہر نبی کو اس کی نبوت و رسالت کے ثبوت کی دلیل کے طور پر معجزات عطا کیے، جن کو لوگوں کے سامنے پیش کر کے انبیاء و رسل نے اپنی نبوت و رسالت کا ثبوت پیش کیا۔ اللہ تعالیٰ کی طرف سے نبی کریم ﷺ کو بھی بے شمار معجزات عطا فرمائے گئے۔ جن میں سے چند ایک درج ذیل ہیں:

1- آپ ﷺ کا مبارک لعاب حضرت علی المرتضیٰ کرم اللہ وجہہ الکریم کی دکھتی آنکھ کے لیے شفا کا سبب بنا۔ (صحیح بخاری: 3701)

2- حضرت انس رضی اللہ تعالیٰ عنہ سے روایت ہے کہ میں نے نبی کریم ﷺ کو دیکھا جب کہ عصر کی نماز کا وقت ہو چکا تھا۔ لوگوں نے وضو کے لیے پانی تلاش کیا مگر نہ ملا تو نبی کریم ﷺ کے پاس کچھ پانی لایا گیا۔ آپ ﷺ نے اپنا دست مبارک اس برتن میں رکھا اور لوگوں کو وضو کرنے کا حکم دیا، چناں چہ میں نے دیکھا کہ پانی آپ ﷺ کی انگلیوں کے پچھلے سے (چشمہ کی طرح) پھوٹ رہا تھا حتیٰ کہ سب لوگوں نے وضو کر لیا۔ (سنن نسائی: 76)

3- آپ ﷺ کی انگلی کے اشارے سے چاند دو ٹکڑے ہو گیا۔ (صحیح بخاری: 4867)

4- ایک مرتبہ آپ ﷺ نے دودھ کے پیالے میں ہاتھ ڈالا تو اس پیالے میں سے اصحابِ صُفَّہ نے سیر ہو کر دودھ پیا اور پھر بھی پیالے میں اتنا ہی دودھ باقی تھا۔ (جامع ترمذی: 2477)

5- آپ ﷺ کا پسینہ مبارک ہر طرح کے عطر سے زیادہ خوشبودار تھا۔ (صحیح مسلم: 2330)

6- ایک صحابی کی ٹوٹی ہوئی ٹانگ پر اپنا دست اقدس پھیرا، تکلیف جاتی رہی، ٹانگ جڑ گئی اور وہ بارگاہِ رسالت سے خود چل کر رخصت ہوئے۔ (صحیح بخاری: 4039)

7- سیدنا ابو ہریرہ رضی اللہ تعالیٰ عنہ بعض اوقات بھول جاتے تھے، نبی کریم ﷺ کے سامنے انھوں نے چادر بچھائی، آپ ﷺ نے چادر بچھائی، انھوں نے چادر سینے سے لگائی، حضرت ابو ہریرہ رضی اللہ تعالیٰ عنہ فرماتے ہیں اس کے بعد میرا بھولنا ہمیشہ ہمیشہ کے لیے ختم ہو گیا۔ (صحیح بخاری: 119)

آدابِ گفتگو

نبی کریم ﷺ خاتم النبیین ﷺ گفتگو فرماتے تو آپ ﷺ کی آواز نہ بہت بلند ہوتی اور نہ ہی بہت پست ہوتی تھی، بلکہ معتدل آواز کے ساتھ گفتگو فرماتے تھے، آپ کی گفتار میں الفاظ مشکل نہ ہوتے اور نہ ہی کوئی ابہام اور شک کی کوئی گنجائش باقی رہتی، ایک ایک لفظ سننے والے کو ذہن نشین ہو جاتا تھا، پتھر دل لوگ بھی شہد کی سی مٹھاس محسوس کرتے تھے۔ گفتگو اس انداز سے فرماتے کہ الفاظ کو آسانی سے گنا جا سکتا تھا۔ (صحیح بخاری: 3567)

آپ کی گفتگو شعور اور آگاہی پیدا کرتی تھی، اُم المؤمنین حضرت عائشہ صدیقہ رضی اللہ تعالیٰ عنہا فرماتی ہیں کہ نبی کریم ﷺ عام آدمی کی طرح تیزی سے مسلک کلام نہیں فرماتے تھے بلکہ آپ ﷺ اس طرح کلام فرماتے کہ ہر لفظ جدا ہوتا تھا اور پاس بیٹھنے والا شخص اسے یاد کر لیتا تھا۔ (سنن ابی داؤد: 4839)

بعض اوقات آپ ﷺ اپنے الفاظ کو بار بار دہراتے تاکہ سننے والے کے دل میں اتر جائیں۔ حضرت عبداللہ ابن عباس رضی اللہ تعالیٰ عنہ فرماتے ہیں، جب نبی کریم ﷺ کلام فرماتے تو سامنے کے دندان مبارک سے نور نکلتا ہوا محسوس ہوتا تھا۔ (شمائل ترمذی: 15)

اندازِ نشست و برخاست

آپ ﷺ مجلس کی صورت حال کے مطابق اندازِ اختیار فرماتے تھے۔ مجلس میں رعب، وقار اور عجز و انکسار کا حسین امتزاج تھے۔ بعض اوقات نبی کریم ﷺ بھی استعمل فرماتے تھے۔ بعض اوقات فجر کی نماز کے بعد مسجد ہی میں بیٹھ کر مختلف اذکار فرماتے تھے۔ (جامع ترمذی: 2770, 585)

مجلس برخاست ہونے پر یہ کلمات ادا فرماتے:

سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ (جامع ترمذی: 3433)

ملنے جلنے کے آداب

نبی کریم ﷺ کسی سے ملاقات فرماتے تو اس کی طرف تحارت سے نہیں دیکھتے تھے بلکہ چہرہ انور اس کی طرف پھیرتے اور پوری توجہ سے اس کی بات سنتے تھے۔ جس شخص سے آپ ﷺ مصافحہ فرماتے، پورا دن خوش بو محسوس کرتا رہتا تھا۔ آپ ﷺ کی نگاہ آسمان کے بجائے زمین کی طرف رہتی تھی۔ آپ ﷺ ہمیشہ نگاہ بھر کر دیکھتے تھے۔ صحابہ کرام رضی اللہ تعالیٰ عنہم کو آگے چلاتے اور جس شخص سے بھی ملتے تو سلام میں پہل کرتے۔ نبی کریم ﷺ جب کسی سے ملتے تھے تو مصافحہ فرماتے تھے۔ (شمائل ترمذی: 7)

نبی کریم ﷺ کے حسن و جمال اور حسنِ اخلاق کا اثر تھا کہ لوگوں کے دل آپ ﷺ کی تعظیم اور قدر و منزلت کے جذبات سے لبریز ہو جاتے تھے۔ آپ ﷺ کے صحابہ وارفستگی کی حد تک آپ ﷺ سے محبت کرتے تھے۔ ہمیں بھی چاہیے کہ ہم اپنی عملی زندگی میں نبی کریم ﷺ کے اخلاق و عادات کو اپنانے کی کوشش کریں۔

مشق

- 1- درست جواب کا انتخاب کریں:
- (i) وہ عادات و صفات اور خوبیاں و کمالات جو کسی کی ذات کے ساتھ خاص ہوں، کہلاتی ہیں:
- (i) (ا) خصائص (ب) دلائل (ج) معجزات (د) کرامات
- (ii) رسول اللہ ﷺ کی مہربنوت موجود تھی:
- (i) سینہ مبارک پر (ب) دونوں شانوں کے درمیان میں
- (ج) دونوں ہاتھوں کے درمیان میں (د) پیشانی مبارک پر
- (iii) حضرت ہاشم کا نبی کریم ﷺ سے رشتہ ہے:
- (i) والد کا (ب) دادا کا (ج) نانا کا (د) پردادا کا
- (iv) رسول اللہ ﷺ نے اپنے نسب نامے کی تصدیق فرمائی ہے۔
- (i) 20 واسطوں سے (ب) 21 واسطوں سے (ج) 22 واسطوں سے (د) 23 واسطوں سے
- (v) چلتے ہوئے رسول اللہ ﷺ کی نگاہ مبارک ہوتی تھی:
- (i) آسمان کی طرف (ب) قبل کی طرف (ج) زمین کی طرف (د) چاروں طرف
- 2- مختصر جواب دیں:
- (i) شامل نبوی سے کیا مراد ہے؟
- (ii) حضرت علی کرم اللہ وجہہ کے فرمان کی روشنی میں حضرت محمد رسول اللہ ﷺ کے حلیہ مبارک کے دو پہلو بیان کریں۔
- (iii) سیرت النبی ﷺ کی روشنی میں گفت گو کے تین آداب تحریر کریں۔
- (iv) حضرت محمد رسول اللہ ﷺ کے کوئی سے دو معجزات تحریر کریں۔
- (v) حضرت محمد رسول اللہ ﷺ کے مبارک شجرہ کی پہلی چار شخصیات کے نام تحریر کریں۔
- 3- تفصیلی جواب دیں۔
- (i) حضرت محمد رسول اللہ ﷺ کے خصائص و شمائل پر تفصیلی مضمون لکھیں۔

سرگرمیاں برائے طلبہ

- ☆ طلبہ نبی کریم ﷺ کا حلیہ مبارک عربی، اردو یا انگریزی زبان اور اپنے الفاظ میں بیان کریں۔
- ☆ حضرت علی المرتضیٰ کرم اللہ وجہہ سے مروی حدیث مبارک کی روشنی میں نبی اکرم ﷺ کے حلیہ مبارک کا چارٹ جماعت میں مناسب جگہ پر آویزاں کریں۔

برائے اساتذہ کرام

- ☆ روزمرہ زندگی میں سراپائے اقدس سے ماخوذ عملی اخلاق و عادات مبارکہ (چلنا، اٹھنا، بیٹھنا، تبسم، خوشی اور غصے کے چہرہ انور پر اثرات وغیرہ) کے متعلق مذاکرہ کروائیں۔

(ب) اُسوۂ رسول ﷺ اور ہماری عملی زندگی

(۱) نبی کریم ﷺ کی معاشرتی تعلیمات

(حجاب، عفت و پاک دامنی، ملاقات، اجازت طلب کرنا)

حاصلاتِ تعلیم

- اس سبق کو پڑھنے کے بعد طلبہ اس قابل ہو جائیں گے کہ
- ☆ مدنی معاشرے کی تشکیل میں معاشرتی احکام کے نزول سے آگاہ ہو سکیں۔
 - ☆ محرم اور غیر محرم رشتوں کے مفہوم اور احکام و آداب کو سمجھ سکیں۔
 - ☆ عفت و پاک دامنی اور حجاب کے احکام و آداب کو جان سکیں۔
 - ☆ عفت و پاک دامنی اور حجاب کے بارے میں اُسوۂ نبوی، اہل بیت اطہار رضی اللہ تعالیٰ عنہم اور صحابہ کرام رضی اللہ تعالیٰ عنہم کی سیرت سے مثالیں جان سکیں۔
 - ☆ ملاقات اور استیذان کے احکام کو سیرت طیبہ کی مثالوں سے جان سکیں۔
 - ☆ محفل اور تنہائی میں حیا اور پاک دامنی کے تقاضوں کو سمجھ سکیں۔
 - ☆ مذکورہ صفات کو اپنی انفرادی اور اجتماعی زندگی میں اپنا کر معاشرے میں عفت و پاک دامنی کے فروغ میں اپنا کردار ادا کر سکیں۔

حجاب

مدنی معاشرے کی تشکیل میں عقائد و عبادات کے ساتھ ساتھ معاملات پر بھی زور دیا گیا ہے۔ اللہ تعالیٰ نے انسان کی انفرادی اور اجتماعی زندگی کی اصلاح کے لیے احکام نازل فرمائے ہیں جن میں بطور خاص حجاب، عفت و پاک دامنی، ملاقات، گھر میں داخل ہونے اور باہر نکلنے کے آداب اور مجالس سے متعلقہ احکام شامل ہیں۔

اس سلسلے میں اسلام کی تعلیمات کا خلاصہ یہ ہے کہ مرد اور عورت اپنی نگاہیں نیچی رکھیں۔ مرد اور عورت اپنی عزت و ناموس کی حفاظت کریں۔ مرد اور عورت اپنے جسم کو ڈھانپ کر رکھیں اور کسی کے سامنے بے حجاب نہ ہوں۔ خواتین کو بناؤ سنگھار اور زیب و زینت چھپانے کا حکم دیا گیا ہے، زمانہ جاہلیت کی خواتین کی طرح بے پردگی کا مظاہرہ نہ کریں۔ مسلمان عورتوں کو یہ حکم دیا گیا کہ اپنی چادر اوڑھ لیا کریں۔

محرم اور غیر محرم

شریعتِ اسلام نے محرم اور غیر محرم رشتوں کا تصور دیا ہے۔ محرم سے مراد وہ لوگ ہیں جن سے عورت نکاح نہیں کر سکتی، وہ یہ ہیں: ”باپ، چچا، ماموں، سسر، بیٹا (حقیقی اور رضاعی)، پوتا، نواسہ، شوہر کا بیٹا (سوتیلا)، داماد، بھائی (حقیقی اور رضاعی)، بھتیجا، بھانجا۔“ غیر محرم رشتہ دار وہ ہیں جن سے نکاح ہو سکتا ہے اور ان سے پردہ فرض ہے۔ مذکورہ بالا رشتہ داروں کے علاوہ دیگر تمام رشتہ دار غیر محرم ہیں۔

عفت و پاک دامنی

عفت و پاک دامنی اسلامی اخلاق میں ممتاز حیثیت رکھتے ہیں۔ اللہ تعالیٰ نے مسلمانوں کو عفت و پاک دامنی کی تعلیم دی ہے اور اس اخلاقی قدر

اس سے فرمایا کہ اگر مجھے معلوم ہوتا کہ تم جھانک رہے ہو تو یہ کنگھا تمھاری آنکھ میں چھو دیتا، اجازت مانگنا تو ہے ہی اس لیے کہ (اندر کی کوئی ذاتی چیز) نہ دیکھی جائے۔ (صحیح بخاری: 6241)

ہمیں چاہیے کہ ہم شرم و حیا کے اسلامی احکام پر عمل کریں، حجاب کے معاملات میں محرم اور غیر محرم کا لحاظ رکھیں اور دوسروں کے گھر جاتے وقت اجازت اور سلام کا اہتمام کریں۔

مشق

1- درست جواب کا انتخاب کریں۔

(i) مردوں اور عورتوں کو چھتے ہوئے نگاہیں رکھنی چاہیں:

(i) اوپر (ب) نیچے (ج) دائیں (د) بائیں

(ii) حدیث مبارک کے مطابق ایمان کا حصہ ہے:

(i) سفر (ب) علم (ج) حیا (د) کھانا پینا

(iii) استیذان سے مراد ہے:

(i) اجازت لینا (ب) منع کرنا (ج) داخل ہونا (د) ختم کرنا

(iv) کسی کے گھر میں داخل ہونے کے لیے اجازت مانگنا چاہیے:

(i) ایک بار (ب) دو بار (ج) تین بار (د) چار بار

(v) عورت کا زیور اور مرد کی زینت ہے:

(i) عدل و انصاف (ب) سونا چاندی (ج) شرم و حیا (د) صبر و تحمل

2- مختصر جواب دیں۔

(i) محرم اور غیر محرم رشتوں کا تصور واضح کریں۔

(ii) استیذان کا مفہوم بیان کریں۔

(iii) حجاب کے حوالے سے اُتھات المؤمنین کا عمل کیا تھا؟

(iv) حجاب کے بارے میں ایک آیت مبارکہ کا ترجمہ لکھیں۔

(v) اہل بیت اطہار رَضِيَ اللهُ تَعَالَى عَنْهُمْ کی زندگی سے عفت و پاک دامنی کی مثال بیان کریں۔

3- تفصیلی جواب دیں۔

(i) استیذان سے کیا مراد ہے؟ وضاحت کریں۔

سرگرمیاں برائے طلبہ

- ☆ محلہ، گھر اور گھر سے باہر مجالس و ملاقات کے آداب پر ایک چارٹ تیار کریں اور جماعت میں مناسب جگہ پر آویزاں کریں۔
- ☆ اُمّ المؤمنین حضرت عائشہ رَضِيَ اللهُ تَعَالَى عَنْهَا اور خاتونِ جنت حضرت فاطمہ رَضِيَ اللهُ تَعَالَى عَنْهَا کی زندگی کی روشنی میں حیا اور پاک دامنی کی اہمیت کے متعلق مضمون لکھیں اور جماعت میں سنائیں۔

برائے اساتذہ کرام

- ☆ سُورَةُ الْمُؤْمِنُونَ اور سُورَةُ التَّوْرَةِ کی آیات کے تناظر میں عفت و پاک دامنی کی وضاحت کریں۔

اخلاق و آداب

باب
چہارم

(الف) مساوات

حاصلاتِ تعلم



- ☆ اس سبق کو پڑھنے کے بعد طلبہ اس قابل ہو جائیں گے کہ
- ☆ ”مساوات“ کے لغوی اور اصطلاحی معنی جان سکیں۔ ☆ مساوات کی اہمیت سے واقف ہو سکیں۔
- ☆ عدل اور مساوات میں فرق کو سمجھ سکیں۔
- ☆ ریاست مدینہ میں مساوات قائم کرنے کے لیے کیے گئے اقدامات کا جائزہ لے سکیں۔
- ☆ اُسوہ نبوی، سیرت اہل بیت اطہار رَضِيَ اللهُ تَعَالَى عَنْهُمْ اور صحابہ کرام رَضِيَ اللهُ تَعَالَى عَنْهُمْ سے مساوات کی مثالوں کو جان سکیں۔
- ☆ عملی زندگی میں مساوات اور عدم مساوات کی صورتیں سمجھ سکیں۔
- ☆ عملی زندگی میں مساوات کے اثرات سمجھ کر اپنی زندگی میں اس پر عمل کر سکیں۔

”مساوات“ کا لفظی معنی ”برابری یا ایک جیسا ہونا“ ہے۔ اصطلاح میں مساوات سے مراد ہے کہ کسی انسان کو رنگ، نسل یا زبان، معاش کی بنیاد پر دیگر انسانوں پر کوئی برتری حاصل نہیں ہے۔ تمام انسان اللہ تعالیٰ کی مخلوق اور حضرت آدم علیہ السلام کی اولاد ہیں، ارشاد باری تعالیٰ ہے:

يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ (سُورَةُ التَّوْبَةِ: 1)

ترجمہ: اے لوگو! اپنے رب (کی نافرمانی) سے ڈرو جس نے تمہیں ایک جان (آدم عَلَيْهِ السَّلَام) سے پیدا فرمایا۔

کسی بھی معاشرے کی بقا اور ترقی کے لیے مساوات اور برابری کا ہونا بہت ضروری ہے۔ کوئی بھی معاشرہ اس وقت ترقی کرتا ہے جب اس معاشرے میں قانون کی عمل داری ہو اور قانون کی نظر میں تمام انسان برابر ہوں۔ معاشرے کا کوئی فرد اپنے حقوق سے محروم نہ رہے اور ہر شخص کو اس کی محنت کا پورا صلہ ملے۔

اسلامی معاشرے کی خصوصیت یہ ہے کہ وہ اپنے شہریوں کو عدل اور مساوات عطا کرتا ہے۔ لوگوں کو قابلیت، تعلیم اور تجربے کے مطابق ذمہ داریاں دینا عدل کہلاتا ہے، جب کہ تمام انسانوں کا قانونی لحاظ سے یکساں اور برابر حیثیت کے حامل ہونا مساوات کہلاتا ہے۔

نبی کریم ﷺ نے اپنی حیات طیبہ میں مساوات کے اصولوں پر بس فرمائی اور اپنے اہل بیت رَضِيَ اللهُ تَعَالَى عَنْهُمْ اور صحابہ کرام رَضِيَ اللهُ تَعَالَى عَنْهُمْ کو بھی یہی تلقین فرمائی۔ خطبہ حجۃ الوداع کے موقع پر نبی کریم ﷺ نے مساوات کی تعلیم دیتے ہوئے ارشاد فرمایا:

لوگو! تمہارا رب ایک ہے، تمہارا باپ ایک ہے، تم سب آدم ﷺ کی اولاد ہو اور آدم ﷺ سے بنے تھے۔ تم میں سے اللہ تعالیٰ کے نزدیک عزت والا وہ ہے جو تم میں سب سے زیادہ پرہیزگار ہے۔ کسی عربی کو عجمی پر اور کسی عجمی کو عربی پر کوئی فضیلت حاصل نہیں، کسی گورے کو کالے پر اور کسی کالے کو گورے پر کوئی برتری حاصل نہیں، فضیلت صرف تقویٰ کی بنیاد پر ہے۔

آپ ﷺ کے اُسوۂ حسنہ سے ہمیں مساوات کا درس ملتا ہے۔ آپ ﷺ نے ہمیشہ کمزوروں کا ساتھ دیا اور سماجی تقسیم ختم کرنے میں اہم کردار ادا کیا۔ آپ ﷺ نے اپنے کسی عمل سے معاشرتی تقسیم اور عدم مساوات کا مظاہرہ نہیں کیا۔ شعب ابی طالب میں آپ ﷺ نے اپنے خاندان کے دیگر افراد کی طرح بھوک اور پیاس کی شدت برداشت کی۔ مسجد نبوی کی تعمیر میں آپ ﷺ نے اپنے اصحاب رضی اللہ تعالیٰ عنہم کے ساتھ حصہ لیا۔ آپ ﷺ نے مسجد نبوی کی تعمیر کے لیے پتھر اور اینٹیں اٹھاتے رہے۔ غزوہ خندق کے موقع پر آپ ﷺ نے بنفس نفیس خندق کی کھدائی میں حصہ لیا۔ آپ ﷺ نے صحابہ کرام رضی اللہ تعالیٰ عنہم کے ساتھ سفر میں ہوتے تو کام بانٹ لیتے اور صحابہ کرام رضی اللہ تعالیٰ عنہم کی طرح آپ ﷺ نے اپنے حصے کا کام کرتے تھے۔

ریاست مدینہ کے حکمران کے طور پر بھی نبی کریم ﷺ نے معاشرے میں مساوات کو فروغ دیا۔ آپ ﷺ نے معاشرے کے تمام افراد اور تمام طبقات پر یکساں طور پر قانون کی عمل داری کو یقینی بنایا۔ آپ ﷺ نے خود اپنے آپ کو بھی یہ کہ کر عوام کے سامنے پیش کیا کہ جس کسی کو مجھ سے کوئی بدلہ یا قصاص لینا ہو تو لے سکتا ہے۔ آپ ﷺ نے اپنے خاندان، رشتہ داروں اور قریبی لوگوں کے ساتھ بھی قانونی مساوات کا برتاؤ فرمایا اور کسی کے ساتھ کوئی اور نفعی رعایت نہیں کی۔

ایک مرتبہ بنو خزوم کی ایک عورت نے چوری کی، جرم ثابت ہونے پر نبی کریم ﷺ نے اس کا ہاتھ کاٹنے کا حکم فرمایا۔ اس کے خاندان والوں نے حضرت اسامہ بن زید رضی اللہ تعالیٰ عنہ جو رسول اللہ ﷺ کو انتہائی محبوب تھے، سے سفارش کروائی۔ اس پر آپ ﷺ نے ناراضی کا اظہار فرمایا اور ارشاد فرمایا: تم سے پہلی قومیں اس لیے تباہ ہو گئیں کہ جب کوئی بڑا آدمی جرم کرتا تو اسے چھوڑ دیا جاتا اور جب کوئی عام آدمی جرم کرتا تو اسے سزا دی جاتی۔

نبی اکرم ﷺ نے ریاست مدینہ میں مساوات اور برابری کے اصولوں کو رواج دیا۔ آپ ﷺ نے قبائلی تفاخر اور نسلی امتیازات کا خاتمہ فرمایا۔ آپ ﷺ کی مساوات کی تعلیمات پر مبنی ہدایات کی روشنی میں صحابہ کرام رضی اللہ تعالیٰ عنہم نے ایک مثالی معاشرہ قائم کیا۔ اس معاشرے میں تمام افراد کو یکساں حیثیت حاصل تھی۔ ذات پات اور رنگ و نسل کی بنیاد پر کسی کو برتری نہیں تھی۔ قانون کی نظر میں تمام افراد برابر تھے۔

ہمیں بھی اپنے معاشرے میں مساوات اور برابری کو فروغ دینا چاہیے۔ ہمیں چاہیے کہ اسلامی عدل اور مساوات پر مبنی تعلیمات پر عمل کریں۔ اس سے معاشرے کے تمام افراد کو ان کے حقوق حاصل ہوں گے۔ مساوات اور برابری ملے گی اور اس کے نتیجے میں معاشرے سے بے چینی کا خاتمہ ہوگا اور افراد معاشرہ کو خوشیاں اور مسرت حاصل ہوگی۔

مشق

1- درست جواب کا انتخاب کریں۔

(i) ”مساوات“ کا لغوی معنی ہے:

(ا) برابری (ب) تقسیم کرنا (ج) واضح کرنا (د) عام کرنا

(ii) تمام انسان اولاد ہیں:

(ا) حضرت آدم علیہ السلام کی (ب) حضرت ادریس علیہ السلام کی (ج) حضرت ابرہیم علیہ السلام کی (د) حضرت اسماعیل علیہ السلام کی

(iii) نبی کریم ﷺ کا والدین کا نام کیا ہے؟ صحابہ کرام رضی اللہ تعالیٰ عنہم کے ساتھ تعمیر میں حصہ لیا۔

(ا) مسجد نبوی کی (ب) مسجد ثبائی (ج) مسجد ذوالقبتین کی (د) مسجد خیف کی

(iv) نبی کریم ﷺ کا والدین کا نام کیا ہے؟ صحابہ کرام رضی اللہ تعالیٰ عنہم نے زمین کی کھدائی میں حصہ لیا:

(ا) غزوہ خندق میں (ب) غزوہ خیبر میں (ج) غزوہ تبوک میں (د) غزوہ احد میں

(v) بنو مخزوم کی عورت کی سفارش کی:

(ا) حضرت ابو بکر صدیق رضی اللہ تعالیٰ عنہ نے (ب) حضرت عمر فاروق رضی اللہ تعالیٰ عنہ نے

(ج) حضرت عثمان غنی رضی اللہ تعالیٰ عنہ نے (د) حضرت اسامہ بن زید رضی اللہ تعالیٰ عنہ نے

2- مختصر جواب دیں۔

(i) ”مساوات“ کا مفہوم بیان کریں۔ (ii) مساوات کے بارے میں ایک قرآنی آیت کا ترجمہ لکھیں۔

(iii) عدل اور مساوات میں کیا فرق ہے؟ (iv) اسوہ حسنہ سے مساوات کی ایک مثال لکھیں۔

(v) سیرت طیبہ سے قانونی مساوات کی ایک مثال بیان کریں۔

3- تفصیلی جواب دیں۔

(i) اسلامی تعلیمات کی روشنی میں مساوات پر تفصیلی مضمون لکھیں۔

سرگرمیاں برائے طلبہ

☆ مساوات کے موضوع پر اقوال و زرائع جمع کریں، چارٹ تیار کر کے جماعت میں مناسب جگہ پر آویزاں کریں۔

☆ مساوات کے متعلق علامہ اقبال رحمۃ اللہ علیہ کے اشعار تلاش کر کے لکھیں، چارٹ تیار کریں اور جماعت میں مناسب جگہ پر آویزاں کریں۔


برائے اساتذہ کرام

☆ ”إِنَّ اللَّهَ لَا يَنْظُرُ إِلَىٰ آجْسَادِكُمْ، وَلَا إِلَىٰ صُورِكُمْ، وَلَكِنْ يَنْظُرُ إِلَىٰ قُلُوبِكُمْ“ (صحیح مسلم: 6542) کے تناظر میں

مساوات پر تقریری مقابلہ منعقد کروائیں۔ طلبہ و طالبات کی حوصلہ افزائی کے لیے انعامات دیں۔

(ب) اُخُوْتِ اِسْلَامِي اور اِتِّحَادِ اِمْلِي

حاصلاتِ تَعْلَم



- اس سبق کو پڑھنے کے بعد طلبہ اس قابل ہو جائیں گے کہ
- ☆ اُخُوْتِ اِسْلَامِي اور اِتِّحَادِ اِمْلِي کا معنی و مفہوم جان سکیں۔
 - ☆ اُخُوْتِ اِسْلَامِي اور اِتِّحَادِ اِمْلِي کی ضرورت و اہمیت کو سمجھ سکیں۔
 - ☆ دورِ حاضر میں فرقہ واریت کے طائفے کے لیے اِتِّحَادِ اِمْلِي کی ضرورت و اہمیت سے آگاہ ہو سکیں۔
 - ☆ امتِ مسلمہ کے مسائل کے حل کے لیے اِتِّحَادِ اِمْلِي کی ضرورت و اہمیت سے آگاہ ہو سکیں۔
 - ☆ امتِ مسلمہ کے مسائل کے حل کے لیے اِتِّحَادِ اِمْلِي کی افادیت کا جائزہ لے سکیں۔
 - ☆ عالمی اخوتِ اسلامی کی روشنی میں امتِ مسلمہ کے مسائل مثلاً کشمیر، فلسطین وغیرہ کے حل کے لیے اظہارِ یکجہتی کر سکیں۔
 - ☆ دورِ حاضر میں ہرج پر اِتِّحَادِ اِمْلِي کے لیے اپنا کردار ادا کرنے کے لیے جذبہ پیمہ کر سکیں۔

”اُخُوْتِ“ کے معنی بھائی چارے کے ہیں۔ اسلامی اُخُوْتِ سے مراد تمام روئے زمین کے مسلمانوں کا وہ تعلق ہے جس کی بنیاد محبت اور خیر خواہی پر استوار ہے۔ اس کا مطلب ہے ایک ہونا۔ اِتِّحَادِ اِمْلِي سے مراد کسی ملت کا عقیدے اور نظریے کی بنیاد پر ایک ہو جانا ہے۔ تمام مسلمان عقیدے اور نظریے کی بنیاد پر ایک قوم ہیں۔ مسلمانوں کے اِتِّحَادِ اِمْلِي کی بنیاد اسلامی عقائد و نظریات پر ہے۔ ملتِ اسلامیہ ایک امت ہے اور اس کے تمام افراد آپس میں ایک دوسرے کے بھائی ہیں۔ ارشاد باری تعالیٰ ہے۔

إِنَّمَا الْمُؤْمِنُونَ إِخْوَةٌ (سُورَةُ الْحَجَرَاتِ: 10)

ترجمہ: ”بے شک سب اہل ایمان (تو آپس میں) بھائی بھائی ہیں۔“

اس کے ساتھ ساتھ اللہ تعالیٰ نے مسلمانوں کو آپس کے لڑائی جھگڑے سے منع فرمایا ہے، اللہ تعالیٰ کا فرمان ہے۔

وَاطِيعُوا اللَّهَ وَرَسُولَهُ وَلَا تَنَازَعُوا فَتَفْشَلُوا وَتَذْهَبَ رِيحُكُمْ (سُورَةُ الْأَنْفَالِ: 46)

ترجمہ: اللہ اور اس کے رسول (ﷺ) کی اطاعت کرو اور آپس میں نہ جھگڑو (ورنہ) تم کم ہمت ہو جاؤ گے اور تمھاری ہوا اکھڑ جائے گی۔

نبی کریم ﷺ نے ملتِ اسلامیہ کے اتحاد کی بہت تاکید فرمائی، آپ ﷺ نے اخوتِ اسلامی اور اِتِّحَادِ اِمْلِي کے حوالے سے ارشاد فرمایا:

”تمام مسلمان باہمی رحم، محبت اور شفقت میں ایک جسم کی مانند ہیں، اگر اس کے ایک عضو کو تکلیف ہو تو جو جسم کے سارے اعضاء بخار اور بے خوابی میں

بتلا ہو جاتے ہیں۔“ (صحیح بخاری: 5665)

ایک اور حدیث مبارک میں ارشاد فرمایا:

﴿الْمُسْلِمُ أَخُو الْمُسْلِمِ﴾ (صحیح بخاری: 2442)

ترجمہ: مسلمان دوسرے مسلمان کا بھائی ہے۔

قرآن و حدیث کی تعلیمات سے اُخُوَّتِ اسلامی اور اِتِّحَادِ اِیْمَلِی کی اہمیت واضح ہوتی ہے۔ مِلَّتِ اسلامیہ کا اِتِّحَادِ ہی اُمَّتِ مُسْلِمِہ کے تمام مسائل کے حل کا ضامن ہے۔ مسلمانوں کا اِتِّحَادِ آپس میں ہمدردی اور خیر خواہی کے جذبات پیدا کرتا ہے، جس سے مسلمانوں میں ایک دوسرے کے ساتھ تعاون کے جذبات ابھرتے ہیں اور امتِ مسلمہ کے مسائل حل کرنے میں مدد ملتی ہے۔

دورِ حاضر میں اگر ہم مسلمانوں کو درپیش مسائل سے نمٹنا اور انھیں حل کرنا چاہتے ہیں تو اس کا راز امتِ مسلمہ کے اِتِّحَادِ اور فرقہ واریت کے خاتمہ میں ہے۔ اللہ تعالیٰ نے اسی لیے مسلمانوں کو اِتِّفَاقِ و اِتِّحَادِ کی تلقین فرمائی اور فرقہ واریت سے بچنے کا حکم دیا ہے۔

ارشاد باری تعالیٰ ہے:

﴿وَأَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا﴾ (سُورَةُ آلِ عَمْرٍ: 103)

ترجمہ: ”اور تم سب مل کر اللہ تعالیٰ کی رسی کو مضبوطی سے تھام لو اور تفرقہ نہ ڈالو“

دورِ حاضر میں کشمیر، فلسطین اور جہاں جہاں مسلمانوں کو مسائل اور مشکلات درپیش ہیں، ان تمام مسائل اور مشکلات کا مقابلہ اِتِّحَادِ اِیْمَلِی کے ساتھ ہی کیا جاسکتا ہے۔ اسلام نے زندگی کے ہر میدان میں بحیثیت مسلمان ہمیں اکٹھا کر دیا ہے۔ ہماری ترقی اور خوش حالی کا دار و مدار ہمارے اِتِّحَادِ پر ہے۔

ہمیں چاہیے کہ ہم آپس میں اِتِّفَاقِ و اِتِّحَادِ سے رہیں اور ایسے نعروں کا ہاتھ نہ دیں جو اِتِّحَادِ اِیْمَلِی کو پارہ پارہ کرتے ہیں۔ ہم سب مسلمان آپس میں محبت کریں اور سب مل کر فرقہ واریت، گروہ بندی اور تعصب کا خاتمہ کریں۔ اسی میں ہماری نفا اور سلامتی ہے۔

مشق

1- درست جواب کا انتخاب کریں:

(i) اُخُوَّتِ اسلامی سے مراد ہے:

(i) اسلامی بھائی چارہ (ب) اسلامی نظام (ج) اسلامی نظم و ضبط (د) اسلامی حکومت

(ii) قرآن و حدیث میں تمام مومنین کو قرار دیا گیا ہے:

(i) ہمدرد (ب) بھائی (ج) خیر خواہ (د) دوست

(iii) حدیث مبارک میں تمام مومنین کو قرار دیا گیا ہے:

(i) ایک جسم کی مانند (ب) ایک درخت کی مانند (ج) ایک پہاڑ کی مانند (د) ایک چٹان کی مانند

(iv) مسلمانوں کا عقیدہ اور نظریہ کی بنیاد پر ایک ہونا کہلاتا ہے:

(I) اِتْحَادِیَّ (ب) عدل و انصاف (ج) کفایت شعاری (د) رواداری

(v) فرقہ واریت کے خاتمے کے لیے مسلمانوں کو اپنانا ہوگا:

(I) اِتْحَادِیَّ کو (ب) کفایت شعاری کو (ج) سخاوت کو (د) صبر و تحمل کو

-2 مختصر جواب دیں۔

(i) اُخُوَّتِ اسلامی سے کیا مراد ہے۔ (ii) اِتْحَادِیَّ کی اہمیت پر ایک آیت کا ترجمہ لکھیں۔

(iii) اُخُوَّتِ اسلامی کی اہمیت پر ایک حدیث مبارک تحریر کریں۔ (iv) اُمَّتِ مُسْلِمَہ کے مسائل کے حل کے لیے ہمیں کیا کردار ادا کرنا چاہیے؟

(iv) حدیث مبارک میں مسلمانوں کے باہمی اِتْحَادِیَّ کی کیا مثال دی گئی ہے؟

-3 تفصیلی جواب دیں۔

(i) قرآن و حدیث کی روشنی میں اُخُوَّتِ اسلامی اور اِتْحَادِیَّ پر تفصیلی مضمون تحریر کریں۔

سرگرمیاں برائے طلبہ:

☆ طلبہ ”اِتْحَادِیَّ وقت کی اہم ضرورت“ کے موضوع پر مذاکرے کا اہتمام کریں، اہم نکات کا چارٹ تیار کریں اور جماعت میں مناسب جگہ پر آویزاں کریں۔

☆ اِتْحَادِیَّ کے حوالے سے قرآنی آیات چارٹ پہ لکھ کر جماعت میں مناسب جگہ پر آویزاں کریں۔

برائے اساتذہ کرام:

☆ اُمَّتِ مُسْلِمَہ کو درپیش مسائل کے بارے طلبہ کو آگاہ کریں۔

☆ اِتْحَادِیَّ کی اہمیت و ضرورت کے بارے طلبہ کو آگاہی دیں۔

☆ طلبہ کو اُخُوَّتِ و بھائی چارے کی ترغیب دیں اور مناسب مثالوں سے وضاحت کریں۔

(ج) بری عادات سے اجتناب

(1) بدگمانی سے پرہیز

حاصلاتِ تعلم

- ☆ اس سبق کو پڑھنے کے بعد طلبہ اس قابل ہو جائیں گے کہ ”بدگمانی“ کا معنی اور مضموم سمجھ سکیں۔
- ☆ سورۃ الحجرات کی روشنی میں بدگمانی اور دوسروں کے معاملات میں غیر ضروری مداخلت کی ممانعت سے آگاہ ہو سکیں۔
- ☆ اُسوۂ نبوی، سیرت اہل بیت اطہار رضی اللہ تعالیٰ عنہم اور صحابہ کرام رضی اللہ تعالیٰ عنہم کی روشنی میں حسن ظن اختیار کرنے اور سوہ ظن سے گریز کی مثالوں کا جائزہ لے سکیں۔
- ☆ روزمرہ زندگی میں بدگمانی کے معاشرتی نقصانات کا جائزہ لے سکیں۔
- ☆ بدگمانی کے نقصانات سمجھ کر روزمرہ زندگی میں بدگمانی سے پرہیز کرنے والے بن سکیں۔

بدگمانی کے لفظی معنی ”بے جا شک اور بُرا خیال“ کرنے کے ہیں۔ اصطلاح میں کسی شخص کا دوسروں کے بارے میں کوئی ایسی منفی رائے یا اندازہ قائم کرنا جس سے اُخوت اور بھائی چارے پر اثر پڑے، بدگمانی کہلاتا ہے۔

اسلام نے یہ تعلیم دی ہے کہ ہم دوسروں سے متعلق حُسن ظن رکھیں اور بلا تحقیق کسی کے بارے میں بدگمانی کا شکار نہ ہوں، کیوں کہ بدگمانی ایک ایسی اخلاقی برائی ہے جس کی وجہ سے انسان بغیر دلیل کسی شخص کے بارے میں کوئی شک یا بُرا خیال دل میں بٹھالیتا ہے اور پھر اس خیال کے زیر اثر اپنے شک کی تصدیق کے لیے اس کی جاسوسی اور ٹوہ لگانا شروع کر دیتا ہے۔ اللہ تعالیٰ نے بدگمانی اور دوسرے لوگوں کے معاملات میں مداخلت سے منع فرمایا ہے۔ ارشاد باری تعالیٰ ہے:

يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ وَلَا تَجَسَّسُوا (سُورَةُ الْحَجَرَاتِ: 12)

ترجمہ: اے ایمان والو! بدگمانی سے بہت زیادہ بچو، بے شک بعض گمان گناہ ہیں اور نہ (کسی کے متعلق) جاسوسی کرو۔

اسی طرح نبی اکرم ﷺ نے ارشاد فرمایا:

إِيَّاكُمْ وَالظَّنَّ فَإِنَّ الظَّنَّ أَكْذَبُ الْحَدِيثِ (صحیح بخاری: 6066)

ترجمہ: بدگمانی سے بچو، بے شک بدگمانی سب سے جھوٹی بات ہے۔

اُسوۂ نبوی اور حُسن ظن

نبی اکرم ﷺ نے ارشاد فرمایا: اہل بیت رضی اللہ تعالیٰ عنہم اور صحابہ کرام رضی اللہ تعالیٰ عنہم کے فرامین سے ہمیں بدگمانی سے بچنے اور حُسن ظن اختیار کرنے

کا درس ملتا ہے۔ نبی کریم ﷺ نے اپنے طرز عمل سے حُسن ظن کو فروغ دیا۔ آپ ﷺ ہمیشہ اپنے ساتھیوں کے بارے میں حُسن ظن اختیار فرماتے۔ ایک بدری صحابی حضرت حاطب بن ابی بلتعہ رضی اللہ تعالیٰ عنہ سے فتح مکہ سے پہلے جنگی حکمت عملی کے بارے میں ایک بھول ہو گئی۔ نبی اکرم ﷺ کے استفسار پر انھوں نے اپنی نیت سے آگاہ کیا تو آپ ﷺ نے ان کے متعلق حُسن ظن اختیار فرمایا۔ ایک مسلمان کو نبی کریم ﷺ نے ان کے کسی عمل پر سزا دی تو کسی دوسرے صحابی نے ان کے متعلق سخت کلمات کہے تو آپ ﷺ نے فرمایا ایسا نہ کہو۔ اس میں یہ خوبی بھی ہے کہ وہ اللہ تعالیٰ اور اس کے رسول ﷺ سے محبت کرتا ہے۔ اسی طرح ایک اعرابی بارگاہ رسالت میں حاضر ہوا، آپ ﷺ نے اسے عطیات سے نوازا اور پوچھا کہ کیا تم خوش ہو۔ اس نے جواباً کہا کہ نہیں، آپ ﷺ نے اپنی شان کے مطابق عطا نہیں فرمایا۔ صحابہ کرام رضی اللہ تعالیٰ عنہم اس پر ناراض ہوئے اور اس کے متعلق بُرا گمان کرنے لگے، تو نبی اکرم ﷺ گھر تشریف لے گئے، اسے مزید عطیات سے نوازا۔ پھر پوچھا کہ اب خوش ہو۔ اس نے جواب دیا کہ اب خوش ہوں۔ آپ ﷺ نے اسے فرمایا کہ اب جاؤ اور اپنے متعلق بدگمانی دُور کر دو، انھیں بتا دو کہ میں نبی کریم ﷺ سے خوش ہوں۔

بدگمانی کے نقصانات

بدگمانی اور کسی کے عیب تلاش کرنا وہ اخلاقی برائی ہے جو معاشرے اور خاندان میں بگاڑ پیدا کرتی ہیں۔ اس کے نتیجے میں پورا معاشرہ متاثر ہوتا ہے۔ بدگمانی کرنے والا شخص نہ صرف خود اس کے بُرے اثرات کا شکار ہوتا ہے بلکہ وہ معاشرے کے دیگر افراد کے لیے بھی نقصان کا باعث بنتا ہے۔ بدگمانی کے چند ایک اہم نقصانات درج ذیل ہیں:

- بدگمان شخص بے چینی اور ذہنی خلفشار کا شکار ہو جاتا ہے۔
- بدگمانی کی وجہ سے نفرت پیدا ہوتی ہے۔
- بدگمانی کرنے والا شخص نفسیاتی بیماریوں کا شکار ہو جاتا ہے۔
- بدگمان شخص کا معاشرے کے دیگر افراد پر اعتماد ختم ہو جاتا ہے۔

الغرض بدگمانی ایک ایسی متعدی بیماری ہے جس سے معاشرتی بگاڑ کا ایک لانتنا ہی سلسلہ شروع ہوتا ہے۔ ہمیں چاہیے کہ دوسروں کے متعلق حُسن ظن کا مظاہرہ کرتے ہوئے بدگمانی سے پرہیز کریں۔ بلا تحقیق بدگمانی کا شکار نہ ہوں۔

مشق

1- درست جواب کا انتخاب کریں:

(i) کسی کے بارے میں بے جا شک اور بُرا خیال کہلاتا ہے:

- | | |
|---------------|-------------|
| (الف) بدگمانی | (ب) بے صبری |
| (ج) تکبر | (د) حسد |

- (ii) حدیث مبارک کے مطابق سب سے جھوٹی بات ہے:
- (الف) چغلی (ب) غیبت (ج) تہمت (د) بدگمانی
- (iii) اسلام نے دوسروں سے متعلق رویہ اپنانے کی ترغیب دی ہے:
- (الف) خوش گمانی کا (ب) سختی کا (ج) نرمی کا (د) بدگمانی کا
- (iv) اللہ تعالیٰ نے بدگمانی سے بچنے کا حکم دیا ہے:
- (الف) سورۃ الحجرات میں (ب) سورۃ الاخلاص میں (ج) سورۃ الفلق میں (د) سورۃ الناس میں
- (v) بدگمانی میں **خائن** بیماری کا شکار ہوتا ہے:
- (الف) نفسیاتی (ب) جسمانی (ج) روحانی (د) دماغی

2- مختصر جواب دیں۔

- (i) بدگمانی سے کیا مراد ہے؟
- (ii) بدگمانی سے متعلق ایک آیت کا ترجمہ لکھیں۔
- (iii) حُسنِ ظن کے بارے میں ایک حدیث مبارک کا ترجمہ لکھیں۔
- (iv) بدگمانی سے کیسے بچا جاسکتا ہے؟
- (v) بدگمانی کی ممانعت کے حوالے سے سیرت طیبہ سے ایک مثال بیان کریں۔

3- تفصیلی جواب دیں۔

- (i) بدگمانی کے نقصانات تحریر کریں۔

سرگرمیاں برائے طلبہ:

- ☆ بدگمانی کے معاشرتی نقصانات پر چارٹ تیار کریں اور بدگمانی کی عملی صورتوں پر تبادلہ خیال کریں۔ چارٹ جماعت میں مناسب جگہ پر آویزاں کریں۔
- ☆ بدگمانی سے متعلق ایک آیت مبارکہ اور ایک مستند حدیث مبارک مع ترجمہ تلاش کر کے لکھیں اور چارٹ جماعت میں مناسب جگہ پر آویزاں کریں۔

برائے اساتذہ کرام:

- ☆ بدگمانی اور خوش گمانی سے متعلق ایک خاکہ تیار کروائیں۔
- ☆ طلبہ کو بدگمانی کے نقصانات سے آگاہ کریں۔
- ☆ طلبہ کو حُسنِ ظن اختیار کرنے کی ترغیب دیں۔ سبق سے متعلق تصورات کی مزید وضاحت کریں۔

(2) حرص و طمع کی ممانعت

حاصلاتِ تعلّم

اس سبق کو پڑھنے کے بعد طلبہ اس قابل ہو جائیں گے کہ

- ☆ حرص و طمع کا مفہوم جان سکیں۔
- ☆ اسلام میں حرص و طمع کی مذمت اور وعید کے بارے میں آگاہ ہو سکیں۔
- ☆ اُسوۂ نبوی، سیرت اہل بیت اطہار رضی اللہ تعالیٰ عنہم اور صحابہ کرام رضی اللہ تعالیٰ عنہم کی زندگیوں سے قناعت کی مثالوں سے واقفیت حاصل کر سکیں۔
- ☆ حرص و طمع کے معاشرتی نقصانات کا جائزہ لے سکیں۔
- ☆ حرص و طمع کے معاشرے پر مضر اثرات کو سمجھتے ہوئے ان سے گریز کر سکیں۔
- ☆ قناعت کو دینی فریضہ اور کامیابی کا ذریعہ سمجھتے ہوئے حرص و طمع سے اجتناب کر سکیں۔

حرص

”حرص“ کا معنی ہے کہ انسان اپنا حصہ حاصل کر لینے کے باوجود دوسرے کے حصے کا لالچ رکھے۔ کسی چیز سے جی نہ بھرنے اور ہمیشہ زیادتی کی خواہش رکھنے کو حرص کہتے ہیں جب کہ حرص رکھنے والے کو حرصی کہتے ہیں۔ طمع کا مطلب یہ ہے کہ کسی چیز میں حد درجہ دل چسپی کی وجہ سے انسان کا اس کی جانب راغب ہونا۔ اس کا مطلب یہ ہے کہ حرص اور طمع میں بنیادی طور پر زیادہ فرق نہیں ہے۔

ارشادِ باری تعالیٰ ہے:

وَمَنْ يُؤْتِ شَحَّ نَفْسِهِ فَأُولَٰئِكَ هُمُ الْمُفْلِحُونَ (سُورَةُ الْحَشْرِ: 9)

ترجمہ: اور جو شخص اپنے نفس کے بخل سے بچا لیا گیا تو یہی لوگ کامیاب ہونے والے ہیں۔

دنیا کے مال و اسباب کا لالچ کرنا وہ مذموم صفت ہے جو انسان کے اخلاق کو تباہ کر دیتی ہیں اور انسان اپنی خواہشات اور نفس کا غلام بن جاتا ہے۔ اس لیے اسلام نے حرص اور طمع کی مذمت کی ہے اور مومنوں کو اس ہلاکت خیز بیماری سے بچنے کی تلقین کی ہے۔ جس شخص کے اندر طمع، حرص اور بخل جمع ہو جائیں وہ سخت پریشانی اور اضطراب کا شکار ہو جاتا ہے۔ ایک شخص میں سب سے بُری چیز اگر کوئی ہو سکتی ہے تو وہ شدید حرص اور انتہائی بزدلی ہے۔ جس دل میں حرص و طمع آجائے اس دل میں ایمان کا موجود رہنا مشکل ہو جاتا ہے۔ طمع اور لالچ جیسی مذموم بیماری پیدا ہو جائے تو پھر یہ ختم ہونے کا نام نہیں لیتی اور مسلسل بڑھتی چلی جاتی ہے۔ حضور اکرم ﷺ کا فرمان ہے:

”اگر آدمی کے پاس سونے کی دو وادیاں ہوں تو اُسے ایک تیسری وادی کی خواہش ہوگی اور اس کا پیٹ کسی چیز سے نہیں بھرے گا سوائے مٹی

کے۔“ (جامع ترمذی: 2337)

حرص و طمع ایسی بیماری ہے جو انسان کو گناہ اور پھر ہلاکت تک پہنچا دیتی ہے۔ آپ ﷺ نے فرمایا:

”لا لُحَّ سے بچتے رہو کیوں کہ تم سے پہلی قومیں لالچ کی وجہ سے ہلاک ہوئیں“ (سنن ابی داؤد: 1098)

نبی اکرم ﷺ کی سیرت طیبہ سے ہمیں یہ راہ نمائی ملتی ہے کہ آپ ﷺ حرص و طمع سے کوسوں دُور تھے۔ آپ ﷺ نے اہل بیت رضی اللہ تعالیٰ عنہم اور صحابہ کرام رضی اللہ تعالیٰ عنہم کی بھی ایسی تربیت فرمائی تھی کہ وہ بھی حرص و طمع سے بچتے تھے۔ زیادہ مال حاصل کرنے کی خواہش نہ کرنا اور اللہ تعالیٰ کے دیے ہوئے مال پر راضی ہونا قناعت کہلاتا ہے۔

نبی کریم ﷺ کا ارشاد ہے:

”فلاح پا گیا وہ شخص جو اسلام لایا اور اسے مناسب رزق دیا گیا اور جو اللہ نے اس کو عطا کیا اس پر اُسے قناعت دی گئی۔ (صحیح مسلم: 1054)

آپ ﷺ نہ صرف خود قناعت پسند تھے بلکہ آپ ﷺ نے اہل بیت رضی اللہ تعالیٰ عنہم کی تربیت بھی ایسی فرمائی تھی کہ وہ بھی قناعت کو پسند فرماتے تھے۔ سیدہ عائشہ صدیقہ رضی اللہ تعالیٰ عنہا بیان فرماتی ہیں کہ پورا مہینا گزر جاتا تھا ہم چولھے میں آگ نہیں جلاتے تھے۔ ہمارا گزارا کھجور اور پانی پر ہوتا تھا۔ (صحیح بخاری: 6458)

نبی اکرم ﷺ کا قناعت اختیار کرنا اپنی مرضی سے تھا، دنیا کی آسائش اور کثیر مال و دولت ہونے کے باوجود آپ ﷺ مال کی حرص اور طمع سے دُور تھے۔ آپ ﷺ کے پاس جو مال آتا تھا آپ ﷺ صدقہ فرمادیتے تھے۔ اللہ تعالیٰ کی طرف سے مال و دولت کی پیش کش کے باوجود آپ ﷺ نے قناعت کو پسند فرمایا۔

نبی اکرم ﷺ کے صحابہ کرام رضی اللہ تعالیٰ عنہم میں آپ ﷺ کے نقش قدم پر چلتے ہوئے مال و دولت کی حرص اور لالچ سے بچتے تھے اور قناعت اختیار فرماتے تھے۔ حضرت ابو ہریرہ رضی اللہ تعالیٰ عنہ فرماتے ہیں کہ میں نے ستر (70) اصحاب صفہ رضی اللہ تعالیٰ عنہم کو دیکھا، جن میں سے کسی ایک کے بدن پر بھی چادر نہ تھی، یا تو تہ بند ہوتا یا ایک ایسا کپڑا جس کو انھوں نے گلے میں تاندھ رکھا تھا۔

اصحاب صفہ رضی اللہ تعالیٰ عنہم کے علاوہ حضرت عمر فاروق رضی اللہ تعالیٰ عنہ اور دیگر صحابہ کرام رضی اللہ تعالیٰ عنہم بھی قناعت کی عملی مثال تھے، انھوں نے مال و دولت کی فراوانی کے باوجود حرص اور طمع سے گریز کیا اور قناعت پر عمل پیرا رہے۔ ان مقدس ہستیوں کے طرز عمل سے معلوم ہوتا ہے کہ قناعت کو اختیار کرنا اور حرص و طمع سے بچنا ہی اصل مطلوب اور کامیابی ہے۔

حرص اور طمع ایک ایسی اخلاقی بیماری ہے جو معاشرے کو فساد سے بھر دیتی ہے۔ حریص شخص مال و دولت کے لالچ کی وجہ سے اللہ تعالیٰ کی یاد اور عبادت سے غافل ہو جاتا ہے اور اپنے مقصد حیات کو فراموش کر بیٹھتا ہے۔ لالچی شخص ہمیشہ مال و دولت کا حریص رہتا ہے اور مال و دولت کے حصول کے لیے دوسروں کے حقوق کو پامال کرنے سے بھی گریز نہیں کرتا۔ چوری، سود خوری، خیانت اور رشوت جیسی بیماریوں کا مرتکب ہوتا ہے، ان کی بدولت طرح طرح کے جرائم پر دان چڑھتے ہیں جو معاشرے کی تباہی اور بربادی کا باعث بنتے ہیں۔ جس وجہ سے معاشرے میں بھائی چارے کی فضا متاثر ہوتی ہے۔

نبی اکرم ﷺ کی سیرت مبارکہ، اہل بیت رضی اللہ تعالیٰ عنہم اور صحابہ کرام رضی اللہ تعالیٰ عنہم کے طرز عمل سے ہمیں یہ سبق ملتا ہے کہ ہمیں حرص اور طمع جیسی بیماریوں سے بچنا چاہیے۔ ہمیں قناعت اختیار کرنی چاہیے کیوں کہ حرص اور طمع انسان کے اخلاق کی خرابی کا باعث بنتی ہیں جب کہ قناعت کی صفت اللہ تعالیٰ کو پسند ہے اور قناعت پسند انسان کو اللہ تعالیٰ کی رضا حاصل ہوتی ہے۔

مشق

-1

درست جواب کا انتخاب کریں۔

- (i) خواہشات کی زیادتی کو کہا جاتا ہے:
- (i) حرص (ب) حسد (ج) چغلی (د) غیبت
- (ii) حدیث مبارک کے مطابق لاپچی انسان کا پیٹ بھرے گی:
- (i) دودھ کی کثرت (ب) پانی کی کثرت (ج) قبر کی مٹی (د) کھانے کی فراوانی
- (iii) اہل بیت رضی اللہ عنہم مہینوں گزر بسر کرتے تھے:
- (i) کھجور اور پانی پر (ب) کھجور اور پنیر پر (ج) روٹی اور سالن پر (د) پھل اور میوہ جات پر
- (iv) حرص و طمع ابھارتا ہے:
- (i) حسد پر (ب) چغلی پر (ج) بخل پر (د) غیبت پر
- (v) قرآن مجید میں حرص و طمع کے لیے استعمال ہونے والا لفظ ہے:
- (i) حُحُّ (ب) رِکْبَز (ج) عَجْر (د) بَخْل

-2

مختصر جواب دیں۔

- (i) حرص و طمع سے کیا مراد ہے؟
- (ii) حرص کی مذمت میں اللہ تعالیٰ کا ایک فرمان تحریر کریں۔
- (iii) حدیث مبارک کے مطابق پہلی قوموں کی ہلاکت کا سبب کیا ہے؟
- (iv) قناعت سے متعلق رسول اللہ صَلَّى اللهُ عَلَيْهِ وَسَلَّمَ کا ایک فرمان کا ترجمہ تحریر کریں۔
- (v) اصحاب صفہ رضی اللہ تعالیٰ عنہم کی زندگی سے قناعت کی کوئی ایک مثال دیں۔

-3

تفصیلی جواب دیں۔

- (i) قرآن و حدیث کی روشنی میں حرص و طمع کی مذمت اور اس کے نقصانات تحریر کریں۔

سرگرمیاں برائے طلبہ:

- ☆ سبق کے علاوہ حرص کی مذمت سے متعلق دو قرآنی آیات اور دو مستند احادیث مبارک تلاش کر کے چارٹ پر لکھیں۔ چارٹ جماعت میں مناسب جگہ پر آویزاں کریں اور قرآنی آیات و احادیث مبارک کا ترجمہ یاد کریں۔

برائے اساتذہ کرام:

- ☆ قناعت کی فضیلت اور حرص و طمع کی مذمت کے موضوع پر کسی تقریب کا اہتمام کریں یا طلبہ میں تقریری مقابلہ کروائیں۔
- ☆ طلبہ کو مختلف گروہوں میں تقسیم کر کے ان سے اپنے معاشرے میں موجود حریص اور قناعت پسند کردار کے حوالے سے گفت گو کرنے کا کہیں۔

حُسْنِ مُعَامَلَاتٍ وَمُعَاشَرَتٍ

باب
پنجم

(1) حُقُوقُ الْعِبَادِ

(یتیم، معذور، مریض)

حاصلاتِ تَعَلُّمِ

- اس سبق کو پڑھنے کے بعد طلبہ اس قابل ہو جائیں گے کہ
- ☆ حقوق العباد میں مریض، معذور اور یتیم کے حقوق کی اہمیت اور فضیلت سے آگاہ ہو سکیں۔
 - ☆ مریض اور معذور کے حقوق سے واقفیت حاصل کر سکیں۔
 - ☆ یتیموں کے حقوق اور ان کے سر پر دستِ شفقت رکھنے کے فضائل سے روشناس ہو سکیں۔
 - ☆ مریض کی عیادت کے آداب سے آگاہ ہو سکیں۔
 - ☆ اُسوۂ نبوی، اہل بیت اطہار رَضِيَ اللهُ تَعَالَى عَنْهُمْ اور صحابہ کرام رَضِيَ اللهُ تَعَالَى عَنْهُمْ کی حیرت سے حقوق العباد کی پاسداری کی مثالیں جان سکیں۔
 - ☆ مریض، معذور اور یتیم کے حقوق سمجھتے ہوئے انھیں خوش اُسلوبی سے ادا کر سکیں۔

حقوق کی دو اقسام ہیں: ”حقوق اللہ“ یعنی اللہ تعالیٰ کے بندوں پر حقوق اور ”حقوق العباد“ یعنی بھروسوں کے باہمی حقوق۔ حقوق العباد پیدائشی طور پر اللہ تعالیٰ نے ہر انسان کو عطا فرمائے ہیں: رزق، جان و مال اور عزت کا حق۔ جو شخص ان حقوق کو پامال کرتا ہے دین اسلام میں اس کے لیے سخت سزائیں مقرر کی گئی ہیں۔ قرآن و سنت میں انفرادی سطح پر تمام انسانوں کے ایک دوسرے پر حقوق رکھے گئے ہیں تاکہ حقوق و فرائض کی ادائیگی کے ساتھ معاشرے میں بھائی چارے کے جذبات فروغ پاتے رہیں۔

یتیموں کے حقوق

یتیم اس بچے کو کہتے ہیں جس کا والد بچپن میں فوت ہو جائے۔ اسلام نے جہاں تمام لوگوں کے حقوق مقرر کیے ہیں وہاں یتیم کو بھی بے آسرا اور بے یار و مددگار نہیں چھوڑا۔ یتیموں کو عام بچوں کی نسبت زیادہ مشکل حالات کا سامنا کرنا پڑتا ہے۔ اسی لیے ان کے ساتھ شفقت سے پیش آنا چاہیے۔ ان کی کفالت، پرورش، تعلیم و تربیت اور ان کی جائیداد کی حفاظت کے لیے اسلام کے احکام واضح ہیں۔

ارشادِ باری تعالیٰ ہے:

ترجمہ: اور یتیموں کو ان کے مال ادا کرو اور (اپنی) رزق چیز کو (ان کی) عمدہ چیز سے نہ بدلوا اور ان کا مال اپنے مال کے ساتھ (ملا کر) نہ کھاؤ بے شک یہ بہت بڑا گناہ ہے۔ (سورۃ النساء: 2)

یتیم کی پرورش کرنے کی اہمیت بیان کرتے ہوئے حضرت محمد رسول اللہ ﷺ نے اپنی دو انگلیوں کی طرف اشارہ کرتے ہوئے ارشاد فرمایا کہ ”میں اور یتیم کی کفالت کرنے والا جنت میں یوں قریب ہوں گے، اس کے بعد آپ ﷺ نے اپنی دونوں انگلیوں کو ملا دیا۔“ (صحیح بخاری: 5304)

یتیم کے ساتھ اچھا سلوک کرنا اسلامی معاشرے کی اولین ترجیحات میں شامل ہے۔ اسلام نے یتیموں کے لیے سخت الفاظ استعمال کرنا، ان کے ساتھ سخت دلی سے پیش آنا اور ان سے لاتعلقی اختیار کرنا ناپسند فرمایا ہے۔

معذوروں کے حقوق

وہ لوگ جو دماغی اور جسمانی لحاظ سے مفلوج ہوں جیسے پاگل، نابینا، لنگڑا وغیرہ معذور کہلاتے ہیں۔ معذور افراد معاشرے کا وہ کمزور اور ضرورت مند طبقہ ہیں جو اپنے بہت سے کام خود کرنے کے قابل نہیں ہوتے۔ ایسے حالات میں معاشرے کی ذمہ داری ہے کہ وہ معذوروں سے ہمدردی کا برتاؤ کرے اور ان کے لیے ہر طرح کی آسائش کا انتظام کرے۔ اسلام نے معذوروں کو بہت سے حقوق دیے ہیں۔

حضرت محمد رسول اللہ ﷺ نے فرمایا: کسی نابینا شخص کو راستہ بتانا بھی صدقہ ہے۔ (جامع ترمذی، 1956)

اگر کوئی شخص اپنی بیماری یا کسی حادثے کی وجہ سے معذوری کا شکار ہو گیا ہو تو اس کی عیادت اور تیمارداری کرنی چاہیے۔ اسلام میں نابینا، بوڑھے جسمانی طور پر معذور افراد کو مختلف رعایتیں دی گئی ہیں۔ ارشاد باری تعالیٰ ہے:

لَيْسَ عَلَى الْاَعْمٰى حَرْجٌ وَلَا عَلَى الْاَعْرَجِ حَرْجٌ وَلَا عَلَى الْمَسْكِينِ حَرْجٌ وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ وَمَنْ يَتَوَلَّ يَْعَذِّبْهُ عَذَابًا أَلِيمًا ﴿١٧﴾ (سورة الفتح: 17)

ترجمہ: اندھے پر (جہاد میں شریک نہ ہونے کا) کوئی حرج نہیں ہے اور نہ ہی لنگڑے پر کوئی حرج ہے اور نہ ہی بیمار پر کوئی حرج ہے اور جو اللہ اور اس کے رسول (ﷺ) کی اطاعت کرے وہ (اللہ) اسے ایسی جنتوں میں داخل کرے گا جن کے نیچے نہریں بہتی ہیں اور جو شخص (اطاعت سے) مُنہ موڑے وہ اُسے دردناک عذاب دے گا۔

اسی طرح عبادات میں بھی معذوروں کو رخصت دی گئی ہے، مثلاً اگر کوئی شخص کھڑے ہو کر نماز نہیں پڑھ سکتا تو بیٹھ کر پڑھے، بیٹھ کر نہیں پڑھ سکتا تو لیٹ کر اشاروں سے نماز ادا کر سکتا ہے۔ اگر کوئی شخص بیماری کی وجہ سے رمضان کے روزے نہیں رکھ سکتا تو اسے یہ رخصت دی گئی ہے کہ وہ صحت یاب ہونے کے بعد روزے رکھ کر گنتی پوری کرے اور صحت یاب نہ ہونے کی صورت میں ہر ایک روزے کے عوض محتاج کو کھانا کھلا دے۔

مريضوں کے حقوق

نبی کریم ﷺ نے مريضوں کے حقوق کے حوالے سے فرمایا کہ مريض کی عیادت کی جائے، عیادت کرنے والے کو اللہ تعالیٰ اجر عطا فرماتا ہے اور ستر ہزار فرشتے اس کی بخشش کی دعا کرتے ہیں۔ (مسند احمد: 1166)، مريض کو حوصلہ دیا جائے کہ یہ بیماری ان شاء اللہ اس کے گناہوں کا کفارہ بن جائے گی۔ (جامع ترمذی: 2088)، آپ ﷺ نے مريض سے دعا کروانے کی بھی تعلیم ارشاد فرمائی ہے کیوں کہ اس کی دعا فرشتوں کی دعا کی

طرح ہوتی ہے۔ (سنن ابن ماجہ: 1441)

مریض کو چاہیے اگر مرض شدت اختیار کر جائے تو صبر سے کام لے، اپنی زبان سے کوئی ایسی بات نہ نکالے جس سے ناشکری کا اظہار ہوتا ہو، اور نہ ہی شدت مرض کی وجہ سے موت کی تمنا کرے کیوں کہ آپ ﷺ نے اس سے منع فرمایا ہے کہ موت کی تمنا کی جائے بلکہ اس طرح کے الفاظ کہہ سکتا ہے کہ اے میرے رب! جب تک میرے لیے زندگی بہتر ہے مجھے زندگی عطا فرما اور جب موت بہتر ہو تو موت عطا فرما دے۔ (سنن ابی داؤد: 3108)

نبی کریم ﷺ نے فرمایا کہ جو کوئی مریض کی عیادت کرے تو اس کو چاہیے کہ مریض کے پاس یہ دعاسات دفعہ پڑھے اگر ابھی مریض کی موت کا وقت نہیں آیا تو اللہ تعالیٰ اس کو ضرور شفا عطا فرمائے گا۔

أَسْأَلُ اللَّهَ الْعَظِيمَ رَبَّ الْعَرْشِ الْعَظِيمِ أَنْ يَشْفِيكَ (سنن ابی داؤد: 3106)

”میں عظمت والے اللہ، جو عرش عظیم کا مالک ہے، سے دعا کرتا ہوں کہ وہ تم کو شفا دے۔“

ہمیں چاہیے کہ یتیموں، معذوروں اور بیماروں کے حقوق ادا کریں اور انہیں بے سہارا نہ چھوڑیں۔ اس طرح اللہ تعالیٰ ہم سے راضی ہوگا اور ہم معاشرے کی بہتری میں کردار ادا کر سکیں گے۔



1- درست جواب کا انتخاب کریں۔

- (i) پیدا نشی طور پر ہر انسان کو حاصل حقوق کہلاتے ہیں:
- (الف) حقوق العباد (ب) حقوق اللہ (ج) حقوق الیوان (د) حقوق النفس
- (ii) ہر انسان کے پیدا نشی طور پر حقوق ہیں:
- (الف) دو (ب) تین (ج) چار (د) پانچ
- (iii) جسمانی لحاظ سے مفلوج لوگ کہلاتے ہیں:
- (الف) مریض (ب) یتیم (ج) مسکین (د) معذور
- (iv) مریض کی عیادت کرنے والے شخص کے لیے دعا کرتے ہیں:
- (الف) ستر ہزار فرشتے (ب) ساٹھ ہزار فرشتے (ج) پچاس ہزار فرشتے (د) چالیس ہزار فرشتے
- (v) حدیث مبارک کے مطابق مریض کے پاس شفا کے لیے دعا پڑھنی چاہیے:
- (الف) چار بار (ب) پانچ بار (ج) چھ بار (د) سات بار

2- مختصر جواب دیں۔

- (i) حقوق العباد سے کیا مراد ہے؟ (ii) حقوق العباد کے بارے میں ایک فرمان الہی (ترجمہ) لکھیں۔

(iii) معذور افراد کے دو حقوق تحریر کریں۔

(iv) نبی کریم ﷺ نے یتیموں کے بارے میں کیا ارشاد فرمایا؟

(v) مریض کی عیادت کی دُعا (ترجمہ) تحریر کریں۔

-3 تفصیلی جواب دیں۔

(i) اسلامی تعلیمات کی روشنی میں مریضوں کے حقوق تحریر کریں۔



سرگرمیاں برائے طلبہ

☆ طلبہ اظہار خیال کریں کہ وہ مریض، معذور اور یتیم کا خیال کیسے رکھتے ہیں؟ اہم نکات کا چارٹ تیار کر کے جماعت میں مناسب جگہ آویزاں کریں۔

☆ مریض کی عیادت کے متعلق ایک خاکہ کراجماعت میں پیش کیا جائے۔

برائے اساتذہ کرام

☆ متن میں مذکور آیات و احادیث مبارکہ کے علاوہ حقوق العباد کے بارے میں ایک قرآنی آیت اور ایک حدیث مبارکہ لکھوائیں اور اس کی وضاحت فرمائیں۔

(2) خرید و فروخت کے احکام و آداب

حاصلاتِ تعلم

- اس سبق کو پڑھنے کے بعد طلبہ اس قابل ہو جائیں گے کہ
- ☆ معاشی سرگرمیوں اور کسبِ حلال کی فضیلت و اہمیت جان سکیں۔
 - ☆ اسلام میں خرید و فروخت کے احکام و آداب اور طریقوں سے واقف ہو سکیں۔
 - ☆ لین دین کے معاملات میں حسنِ طلب اور حسنِ ادائیگی کی اہمیت و فضیلت سمجھ سکیں۔
 - ☆ لین دین کے معاملات میں بلا اعتباریوں (ادائیگی میں تاخیر کرنا، نال منول کرنا، گراں فروشی، ذخیرہ اندوزی، مال کا عیب چھپانا، عہد شکنی وغیرہ) کے نقصانات کا جائزہ لے سکیں۔
 - ☆ لین دین کے معاملات میں اسلامی احکام و آداب پر عمل کر کے معاشرے میں بہتری کا سبب بن سکیں۔

اسلام ہمیں تمام شعبہ ہائے زندگی کے لیے رہنما اصول فراہم کرتا ہے۔ مالی معاملات خصوصاً خرید و فروخت چوں کہ انسانی معاشرے کا ایک اہم جز ہے، لہذا اسلام نے اپنے ماننے والوں کے لیے خرید و فروخت کے احکام و آداب اور کسبِ حلال کی فضیلت کو بڑی تفصیل سے بیان فرمایا ہے۔

کسبِ حلال کی فضیلت

کسبِ حلال سے مراد ’حلال کمانا‘ ہے۔ جو شخص محنت کر کے رزقِ حلال کماتا ہے اور اپنے اہل خانہ کو رزقِ حلال کھلاتا ہے، دینِ اسلام میں اس کی بہت زیادہ فضیلت بیان کی گئی ہے۔ قرآن مجید میں اس کو اللہ کا فضل کہا گیا ہے۔ ارشاد باری تعالیٰ ہے:

فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ (سُورَةُ الْجُمُعَةِ: 10)

ترجمہ: پھر جب نماز پوری ہو جائے تو (اپنے کاموں کی طرف) زمین میں پھیل جاؤ اور اللہ کا فضل تلاش کرو۔

نبی کریم ﷺ کا فرمان ہے کہ کسی نے اپنے ہاتھ کی کمائی سے زیادہ بہتر کمائی کبھی نہیں کھائی۔ اللہ تعالیٰ کے نبی حضرت داؤد علیہ السلام اپنے ہاتھ کی کمائی کھایا کرتے تھے۔ (صحیح بخاری: 2072)

حضور اکرم ﷺ نے فرمایا کہ اگر کوئی شخص لکڑیوں کا گٹھا اپنی پیٹھ پر (بیچنے کے لیے) لیے پھرے تو وہ اس سے اچھا ہے کہ کسی کے سامنے ہاتھ پھیلائے۔ پھر وہ اسے کچھ دے یا نہ دے۔ (صحیح بخاری: 2374)

ان احادیث مبارکہ سے واضح طور پر معلوم ہوا کہ محنت و مزدوری کرنے والا شخص اللہ تعالیٰ کا محبوب ہوتا ہے اور باعثِ تکریم ہے۔ ہاتھ سے محنت و مزدوری کرنا انبیا کرام علیہم السلام کی سنتِ مبارکہ ہے۔

نبی کریم ﷺ کا فرمان ہے کہ سچے اور امانت دار تاجر کی فضیلت بیان کرتے ہوئے فرمایا کہ سچا اور امانت دار تاجر قیامت کے دن انبیا، شہداء اور صدیقین کے ساتھ ہوگا۔

آداب خرید و فروخت

ہمیں شریعت کی حدود میں رہتے ہوئے خرید و فروخت کرنی چاہیے۔ تجارتِ حلال اشیا کی ہونی چاہیے، حرام اشیا کی تجارت ممنوع ہے، اسی لیے

اسلام نے کچھ آداب و احکام سکھائے ہیں، جنہیں خرید و فروخت کے دوران ملحوظ رکھنا بہت ضروری ہے مثلاً خرید و فروخت میں جھوٹ نہ بولے، دھوکا نہ دے۔ قبضے سے پہلے خرید و فروخت نہ کرے۔ زائد المیعاد چیزوں کی خرید و فروخت نہ کرے، جب بازار میں داخل ہو تو دعا پڑھے، خرید و فروخت میں قسمیں کھانے سے اجتناب کرے۔ تجارت کا آغاز صبح کے بابرکت اوقات میں کرے، ذخیرہ اندوزی نہ کرے اور خیانت نہ کرے۔

لین دین کے معاملات میں اسلام کی تعلیمات یہ ہیں کہ لوگوں کے ساتھ نرمی و آسانی سے پیش آنا چاہیے، انہیں سہولت و رعایت دینی چاہیے اور بلند اخلاق و کردار کا مظاہرہ کرنا چاہیے۔ بلند اخلاق و کردار کا مظاہرہ کرنا، خندہ پیشانی اور خوش اسلوبی سے معاملات کو نبھانا، سخاوت کو اختیار کرنا، مجبور و کمزور لوگوں پر نرمی کرنا، شفقت و احسان کے ساتھ پیش آنا، اور دیگر امور میں اُن پر سختی نہ کرنا بہترین صدقہ ہے۔ یہ وہ بنیادی ہدایات ہیں جن پر ہر مسلمان کو زندگی کے ہر معاملے میں عمل کرنا چاہیے، بالخصوص لین دین، خرید و فروخت اور کاروبار و تجارت میں ان ہدایات کو ہمہ وقت مد نظر رکھنا چاہیے۔ حدیث مبارک ہے:

اللہ تعالیٰ ایسے شخص پر رحم کرے جو بیچتے وقت اور خریدتے وقت اور تقاضا کرتے وقت فیاضی اور نرمی سے کام لیتا ہے۔ (صحیح بخاری: 2076)

لین دین کے معاملے میں بے اعتدالیوں

1- چیز کی ادائیگی میں ٹال مٹول کرنا

فروخت کنندہ اور خریدار کے درمیان کسی چیز پر لین دین یا خرید و فروخت کے معاملات میں ٹال مٹول کرنے سے منع کیا گیا ہے۔ نبی کریم ﷺ نے فرمایا کہ ”مال دار، جسے مجبوری نہ ہو، کا ٹال مٹول کرنا ظلم ہے۔“

2- اشیاء مہنگی فروخت کرنا

کسی خریدار کی سادہ لوحی اور مجبوری سے فائدہ اٹھاتے ہوئے سے کوئی چیز حد سے زیادہ مہنگی بیچنا، اسلامی جذبہ اخوت کے خلاف ہے۔ فروخت کنندہ کو چاہیے کہ اپنا مناسب نفع رکھ کر چیز بیچے اور قیمت اس قدر نہ بڑھائے کہ اسے خریدنے والوں کے بس سے باہر ہو جائے۔

3- ذخیرہ اندوزی کرنا

اسلام میں ایسی ذخیرہ اندوزی ناجائز اور ممنوع ہے جس سے اشیاء مارکیٹ میں دستیاب نہ رہیں۔ آپ ﷺ نے فرمایا کہ ذخیرہ اندوزی کرنے والا خطا کار ہے۔ نبی کریم ﷺ نے فرمایا کہ جس شخص نے مسلمانوں کے خلاف غذائی اجناس کی ذخیرہ اندوزی کی اللہ اس پر غربت و افلاس اور جذام کی بیماری مسلط کر دے گا۔ (سنن ابن ماجہ: 2154-2155)

4- مال کا عیب چھپانا

اگر مال میں کوئی عیب ہو تو (بیچنے والے) کو چاہیے کہ خریدار کو اس عیب سے مطلع کرے، تا کہ خریدار کے لیے چیز لینے اور نہ لینے کا فیصلہ کرنے میں آسانی ہو۔ ایک مرتبہ آپ ﷺ کے ڈھیر کے پاس سے گزرے تو اُس میں ہاتھ ڈالا اور نمی محسوس کی۔ آپ ﷺ نے فروخت کنندہ سے پوچھا کہ یہ کیا ہے؟ اُس نے عرض کی کہ غلہ بارش کے پانی سے بھیگ گیا۔ اس پر آپ ﷺ نے ارشاد فرمایا کہ پھر تم نے اسے اوپر کیوں نہیں رکھا تا کہ لوگ دیکھ لیتے، ہُن لو جو کسی کو دھوکا دے وہ ہم میں سے نہیں۔ خریدنے کے بعد اگر کوئی عیب ظاہر ہو تو دکان دار کے لیے ضروری ہے کہ وہ اسے واپس لے۔ (صحیح مسلم: 284)

ہمیں لین دین کے معاملات میں حُسن طلب اور حُسن ادائیگی سے کام لینا چاہیے۔ چیزوں کے لین دین میں تاخیر، ٹال مٹول کرنے، چیزوں کو

مہنگا بیچنے، ناجائز ذخیرہ اندوزی، مال کا عیب چھپا کر بیچنے اور عہد شکنی سے بچنا چاہیے۔ معاشرے کی بہتری کے لیے ضروری ہے کہ لین دین کے معاملات صاف اور شفاف ہوں اور جو معاہدہ یا خرید و فروخت کی جائے اسے تحریر کر لیا جائے تاکہ ہر قسم کے نزاع سے محفوظ رہا جاسکے۔

مشق

1- درست جواب کا انتخاب کریں۔

(i) "وَابْتَغُوا مِنْ فَضْلِ اللَّهِ" میں ترغیب دی جا رہی ہے:

(ا) نیک اعمال کی (ب) رزق حلال کمانے کی (ج) سچ بولنے کی (د) دعوت و تبلیغ کی

(ii) سب سے بہترین کھانا ہے:

(ا) ویسے کا (ب) عقیقے کا (ج) دعوت کا (د) محنت کی کمائی کا

(iii) اپنے ہاتھ سے محنت کر کے کماتے تھے:

(ا) حضرت داؤد علیہ السلام (ب) حضرت یعقوب علیہ السلام (ج) حضرت یوسف علیہ السلام (د) حضرت ادریس علیہ السلام

(iv) ناجائز ذخیرہ اندوزی کرنے والا ہے۔

(ا) خطا کار (ب) غصا کار (ج) رضا کار (د) ریا کار

(v) کسب حلال کا معنی ہے:

(ا) حلال کمانا (ب) تجارت کرنا (ج) صدقہ کرنا (د) خرچ کرنا

2- مختصر جواب دیں۔

(i) کسب حلال کے بارے میں ایک آیت کا ترجمہ لکھیں۔ (ii) کسب حلال کے بارے میں ایک حدیث مبارک کا ترجمہ لکھیں۔

(iii) خرید و فروخت کے دو آداب لکھیں۔ (iv) حدیث مبارک میں امانت دار تاجر کی کیا فضیلت بیان ہوئی ہے؟

(v) حضرت داؤد علیہ السلام کا ذریعہ معاش کیا تھا؟

3- تفصیلی جواب دیں۔

(i) ہمارے معاشرے میں خرید و فروخت کے حوالے سے کون سی بے اعتماد لیاں پائی جاتی ہیں؟ وضاحت کریں۔

سرگرمیاں برائے طلبہ

☆ طلبہ خرید و فروخت کے معاہدے کی رسید اور تحریر تیار کریں۔ اس کے متن کی تصحیح اپنے استاد سے کروائیں۔

☆ طلبہ مارکیٹ میں جا کر خرید و فروخت کا جائزہ لیں کہ اسلامی احکام پر کتنا عمل ہوتا ہے اور جماعت میں تبصرہ کریں۔

برائے اساتذہ کرام

☆ اسلام میں خرید و فروخت کے اسلامی احکام و آداب اور طریقوں پر جماعت میں مذاکرہ کروائیں۔ اہم نکات کا چارٹ تیار کروا کر جماعت میں مناسب جگہ پر آویزاں کروائیں۔

ہدایت کے سرچشمے اور مشاہیر اسلام

(۱) اُمہات المؤمنین رَضِيَ اللهُ تَعَالَى عَنْهُنَّ

حضرت جویریہ، حضرت صفیہ، حضرت اُمّ حبیبہ، حضرت میمونہ اور حضرت ماریہ قبطیہ رَضِيَ اللهُ تَعَالَى عَنْهُنَّ

حاصلاتِ تعلّم

اس سبق کو پڑھنے کے بعد طلبہ اس قابل ہو جائیں گے کہ

- ☆ امہات المؤمنین رَضِيَ اللهُ تَعَالَى عَنْهُنَّ کی شخصیات سے آگاہ ہو سکیں۔
- ☆ قرآن مجید کی روشنی میں امہات المؤمنین رَضِيَ اللهُ تَعَالَى عَنْهُنَّ کے معاشرے میں مقام سے آگاہ ہو سکیں۔
- ☆ مذکورہ بالا امہات المؤمنین رَضِيَ اللهُ تَعَالَى عَنْهُنَّ کے ذوقِ علم اور عبادت کے بارے میں جان سکیں۔
- ☆ مذکورہ بالا امہات المؤمنین رَضِيَ اللهُ تَعَالَى عَنْهُنَّ کی سیرت اور دینی و ملی خدمات کی اہمیت کا جائزہ لے سکیں۔

وہ خوش نصیب خواتین جنہیں آپ ﷺ کی زوجیت کا شرف حاصل ہوا، بے مثال پاکیزگی کی وجہ سے انہیں ”ازواجِ مطہرات“ کہا جاتا ہے۔ قرآن مجید نے انہیں مومنوں کی مائیں قرار دیا ہے۔ ارشادِ باری تعالیٰ ہے:

الَّتِي أُولَىٰ بِالْمُؤْمِنِينَ مِنْ نَفْسِهِمْ وَأَزْوَاجُهُ أُمَّهَاتُهُمْ (سُورَةُ الْأَحْزَابِ: 6)

ترجمہ: ”نبی (ﷺ) اہل ایمان کی جانوں پر خود ان سے زیادہ حق رکھتے ہیں اور آپ کی ازواج (مطہرات) اُن کی مائیں ہیں۔“

ازواجِ مطہرات کو گھروں میں رہنے، بناؤ سنگھار کو چھپانے اور نماز ادا کرنے کا حکم دیتے ہوئے ارشادِ باری تعالیٰ ہے:

إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَ كُمْ تَطْهِيرًا (سُورَةُ الْأَحْزَابِ: 33)

ترجمہ: بے شک اللہ یہی چاہتا ہے کہ تم سے (ہر قسم کی) ناپاکی دور کر دے اے (نبی ﷺ) اہل بیت! اور تمہیں خوب اچھی طرح پاکیزگی عطا فرمائے۔

نبی کریم ﷺ سے نسبت، احکامِ شرع کی پاس داری، تقویٰ و پرہیزگاری، زہد و عبادت، محبتِ رسول و خوفِ خدا، ایثار و اخلاص جیسے بے شمار اوصاف و خصائص ہیں جو ازواجِ مطہرات کو سب عورتوں سے نمایاں اور اونچے مقام پر فائز کر دیتے ہیں۔ یہ درحقیقت آپ ﷺ کی صحبت و تربیت کا ہی اثر تھا کہ انہیں اس قدر بلند مقام و مرتبہ حاصل ہوا اور ان کی پاکیزہ حیات کے شب و روز قیامت تک کے لوگوں کے لیے بہترین نمونہ قرار پائے، اور انہیں وہ شان عطا ہوئی کہ قیامت تک آنے والی خواتین ان کی گردِ پا کو بھی نہیں چھو سکتیں۔ ارشادِ باری تعالیٰ ہے:

يُنْسَاءَ النَّبِيِّ لَسْتُنَّ كَأَحَدٍ مِنَ النِّسَاءِ (سُورَةُ الْأَحْزَابِ: 32)

ترجمہ: ”اے نبی (خاتم النبیین ﷺ) کی ازواج! تم (عام) عورتوں کی طرح نہیں ہو۔“

اُمّ المؤمنین سیدہ جویریہ رضی اللہ تعالیٰ عنہا

آپ رضی اللہ تعالیٰ عنہا کا نام ’بڑہ‘ تھا۔ نبی کریم ﷺ نے آپ رضی اللہ تعالیٰ عنہا کا نام ’جویریہ‘ رکھا، آپ رضی اللہ تعالیٰ عنہا کا تعلق قبیلہ بنی مصطلق سے تھا اور آپ رضی اللہ تعالیٰ عنہا کے والد حارث اپنے قبیلہ بنو مصطلق کے سردار تھے۔ نبی کریم ﷺ نے آپ رضی اللہ تعالیٰ عنہا کے نکاح میں آنے سے پہلے آپ رضی اللہ تعالیٰ عنہا بیوہ تھیں، شعبان المعظم (5 ہجری) کے مہینے میں آپ سے نکاح ہوا، نکاح کے وقت حضرت جویریہ رضی اللہ تعالیٰ عنہا کی عمر 20 سال اور آپ رضی اللہ تعالیٰ عنہا کی عمر 57 سال تھی۔ اُمّ المؤمنین سیدہ جویریہ رضی اللہ تعالیٰ عنہا سے سات احادیث مبارکہ مروی ہیں۔ آپ رضی اللہ تعالیٰ عنہا عبادت گزار اور فیاض خاتون تھیں، حضرت عائشہ رضی اللہ تعالیٰ عنہا فرماتی ہیں کہ حضرت جویریہ رضی اللہ تعالیٰ عنہا انتہائی برکت والی ہیں کہ آپ کی وجہ سے آپ کے قبیلے کے سیکڑوں لوگوں کو آزادی حاصل ہوئی۔ آپ رضی اللہ تعالیٰ عنہا رجب الاوّل 50 ہجری میں 65 برس کی عمر پر کسفرِ آخرت کو روانہ ہوئیں۔

اُمّ المؤمنین سیدہ صفیہ رضی اللہ تعالیٰ عنہا

آپ رضی اللہ تعالیٰ عنہا کا اسم گرامی ’صفیہ‘، والد کا نام ’حیی‘ ہے اور والدہ کا نام ’ضرہ بن سموأل‘ ہے۔ اُمّ المؤمنین سیدہ صفیہ کا اصل نام ’زینب‘ تھا۔ آپ رضی اللہ تعالیٰ عنہا مدینہ طیبہ کے قریب رہنے والے شہر یہودی قبیلے بنو نضیر کے سردار حیی بن اخطب کی بیٹی تھیں، آپ رضی اللہ تعالیٰ عنہا غزوہ خیبر کے مالِ غنیمت میں آئی تھیں۔ ان کی دل جوئی کی گئی اور عزت و احترام سے نوازا گیا اور آپ رضی اللہ تعالیٰ عنہا نے ان کو آزاد کر کے اپنے نکاح میں لے لیا۔ عرب میں دستور تھا کہ غنیمت کا جو حصہ امام یا بادشاہ کے لیے مخصوص ہوتا تھا۔ اسے ’صفیہ‘ کہا جاتا تھا اس لیے سیدہ زینب بھی ’صفیہ‘ کے نام سے مشہور ہو گئیں۔

حضرت صفیہ رضی اللہ تعالیٰ عنہا بڑے تحمل والی، ذہین اور علم و فضل کی مالک تھیں، خصوصاً سخاوت کا جذبہ آپ میں کوٹ کوٹ کر بھرا ہوا تھا۔ سیدہ صفیہ رضی اللہ تعالیٰ عنہا جب سے مسلمان ہوئیں اسلامی احکامات اور تعلیمات پر بڑی پابندی سے عمل پیرا رہیں اور آپ رضی اللہ تعالیٰ عنہا پر خدا ہو گئیں۔ سیدہ صفیہ رضی اللہ تعالیٰ عنہا نے حضرت معاویہ رضی اللہ تعالیٰ عنہ کے دور حکومت میں رمضان المبارک 50 ہجری میں وفات پائی۔ اس وقت آپ رضی اللہ تعالیٰ عنہا کی عمر 60 سال تھی، انھیں ’وقیع الغرقہ‘ میں دفن کیا گیا۔

اُمّ المؤمنین سیدہ اُمّ حبیبہ رضی اللہ تعالیٰ عنہا

حضرت اُمّ حبیبہ رضی اللہ تعالیٰ عنہا حضرت ابوسفیان رضی اللہ تعالیٰ عنہ کی بیٹی تھی۔ آپ رضی اللہ تعالیٰ عنہا کا نام ’رملہ‘ ہے اور آپ رضی اللہ تعالیٰ عنہا کے والد کا نام ’صخر‘ اور والدہ کا نام ’صفیہ بنت ابی العاص‘ ہے۔ آپ اپنے خاوند عبید اللہ جشم اسدی کے ساتھ حبشہ ہجرت کر گئی تھیں وہاں خاوند عیسائی ہو گیا اور انھیں چھوڑ دیا۔ آپ رضی اللہ تعالیٰ عنہا نے شاہ نجاشی کے ذریعے حضرت سیدہ اُمّ حبیبہ رضی اللہ تعالیٰ عنہا کو پیغام نکاح بھیجا۔ شاہ نجاشی نے انھیں آپ رضی اللہ تعالیٰ عنہا کے پاس مدینہ بھیج دیا۔ نکاح کے وقت ان کی عمر 32 سال تھی۔ آپ رضی اللہ تعالیٰ عنہا کا تعلق بنو امیہ سے تھا۔

حضرت سیدہ اُم حبیبہ رضی اللہ تعالیٰ عنہا حضور خاتم النبیین ﷺ کے قول و فعل کے مطابق عمل کرنے میں پیش پیش رہیں۔ دوسروں کے حقوق کا خصوصی خیال رکھتیں۔ آپ رضی اللہ تعالیٰ عنہا سے 165 احادیث مبارکہ مروی ہیں۔ آپ رضی اللہ تعالیٰ عنہا نے تقریباً چار برس تک آفتاب رسالت خاتم النبیین ﷺ کی رفاقت و ہمراہی میں رہنے کی سعادت حاصل کی۔ آپ رضی اللہ تعالیٰ عنہا نے حضرت سیدنا معاویہ رضی اللہ تعالیٰ عنہ کے دور حکومت میں 44 ہجری کو اس دارفانی سے کوچ فرمایا اور دیگر ازواجِ مطہرات کے ساتھ بقیع کے قبرستان میں دفن ہوئیں۔

اُم المومنین سیدہ میمونہ بنت حارث رضی اللہ تعالیٰ عنہا

اُم المومنین سیدہ میمونہ رضی اللہ تعالیٰ عنہا کا اصل نام بُرہ اور والد کا نام حارث تھا۔ نبی کریم ﷺ نے ان کا نام 'میمونہ' رکھا۔ آپ بھی بیوہ تھیں اور 7 ہجری میں آپ خاتم النبیین ﷺ کے نکاح میں آئیں، نکاح کے وقت حضرت میمونہ رضی اللہ تعالیٰ عنہا کی عمر 17 سال تھی، جب کہ آپ خاتم النبیین ﷺ کی عمر 59 سال تھی۔ 11 ہجری میں آپ خاتم النبیین ﷺ نے سفر آخرت فرمایا اور اس طرح سیدہ میمونہ رضی اللہ تعالیٰ عنہا صرف 3 سال آپ خاتم النبیین ﷺ کی خدمت اقدس میں رہیں، سیدہ میمونہ رضی اللہ تعالیٰ عنہا آخری اُم المومنین ہیں۔

سیدہ میمونہ رضی اللہ تعالیٰ عنہا بڑی عالمہ، عابدہ اور نہایت دانش مند خاتون تھیں۔ سیدہ میمونہ رضی اللہ تعالیٰ عنہا اخلاص کی پیکر، غریبوں کی ہمدرد اور معاون تھیں۔ کبھی کبھی غریب اور مساکین کی مدد کی خاطر لوگوں سے قرض بھی لے لیا کرتی تھیں۔ ام المومنین سیدہ میمونہ رضی اللہ تعالیٰ عنہا کا حافظہ بڑا قوی تھا اگرچہ ان کو صرف 3 سال آپ خاتم النبیین ﷺ کی صحبت میں سر اُلی نام جو حدیث میں فوراً یاد کر لیتی تھیں، سیدہ میمونہ رضی اللہ تعالیٰ عنہا کی کل روایات کی تعداد 76 بیان ہوئی ہے۔

اُم المومنین سیدہ ماریہ قبطیہ رضی اللہ تعالیٰ عنہا

آپ کا نام ماریہ بنت شمعون قبطیہ (رضی اللہ تعالیٰ عنہا) تھا۔ آپ کے والد قبطی اور والدہ رومی تھیں۔ آپ رضی اللہ تعالیٰ عنہا مصر میں پیدا ہوئیں۔ آپ رضی اللہ تعالیٰ عنہا پہلے مسیحی تھیں۔ نبی کریم ﷺ نے دعوتِ اسلام کے لیے شاہانِ وقت کو جو خط لکھے تھے ان میں ایک خط مقوقس شاہ مصر کے نام بھی تھا جس کو حضرت حاطب بن ابی بلتعہ رضی اللہ تعالیٰ عنہ لے کر مصر گئے تھے، مقوقس نے اسلام قبول نہیں کیا، لیکن آپ خاتم النبیین ﷺ کے پیام اور پیامبر کی بڑی پذیرائی کی اور قیمتی سامان نبی کریم کی خدمت میں بھیجا۔ سیدنا حاطب بن ابی بلتعہ رضی اللہ تعالیٰ عنہ سیدہ ماریہ رضی اللہ تعالیٰ عنہا اور ان کی بہن سیرین کو اپنی نگرانی میں مدینہ منورہ لائے۔ وہ مصر سے روانہ ہوئے اور مدینہ منورہ تک راستہ بھر ان دونوں بہنوں کو اسلامی تعلیمات سے روشناس کراتے رہے دونوں بہنیں دعوتِ اسلام سے بہت متاثر ہوئیں۔

نبی کریم ﷺ نے ان کو اسلام کی دعوت دی تو انھوں نے فوراً اسلام قبول کر لیا۔ اس کے بعد 6 ہجری میں حضرت ماریہ رضی اللہ تعالیٰ عنہا سے آپ خاتم النبیین ﷺ نے نکاح فرمایا، اُس کے دوسرے سال ماہ ذی الحجہ 8 ہجری میں ان کے ہاں حضرت ابراہیم رضی اللہ تعالیٰ عنہ پیدا ہوئے، جو 17 یا 18 ماہ زندہ رہ کر انتقال کر گئے۔

سیدنا ابراہیم رضی اللہ تعالیٰ عنہ کی وفات کے کچھ عرصہ کے بعد آپ خاتم النبیین ﷺ اس دنیا فانی سے وصال کر گئے، اب سیدہ ماریہ رضی اللہ تعالیٰ عنہا بالکل گوشہ نشین ہو گئیں۔ زیادہ وقت عبادت میں گزارتیں۔ سیدہ ماریہ قبطیہ رضی اللہ تعالیٰ عنہا آپ خاتم النبیین ﷺ کے وصال کے بعد 5 سال تک زندہ

رہیں، انھوں نے 16 ہجری میں سیدنا عمر فاروق رضی اللہ تعالیٰ عنہ کے دورِ خلافت میں وفات پائی۔ حضرت عمر فاروق رضی اللہ تعالیٰ عنہ نے ہی ان کی نماز جنازہ پڑھائی۔ انھیں مدینہ منورہ کے مشہور قبرستان بقیع الغرقہ میں دفن کیا گیا۔ اللہ تعالیٰ نے آپ خاتۃ النبیین ﷺ کو زیادہ شادیوں کے لیے خصوصی طور پر اجازت مرحمت فرمائی۔ آپ خاتۃ النبیین ﷺ کی عمر مبارک کے 50 سال تک صرف ایک زوجہ حضرت خدیجۃ الکبریٰ رضی اللہ عنہا آپ خاتۃ النبیین ﷺ کے نکاح میں رہیں۔ باقی تمام ازواج آپ خاتۃ النبیین ﷺ کے عالم شباب کے بعد آپ خاتۃ النبیین ﷺ کے نکاح میں آئیں۔ تمام ازواج مطہرات میں سے صرف حضرت عائشہ صدیقہ رضی اللہ عنہا کنواری تھیں۔ آپ خاتۃ النبیین ﷺ کی شادیوں کے پس منظر میں سیاسی، معاشی، معاشرتی اور دینی مقاصد تھے۔ جن کی وجہ سے آپ خاتۃ النبیین ﷺ نے اللہ تعالیٰ کے حکم سے متعدد نکاح فرمائے۔

مشق

1- درست جواب کا انتخاب کریں

(i) سیدہ جویریہ رضی اللہ تعالیٰ عنہا کا قبیلہ تھا:

(الف) بنو مطلق (ب) بنو سعد (ج) بنو مخزوم (د) بنو تمیم

(ii) سیدہ جویریہ رضی اللہ تعالیٰ عنہا سے مروی احادیث کی تعداد ہے:

(الف) پانچ (ب) چھ (ج) سات (د) آٹھ

(iii) اُمّ المؤمنین سیدہ صفیہ رضی اللہ تعالیٰ عنہا کا نام تھا:

(الف) زینب (ب) ماریہ (ج) میمونہ (د) طاہرہ

(iv) آپ خاتۃ النبیین ﷺ کے نکاح میں آنے والی سب سے آخری اُمّ المؤمنین ہیں:

(الف) حضرت ماریہ قبطیہ رضی اللہ تعالیٰ عنہا (ب) حضرت جویریہ رضی اللہ تعالیٰ عنہا

(ج) حضرت زینب رضی اللہ تعالیٰ عنہا (د) حضرت میمونہ رضی اللہ تعالیٰ عنہا

(v) اُمّ المؤمنین سیدہ اُمّ حبیبہ رضی اللہ تعالیٰ عنہا کا تعلق تھا:

(الف) بنو امیہ سے (ب) بنو ہوازن سے (ج) بنو ثقیف سے (د) بنو مطلق سے

2- مختصر جواب دیں۔

(i) اُمہات المؤمنین رضی اللہ تعالیٰ عنہن کن خواتین کو کہا جاتا ہے؟ کسی دو کے نام لکھیں۔

(ii) اُمہات المؤمنین رضی اللہ تعالیٰ عنہن کے مقام و مرتبہ کے بارے میں ایک آیت کا ترجمہ تحریر کریں۔

(iii) اُمہات المؤمنین رضی اللہ تعالیٰ عنہن کے چند اوصاف تحریر کریں۔

(iv) اُمّ المؤمنین حضرت اُمّ حبیبہ رَضِيَ اللهُ تَعَالَى عَنْهَا سے نبی کریم ﷺ کے نکاح کا واقعہ تحریر کریں۔

(v) اُمّ المؤمنین حضرت صفیہ رَضِيَ اللهُ تَعَالَى عَنْهَا کے بارے میں آپ کیا جانتے ہیں؟

3- تفصیلی جواب دیں۔

(i) اُمّہات المؤمنین رَضِيَ اللهُ تَعَالَى عَنْهُنَّ کے فضائل و علمی خدمات تحریر کریں۔



سرگرمی برائے طلبہ

☆ مذکورہ اُمّہات المؤمنین رَضِيَ اللهُ تَعَالَى عَنْهُنَّ کی حیاتِ طیبہ پر مشتمل نوٹ تحریر کریں جس میں ان کے اسمائے گرامی، ولدیت، پیدائش و القاب، قبیلہ، عمر، مروی احادیث کی تعداد، اولاد، وفات اور امتیازی خصوصیات شامل ہوں۔ یہ نوٹ جماعت میں سنائیں۔

برائے اساتذہ کرام

☆ سبق میں مذکور شخصیات کی سیرت، علم و فضل اور خدمات سے متعلق ذہنی آزمائش کا مقابلہ کروائیں۔ ذہین طلبہ کی ستائش کریں۔

(ب) حضرت سیدنا امام حسین رضی اللہ تعالیٰ عنہ

حاصلاتِ تعلم

اس سبق کو پڑھنے کے بعد طلبہ اس قابل ہو جائیں گے کہ

- ☆ حضرت امام حسین رضی اللہ تعالیٰ عنہ کے حالات زندگی جان سکیں۔ ☆ حضرت امام حسین رضی اللہ تعالیٰ عنہ کی سیرت و کردار اور مقام و مرتبہ سے آگاہ ہو سکیں۔
- ☆ حضرت امام حسین رضی اللہ تعالیٰ عنہ اور شہدائے کربلا کی بے مثال قربانی، کربلا کا پس منظر اور شہادت کے واقعات سے آگاہ ہو سکیں۔
- ☆ نبی کریم ﷺ کی حضرت امام حسین رضی اللہ تعالیٰ عنہ سے محبت کے بارے میں جان سکیں۔

حضرت امام حسین رضی اللہ تعالیٰ عنہ، حضرت علی کرم اللہ وجہہ اور سیدہ فاطمہ الزہرا رضی اللہ تعالیٰ عنہ کے صاحب زادے، نبی اکرم ﷺ خاتم النبیین اہلہ واصحابہ وسلم کے نواسے اور حضرت حسن رضی اللہ تعالیٰ عنہ کے چھوٹے بھائی ہیں۔ آپ رضی اللہ تعالیٰ عنہ کی کنیت ابو عبد اللہ جب کہ القاب سبط النبی (خاتم النبیین اہلہ واصحابہ وسلم) اور ریحانۃ النبی (خاتم النبیین اہلہ واصحابہ وسلم) ہیں۔

سیدنا امام حسین رضی اللہ تعالیٰ عنہ شعبان 4 ہجری کو مدینہ منورہ میں پیدا ہوئے۔ ولادت باسعادت کی خبر سن کر نبی اکرم ﷺ حضرت فاطمہ رضی اللہ تعالیٰ عنہا کے گھر تشریف لائے، حضرت حسین رضی اللہ تعالیٰ عنہ کے کانوں میں اذان دی، آپ رضی اللہ تعالیٰ عنہ کو اپنے مبارک لعاب دہن سے گھسی دی، آپ کے لیے دعا فرمائی اور آپ کا نام حسین (رضی اللہ تعالیٰ عنہ) رکھا۔

سیدنا حسین رضی اللہ تعالیٰ عنہ نے تقریباً سات سال تک نبی اکرم ﷺ کے مایہ عاطفت میں پرورش پائی۔ نبی کریم ﷺ بھی رسالت مآب حضرت حسن رضی اللہ تعالیٰ عنہ اور حضرت حسین رضی اللہ تعالیٰ عنہ سے غیر معمولی محبت و شفقت فرماتے تھے۔ صحابہ کرام رضی اللہ تعالیٰ عنہم بھی رسالت مآب خاتم النبیین اہلہ واصحابہ وسلم کی اتباع میں حسین کریمین سے خصوصی شفقت و محبت رکھتے اور ان کا الوام فرماتے۔ نبی کریم ﷺ کے بعد خلیفۃ الرسول حضرت ابوبکر صدیق، امیر المؤمنین سیدنا حضرت عمر فاروق اور سیدنا حضرت عثمان غنی رضی اللہ تعالیٰ عنہم بھی حضرت حسن اور حضرت حسین رضی اللہ تعالیٰ عنہما کو نہایت عزیز اور مقدم رکھتے اور انھیں اپنی اولاد پر ترجیح دیتے تھے۔

حضرت حسین رضی اللہ تعالیٰ عنہ بے حد فیاض، نہایت متقی، عبادت گزار اور کثرت کے ساتھ نیک عمل کرنے والے تھے۔ سخاوت، مہمان نوازی، غریب پروری، اخلاق و مروت، حلم و تواضع اور صبر و تقویٰ آپ رضی اللہ تعالیٰ عنہ کی نمایاں خصوصیات تھیں۔ آپ رضی اللہ تعالیٰ عنہ کو نماز سے بے حد شغف تھا۔ اکثر روزے سے رہتے۔ حج و عمرہ کا اتنا ذوق تھا کہ متعدد حج ادا فرمائے۔

حضرت حسین رضی اللہ تعالیٰ عنہ اپنی ذات میں ایک امت تھے۔ آپ رضی اللہ تعالیٰ عنہ صورت اور سیرت میں رسول اکرم ﷺ خاتم النبیین اہلہ واصحابہ وسلم کے مشابہ تھے۔ آپ کی ذات گرامی بے مثال صفات اور محاسن سے متصف تھی۔ حضرت حسین رضی اللہ تعالیٰ عنہ نے خانوادہ نبوت میں پرورش پائی۔ انھی کمالات کی بنا پر آپ رضی اللہ تعالیٰ عنہ فضل و کمال کے اوج ٹریا پر فائز ہوئے۔

رجب 60 ہجری میں یزید نے مدینہ منورہ کے گورنر ولید بن عتبہ کو حکم دیا کہ حضرت امام حسین، حضرت عبد اللہ ابن عمر، حضرت عبد اللہ ابن زبیر اور حضرت عبد الرحمن بن ابی بکر رضی اللہ تعالیٰ عنہم سے فوری طور پر بیعت لے لو اور جب تک وہ بیعت نہ کریں انھیں مت چھوڑو، حضرت حسین رضی اللہ تعالیٰ عنہ نے

یزیدی بیعت سے انکار کیا، اور مکہ مکرمہ تشریف لے گئے کیوں کہ آپ ﷺ کے نزدیک یزید مسلمانوں کی امامت و سیادت کے ہرگز لائق نہیں تھا بلکہ فاسق و فاجر، شرابی اور ظالم تھا۔ حضرت حسین ﷺ کو اہل کوفہ نے معتدّہ دخطوط لکھے اور کئی قاصد بھیجے کہ آپ کوفہ آئیں اور ہماری قیادت فرمائیں۔ ہماری راہ نمائی کرنے والا کوئی نہیں، ہم آپ کے ہاتھ پر بیعت کریں گے۔

اہل کوفہ کے خطوط کی تعداد اس قدر تھی کہ حضرت حسین ﷺ نے ان کی راہ نمائی کے لیے اور انھیں فاسق و فاجر کی بیعت سے بچانے کے لیے کوفہ جانا ضروری سمجھا، حالات سے آگاہی کے لیے آپ ﷺ نے حضرت مسلم بن عقیل ﷺ کو کوفہ بھیجا جن کے ہاتھ پر بے شمار لوگوں نے آپ ﷺ کی بیعت کر لی۔ حضرت مسلم بن عقیل ﷺ نے آپ ﷺ کو حالات سازگار ہونے کی اطلاع دی۔ حضرت مسلم بن عقیل ﷺ کا خط ملنے ہی آپ ﷺ کو روانہ ہو گئے، دوسری طرف جب کوفہ کے گورنر ابن زیاد نے دھمکیاں دیں تو اہل کوفہ اپنی بیعت سے پھر گئے اور حضرت مسلم بن عقیل ﷺ کو شہید کر دیے گئے۔

حضرت حسین ﷺ کو حضرت مسلم بن عقیل ﷺ کی شہادت اور اہل کوفہ کی بے وفائی کی خبر اس وقت ملی جب آپ مکہ مکرمہ سے کوفہ کی طرف روانہ ہو چکے تھے مگر حضرت حسین ﷺ نے کوفہ کی طرف سفر جاری رکھا۔ دریائے فرات کے کنارے پر میدان کربلا میں آپ ﷺ کا سامنا یزیدی فوج سے ہوا۔ حضرت حسین ﷺ کے قافلے میں بچے خواتین اور مرد ملا کر کل بیاسی (82) نفوس تھے جو کہ جنگ کے ارادے سے بھی نہیں آئے تھے، ان کے مقابلے کے لیے یزیدی فوج بائیس ہزار سوار اور پیادہ مسلح افراد پر مشتمل تھی۔ ظالموں نے حضرت حسین ﷺ اور آپ ﷺ کے ساتھیوں پر دریائے فرات کا پانی بند کر دیا۔ سیدنا امام حسین ﷺ اپنے اٹھارہ (18) اہل بیت ﷺ اور دیگر چوٹون (54) جاں نثاروں کے ہمراہ 12 محرم الحرام 61ھ نحری میں میدان کربلا میں نہایت بے دردی سے شہید کر دیے گئے۔ جس نے سیدنا امام حسین ﷺ کو شہید کیا، جو آپ کی شہادت میں شریک ہوا، جس نے شہادت میں حصّہ ڈالا اور کسی بھی درجے میں حضرت امام حسین ﷺ کی شہادت پر خوش ہوا، تاریخ اسلامی میں مجموعی طور پر اس کو ناپسند کیا گیا ہے اور اُس سے شدید نفرت کا اظہار کیا گیا ہے۔

نبی اکرم ﷺ خاتم النبیین ﷺ حضرت حسین ﷺ سے بے پناہ محبت فرماتے تھے اور اپنے صحابہ کرام ﷺ کو بھی حضرت حسن و حسین ﷺ سے محبت کا حکم فرماتے اور حسین ﷺ سے محبت رکھنے والے کے لیے دعا فرماتے۔ نبی کریم ﷺ خاتم النبیین ﷺ نے فرمایا: ”جس نے حسن اور حسین ﷺ سے محبت کرے تو مجھ سے محبت کرے اور ان سے بغض و عداوت کرے تو مجھ سے بغض رکھے۔“ (سنن ابن ماجہ: 143)

الْحَسَنُ وَالْحُسَيْنُ سَيِّدَا شَبَابِ أَهْلِ الْجَنَّةِ

(جامع ترمذی: 3768)

حسن اور حسین جنتی جوانوں کے سردار ہیں۔

نبی کریم ﷺ خاتم النبیین ﷺ نے حضرت امام حسن و حسین ﷺ کو ناصرف جنتی نوجوانوں کا سردار قرار دیا۔ بلکہ آپ ﷺ کا فرمان ہے ”حسن اور حسین، میرے بیٹے، اور میری بیٹی کے بیٹے ہیں۔ اے اللہ! میں ان سے محبت رکھتا ہوں تو بھی انھیں اپنا محبوب بنا اور جو ان سے محبت کرے تو بھی ان سے محبت فرما۔“ ایک موقع پر نبی کریم ﷺ نے حضرت امام حسن و حسین ﷺ سے محبت کو اپنی ذات سے محبت قرار دیا اور ان سے بغض و عداوت کو اپنی ذات سے بغض و عداوت قرار دیا۔ آپ ﷺ نے فرمایا: ”جس نے حسن و حسین ﷺ سے محبت کی، اس نے مجھ سے محبت کی اور جس نے ان سے بغض رکھا اس نے مجھ سے بغض رکھا۔“ (سنن ابن ماجہ: 143)

اسی طرح نبی کریم ﷺ کا ارشاد مبارک ہے: ”حسین مجھ سے ہے اور میں حسین سے ہوں۔“ (جامع ترمذی: 3775)

مشق

1- درست جواب کا انتخاب کریں۔

(i) ریحانۃ النبی لقب ہے:

- (ا) حضرت امام حسین رضی اللہ تعالیٰ عنہ کا (ب) حضرت قاسم بن محمد رضی اللہ تعالیٰ عنہ کا
(ج) حضرت زید بن حارثہ رضی اللہ تعالیٰ عنہ کا (د) حضرت اسامہ بن زید رضی اللہ تعالیٰ عنہ کا

(ii) نبی کریم ﷺ نے حضرت حسن رضی اللہ تعالیٰ عنہ اور حسین رضی اللہ تعالیٰ عنہ کو قرار دیا:

- (ا) جنتی نوجوانوں کا بھائی (ب) جنتی نوجوانوں کا دوست (ج) جنتی نوجوانوں کا سردار (د) جنتی نوجوانوں کا استاد

(iii) حضرت امام حسین رضی اللہ تعالیٰ عنہ کا نام رکھا:

- (ا) نبی کریم ﷺ نے (ب) حضرت علی رضی اللہ تعالیٰ عنہ نے
(ج) حضرت خدیجہ رضی اللہ تعالیٰ عنہا نے (د) حضرت فاطمہ رضی اللہ تعالیٰ عنہا نے

(iv) حضرت مسلم بن عقیل رضی اللہ تعالیٰ عنہ کو کوفہ بھیجا گیا:

- (ا) حالات جاننے کے لیے (ب) کوفیوں کے اصرار پر
(ج) اسلام کی تبلیغ کے لیے (د) تجارت کے لیے

(v) کربلا میں شہدا کی تعداد تھی:

- (ا) 72 (ب) 82 (ج) 86 (د) 90

2- مختصر جواب دیں۔

- (i) حضرت امام حسین رضی اللہ تعالیٰ عنہ کا تعارف تحریر کریں۔ (ii) حضرت امام حسین رضی اللہ تعالیٰ عنہ کے اوصاف مختصراً تحریر کریں۔
(iii) حضرت امام حسین رضی اللہ تعالیٰ عنہ کی پیدائش کب اور کہاں ہوئی؟
(iv) نبی کریم ﷺ نے حضرت امام حسین رضی اللہ تعالیٰ عنہ سے محبت بیان کریں۔
(v) حضرت حسین رضی اللہ تعالیٰ عنہ کب اور کہاں شہید ہوئے؟

3- تفصیلی جواب دیں۔

- (i) حضرت امام حسین رضی اللہ تعالیٰ عنہ کی سیرت پر جامع نوٹ لکھیں۔

سرگرمیاں برائے طلبہ

- ☆ حضرت امام حسین رضی اللہ تعالیٰ عنہ کے حالات زندگی پر معلوماتی چارٹ تیار کریں اور جماعت میں آویزاں کریں۔
☆ حضرت امام حسین رضی اللہ تعالیٰ عنہ کی زندگی سے ہم کیسے رہنمائی حاصل کر سکتے ہیں وجوہات چارٹ پر تحریر کر کے یاد کریں۔

برائے اساتذہ کرام

- ☆ کمر جماعت میں حضرت امام حسین رضی اللہ تعالیٰ عنہ کی سیرت مبارک کے بارے میں تبادلہ خیال کیا جائے/ مذاکرہ کروائیں۔

(ج) صحابہ کرام رَضِيَ اللهُ تَعَالَى عَنْهُمْ

حضرت عبد اللہ بن مسعود، حضرت معاذ بن جبل، حضرت ابو ذر غفاری،
حضرت سلمان فارسی رَضِيَ اللهُ تَعَالَى عَنْهُمْ

حاصلاتِ تعلیم

اس سبق کو پڑھنے کے بعد طلبہ اس قابل ہو جائیں گے کہ

- ☆ مذکورہ بالا صحابہ کرام رَضِيَ اللهُ تَعَالَى عَنْهُمْ کے حالات زندگی و مقام و مرتبہ سے اجمالی طور پر واقف ہو سکیں۔
- ☆ مذکورہ بالا صحابہ کرام رَضِيَ اللهُ تَعَالَى عَنْهُمْ کی امتیازی خصوصیات کے بارے میں جان سکیں۔
- ☆ مذکورہ بالا صحابہ کرام رَضِيَ اللهُ تَعَالَى عَنْهُمْ کے اخلاق و صفات سے واقفیت حاصل کر سکیں۔
- ☆ مذکورہ بالا صحابہ کرام رَضِيَ اللهُ تَعَالَى عَنْهُمْ کی دینی خدمات سے مختصر طور پر آگاہی حاصل کر سکیں۔

حضرت عبد اللہ بن مسعود رَضِيَ اللهُ تَعَالَى عَنْهُ

حضرت عبد اللہ بن مسعود رَضِيَ اللهُ تَعَالَى عَنْهُ نبی اکرم ﷺ کے جلیل القدر صحابہ کرام رَضِيَ اللهُ تَعَالَى عَنْهُمْ میں سے تھے۔ آپ رَضِيَ اللهُ تَعَالَى عَنْهُ نے تبلیغ دین کے بالکل ابتدائی دنوں میں ہی اسلام قبول کر لیا تھا، اس لیے آپ السابِقون الاولون (یعنی بالکل شروع اسلام قبول کرنے والوں) میں شامل ہیں۔ آپ نے غزوہ بدر سمیت ہر بڑے غزوہ میں شرکت فرمائی۔

آپ کا نام عبد اللہ اور کنیت ابو عبد الرحمن تھی۔ والد کا نام مسعود اور والدہ کا نام اُمّ عبد تھا۔ مکہ مکرمہ میں جب نبی کریم ﷺ خاتم النبیین ﷺ نے دعوت و تبلیغ کا آغاز فرمایا تو حضرت عبد اللہ بن مسعود رَضِيَ اللهُ تَعَالَى عَنْهُ، عقبہ بن ابی معیط کی بکریاں چراتے تھے۔ ایک روز نبی اکرم ﷺ نے فرمایا یا کیا تمہارے پاس کوئی ایسی بکری ہے جس نے بچے نہ دیے ہوں؟ عرض کیا ہاں اور ایک بکری پیش کی، آپ خاتم النبیین ﷺ نے تھن پر ہاتھ پھیر کر دعا فرمائی، یہاں تک کہ وہ دودھ سے لبریز ہو گیا، حضرت ابو بکر صدیق رَضِيَ اللهُ تَعَالَى عَنْهُ نے اس کو علیحدہ لے جا کر دوا تو اس قدر دودھ نکلا کہ تینوں حضرات نے خوب سیر ہو کر نوش فرمایا، اس کے بعد رسول اکرم ﷺ نے تھن سے فرمایا خشک ہو جا اور وہ پھر اپنی اصلی حالت پر واپس آ گیا۔ اس معجزہ نے حضرت عبد اللہ رَضِيَ اللهُ تَعَالَى عَنْهُ کے دل پر بے حد اثر کیا، حاضر ہو کر عرض کیا کہ مجھے اس مؤثر کلام کی تعلیم دیجیے۔ آپ خاتم النبیین ﷺ نے شفقت سے ان کے سر پر دست مبارک پھیر کر فرمایا، تم تعلیم یافتہ بچے ہو۔ اس دن سے وہ دائرہ اسلام میں داخل ہو گئے اور نبی اکرم ﷺ سے قرآن مجید کی تعلیم حاصل کی۔ اسلام قبول کرنے کے بعد وہ خدمت نبوی میں حاضر رہنے لگے اور رسول اکرم ﷺ نے ان کو اپنا خادم خاص بنا لیا۔ حضرت عبد اللہ ابن مسعود رَضِيَ اللهُ تَعَالَى عَنْهُ نے بائیس (22) ہجری میں وفات پائی۔

حضرت معاذ بن جبل رضی اللہ تعالیٰ عنہ

حضرت معاذ بن جبل انصاری رضی اللہ تعالیٰ عنہ، نبی اکرم ﷺ کے جلیل القدر صحابی ہیں۔ آپ رضی اللہ تعالیٰ عنہ کا مکمل نام معاذ اور کنیت ابو عبد الرحمن ہے۔ حضرت معاذ بن جبل رضی اللہ تعالیٰ عنہ نے بھی مدینہ منورہ میں اسلام کی دعوت کے ابتدائی دنوں میں ہی اسلام قبول کر لیا تھا۔ آپ رضی اللہ تعالیٰ عنہ نے دین کی تبلیغ اور نشر و اشاعت میں پیش پیش رہنے کے ساتھ ساتھ تمام اہم غزوات میں شرکت فرمائی۔ رسول اکرم ﷺ کے ساتھ ساتھ آپ رضی اللہ تعالیٰ عنہ نے ان سے اپنی محبت کا اظہار بھی فرمایا۔

نبی اکرم ﷺ نے ان کو یمن کا گورنر مقرر فرمایا، حضرت عمر فاروق رضی اللہ تعالیٰ عنہ اپنے دور خلافت میں ان کو شام کا گورنر مقرر فرمایا۔ حضرت معاذ بن جبل رضی اللہ تعالیٰ عنہ کو اللہ تعالیٰ نے علم کے رسوخ اور گہرائی سے نوازا تھا۔ حضرت معاذ بن جبل رضی اللہ تعالیٰ عنہ کی وفات کا وقت آیا تو لوگ رو رہے تھے کہ علم اٹھایا جا رہا ہے، آپ رضی اللہ تعالیٰ عنہ کے بعد ہم کس سے پڑھیں گے۔ انھوں نے کہا ذرا مجھے اٹھا کے بٹھا دو، بیٹھ گئے تو فرمایا ”سنو علم و ایمان اٹھ نہیں سکتے وہ بدستور رہیں گے، جو جستجو کرے گا پائے گا (تین مرتبہ فرمایا) علم چار آدمیوں سے سیکھو: ابو برداء، سلمان فارسی، ابن مسعود، عبد اللہ بن سلام رضی اللہ تعالیٰ عنہم سے۔ حضرت معاذ بن جبل رضی اللہ تعالیٰ عنہ نے اٹھارہ (18) ہجری میں وفات پائی۔

حضرت ابوذر غفاری رضی اللہ تعالیٰ عنہ

حضرت ابوذر غفاری رضی اللہ تعالیٰ عنہ کا پورا نام جناب بن جنادہ ہے۔ آپ رضی اللہ تعالیٰ عنہ قبول اسلام سے قبل ہی شرم و حیا سے متصف تھے اور زندگی بھر سخاوت و شجاعت کا اعلیٰ نمونہ بن کر رہے۔

حضرت ابوذر غفاری رضی اللہ تعالیٰ عنہ نے جب رسول اکرم ﷺ کی بعثت کی خبر سنی تو بارگاہ نبی کریم ﷺ میں حاضر ہو کر حلقہ گوش اسلام ہو گئے۔ رسول اکرم ﷺ نے ان سے فرمایا: کیا تم میری طرف سے اپنی قوم کو اسلام کا پیغام پہنچا سکتے ہو؟ شاید تمہاری وجہ سے اللہ تعالیٰ ان کو نفع دے اور تمہیں اجر و ثواب عطا فرمائے۔ چنانچہ وہ اپنی پر حضرت ابوذر غفاری رضی اللہ تعالیٰ عنہ نے سب سے پہلے اپنے بھائی انیس کو دعوت اسلام دی۔ وہ مسلمان ہو گئے۔ اس کے بعد والدہ کو اسلام کی دعوت دی وہ بھی حلقہ اسلام میں داخل ہو گئیں۔ پھر آپ رضی اللہ تعالیٰ عنہ نے پوری قوم کو اسلام کی طرف بلایا۔ آدھے لوگ اسی وقت مسلمان ہو گئے اور باقی نے بھی ہجرت کے بعد اسلام قبول کر لیا۔ حضرت ابوذر غفاری رضی اللہ تعالیٰ عنہ کی اشاعت دین کی سرگرمیوں نے دوسرے قبائل کو بھی متاثر کیا۔ قبیلہ غفار کے پڑوس میں ہی بنو اسلم کا قبیلہ آباد تھا۔ وہ لوگ بھی نبی کریم ﷺ کی خدمت میں حاضر ہوئے اور عرض کیا اے نبی اکرم (ﷺ)! جس چیز پر ہمارے بھائی اسلام لائے ہیں اس پر ہم بھی اسلام لاتے ہیں۔ آپ رضی اللہ تعالیٰ عنہ نے یمن کو فرمایا: ”اللہ تعالیٰ بنو غفار کی مغفرت کرے اور بنو اسلم کو سلامت رکھے۔“

حضرت ابوذر غفاری رضی اللہ تعالیٰ عنہ کو نبی اکرم ﷺ کی ذات مبارکہ سے بہت زیادہ محبت تھی۔ حضرت ابوذر غفاری رضی اللہ تعالیٰ عنہ کی طبیعت میں زہد کا غلبہ تھا۔ آپ رضی اللہ تعالیٰ عنہ صحابہ کے مابین ممتاز مقام کے حامل تھے۔ آپ رضی اللہ تعالیٰ عنہ بہت سادہ زندگی گزارتے تھے۔ نمود و نمائش اور آسائشوں سے کوسوں دور تھے، مال و دولت کی فراوانی کے بجائے درویشانہ طرز زندگی کو پسند کرنے والے تھے۔

حضرت ابوذر غفاری رضی اللہ تعالیٰ عنہ عہد نبوی میں بکثرت بارگاہ رسالت میں حاضر رہتے تھے۔ نبی اکرم ﷺ سے سوال کیا کرتے تھے اور علم سیکھتے تھے۔ انھیں نبی اکرم ﷺ کی احادیث مبارکہ سے بہت شغف تھا، تمام زندگی احادیث رسول کریم ﷺ کا مطالعہ ہی ان کا مقصد تھا۔ انھیں اسلام لائے ہیں اس پر ہم بھی اسلام لاتے ہیں۔ آپ رضی اللہ تعالیٰ عنہ نے یمن کو فرمایا: ”اللہ تعالیٰ بنو غفار کی مغفرت کرے اور بنو اسلم کو سلامت رکھے۔“

(ii) حضرت عبد اللہ بن مسعود رضی اللہ تعالیٰ عنہ کی والدہ کا نام ہے:

(i) اُمّ عبد (ب) اُمّ سلمہ (ج) اُمّ رومان (د) اُمّ حبیبہ

(iii) حضرت عبد اللہ بن مسعود رضی اللہ تعالیٰ عنہ کی تعلیم کے لیے گزارش پر رسول اللہ ﷺ نے فرمایا۔

(i) بیت اللہ شریف آجانا (ب) تم تعلیم یافتہ ہو
(ج) دار ارقم میں آجانا (د) تم بہت چھوٹے ہو

(iv) جناب بن جنادہ رضی اللہ تعالیٰ عنہ نام ہے۔

(i) حضرت ابو رغفاری رضی اللہ تعالیٰ عنہ کا (ب) حضرت معاذ بن جبل رضی اللہ تعالیٰ عنہ کا
(ج) حضرت سلمان فارسی رضی اللہ تعالیٰ عنہ کا (د) حضرت عبد اللہ بن مسعود رضی اللہ تعالیٰ عنہ کا

(v) حضرت سلمان فارسی رضی اللہ تعالیٰ عنہ سے منورہ پر عمل کیا گیا۔

(i) غزہ خندق میں (ب) غزہ تبوک میں (ج) جنگ یرموک میں (د) غزہ خیبر میں

-2- درج ذیل سوالات کے جواب دیں۔

(i) حضرت عبد اللہ بن مسعود رضی اللہ تعالیٰ عنہ کی وفات کب اور کہاں ہوئی؟

(ii) حضرت معاذ بن جبل رضی اللہ تعالیٰ عنہ کن علاقوں کے گورنر رہے؟

(iii) حضرت عبد اللہ بن مسعود رضی اللہ تعالیٰ عنہ نے کب اور کہاں اسلام قبول کیا؟

(iv) حضرت معاذ بن جبل رضی اللہ تعالیٰ عنہ کی سیرت مبارک کی ایک خصوصیت لکھیں۔

(v) حضرت سلمان فارسی رضی اللہ تعالیٰ عنہ کی ایک فضیلت لکھیں۔

-3- تفصیلی جواب لکھیں۔

(i) حضرت عبد اللہ بن مسعود رضی اللہ تعالیٰ عنہ کی شخصیت پر نوٹ لکھیں۔

(ii) حضرت سلمان فارسی رضی اللہ تعالیٰ عنہ کی سیرت و کردار پر روشنی ڈالیں۔

سرگرمی برائے طلبہ

☆ طلبہ مذکورہ بالا صحابہ کرام رضی اللہ تعالیٰ عنہم کی حیات طیبہ سے سیکھے جانے والے اسباق پر تبصرہ کریں اور اہم نکات کا چارٹ تیار کریں۔

برائے اساتذہ کرام

☆ مذکورہ بالا صحابہ کرام رضی اللہ تعالیٰ عنہم کی سیرت مبارکہ اور کردار پر ذہنی آزمائش کا مقابلہ کروایا جائے اور ذہین طلبہ کی ستائش کی جائے۔

(د) صوفیہ کرام رَحْمَةُ اللهِ عَلَيْهِمْ

حاصلاتِ تعلم

اس سبق کو پڑھنے کے بعد طلبہ اس قابل ہو جائیں گے کہ

- ☆ قرآن و سنت کی روشنی میں تصوف کا معنی و مفہوم بتا سکیں۔
- ☆ سبق میں مذکور صوفیہ کرام رَحْمَةُ اللهِ عَلَيْهِمْ کے مختصر حالات زندگی اور مقام و مرتبہ سے واقف ہو سکیں۔
- ☆ سبق میں مذکور صوفیہ کرام کے اخلاقی و صفات سے واقفیت حاصل کر سکیں۔
- ☆ اشاعتِ اسلام، تصوّف و روحانیت اور تزکیہ نفس کے فروغ میں ان کی خدمات کا جائزہ لے سکیں۔

تصوّف کا معنی و مفہوم

تصوّف، تزکیہ نفس کا ہم معنی لفظ ہے، تزکیہ نفس سے مراد بری عادات سے پاک ہو کر اچھی عادات اپنانا ہے۔ قرآن مجید میں ان لوگوں کے لیے کامیابی کا اعلان ہوا ہے جو اپنے نفس کا تزکیہ کر لیتے ہیں۔ صوفیہ کرام کے ارشادات سے یہ بات بخوبی واضح ہوتی ہے کہ تصوّف، کتاب اللہ سے مضبوط تعلق قائم کرنا، اطاعت رسول (خَاتَمُ النَّبِيِّينَ اَلَيْهِمُ الصَّلَاةُ وَالسَّلَامُ) کرنا، رزقِ حلال کمانا، ایذا رسانی سے پرہیز کرنا، گناہوں سے نفرت اور بے زاری کا اعلان کرتے ہوئے توبہ کرنا، حقوق اللہ اور حقوق العباد کی ادائیگی کی فکر میں لگے رہنا، فرائض ادا کرنا، اللہ تعالیٰ اور اس کے رسول کریم (صَلَّى اللهُ عَلَيْهِ وَسَلَّمَ) کی منع کردہ چیزوں اور اُمور سے بچنا اور امیدوں کو مختصر رکھنے کا نام ہے۔ تصوّف سے مراد اصحابِ صفہ کی طرح پر قرآن و حدیث کا علم حاصل کرنا اور اس پر عمل کرنا ہے۔ جو شخص قرآن و حدیث سمجھے اور ان پر عمل کیے بغیر صوفی یا اہل تصوّف ہونے کا دعویٰ کرے تو اس کی بات درست نہیں ہوگی۔

حضرت معین الدین چشتی اجمیری رَحْمَةُ اللهِ عَلَيْهِ

خواجہ سید معین الدین چشتی اجمیری تصوّف کے سلسلہ چشتیہ کے مشہور بزرگ ہیں۔ آپ رَحْمَةُ اللهِ عَلَيْهِ کو برصغیر کا بڑا اولیٰ اور صوفی مانا جاتا ہے۔ آپ 537 ہجری کو خراسان کے نزدیک سجز نامی گاؤں کے ایک امیر گھرانے میں پیدا ہوئے۔ آپ رَحْمَةُ اللهِ عَلَيْهِ کا بچپن میں نام حسن تھا۔ آپ کا شجرہ نسب حضراتِ حسنین کریمین رَضِيَ اللهُ تَعَالَى عَنْهُمَا سے جا ملتا ہے۔ آپ نے ابتدائی تعلیم و تربیت اپنے والدین سے حاصل کی، دس سال کی عمر میں باقاعدہ مدرسہ میں داخلہ لیا۔ تعلیم کی تکمیل کے بعد آپ نے دیگر صوفیوں کی طرح نہ صرف عوام کی اصلاح کی بلکہ اس وقت کے حکمرانوں کو بھی امر بالمعروف اور نہی عن المنکر کا فریضہ سرانجام دینے کی تلقین کی آپ نے اپنے شیخ طریقت کے ملفوظات کو اکٹھا کیا، اس مجموعہ کا نام ”انیس الارواح“ ہے، اس کتاب میں وضو، نماز، محبت الہی، عذابِ قبر، نیک اور بد لوگوں کی دوستی کے اثرات، توکل، توبہ اور عبادت کا تفصیلی تذکرہ ملتا ہے۔ آپ کے دور میں سلطان شمس الدین برسر اقتدار تھا، حاکم وقت کی تربیت کے لیے آپ نے ایک کتاب لکھی جو ”گنج الاسرار“ کے نام سے مشہور ہے۔ سلسلہ چشتیہ ہندوستان میں آپ کی محنت سے پھیلا اور ہندوستان میں بہت سے لوگ آپ کے ہاتھ پر اسلام لائے۔ آپ کا وصال 633 ہجری میں ہوا۔

حضرت فرید الدین گنج شکر رحمۃ اللہ علیہ

حضرت بابا فرید الدین مسعود گنج شکر رحمۃ اللہ علیہ مشہور مبلغ اور صوفی بزرگ ہیں۔ آپ رحمۃ اللہ علیہ کی ولادت 569 ہجری کو ملتان میں ہوئی۔ آپ رحمۃ اللہ علیہ کا اصل نام مسعود اور لقب فرید الدین تھا۔ آپ رحمۃ اللہ علیہ کا مزار پاک پتن میں واقع ہے۔

بابا فرید رحمۃ اللہ علیہ پانچ سال کی عمر میں یتیم ہو گئے تھے۔ آپ رحمۃ اللہ علیہ کی والدہ نے آپ رحمۃ اللہ علیہ کی تربیت فرمائی۔ ملتان میں ہی مولانا منہاج الدین ترمذی رحمۃ اللہ علیہ کی مسجد اور اس سے ملحقہ مدرسہ میں دیگر علوم پڑھے۔ علوم شرعیہ کے حصول کے ساتھ ساتھ طریقت کے میدان میں حضرت قطب العالم بختیار کاکی رحمۃ اللہ علیہ کے ہاتھ پر بیعت کی۔ اس وقت آپ رحمۃ اللہ علیہ کی عمر 18 سال تھی۔ آپ رحمۃ اللہ علیہ نے تبلیغ دین کے لیے بہت سے سفر کیے۔ فلسطین میں ایک احاطہ کا نام ”شیخ فرید گنج شکر“ کے نام سے آپ رحمۃ اللہ علیہ کے قیام کی یاد میں تعمیر ہے، پھر آپ رحمۃ اللہ علیہ اجودھن تشریف لائے، یہ علاقہ اسلام کی تعلیمات سے بہت دور تھا۔ اللہ تعالیٰ نے لوگوں کے دلوں کو آپ رحمۃ اللہ علیہ کی طرف مائل کر دیا۔ مخلوق خدا آپ رحمۃ اللہ علیہ سے متاثر ہو کر دائرہ اسلام میں داخل ہوتی گئی۔

حضرت علی احمد علاء الدین کلیری رحمۃ اللہ علیہ اور حضرت خواجہ نظام الدین اولیا رحمۃ اللہ علیہ آپ رحمۃ اللہ علیہ کے خلفا میں دو مشہور بزرگ ہیں۔ آپ رحمۃ اللہ علیہ کی تعلیمات تصوف کا قیمتی خزانہ ہیں۔ آپ رحمۃ اللہ علیہ فرماتے ہیں توبہ کی 6 قسمیں ہیں: اول دل اور زبان سے توبہ کرنا، دوسری آنکھ کی، تیسری کان کی، چوتھی ہاتھ کی، پانچویں پاؤں کی اور چھٹی نفس کی۔

اللہ والوں کی طرح آپ رحمۃ اللہ علیہ نے اللہ تعالیٰ اور اس کے رسول ﷺ کی اطاعت کو اپنی عادت بنایا۔ آپ رحمۃ اللہ علیہ اللہ تعالیٰ کی عبادت کرتے، حلال کو حلال اور حرام کو حرام جانتے تھے۔ آپ رحمۃ اللہ علیہ کا عمل اس بات کا گواہ ہے کہ صوفی اور درویش وہ نہیں ہوتا جو مریدوں کے پیسے اور جیب پر نظر رکھے اور نذرانے اکٹھے کرے بلکہ حقیقی صوفی وہ ہے جو دوسروں کی مدد کرے، غریبوں کا خیال رکھے اور قرآن وحدیث کا علم رکھتا ہو، تاکہ عوام الناس خصوصاً اپنے مریدین کو اللہ تعالیٰ اور اس کے نبی کریم ﷺ کی غلامی میں لے آئے۔ آپ رحمۃ اللہ علیہ نے شرک کی مذمت کر کے لوگوں کو توحید باری تعالیٰ کا سبق دیا اور نبی کریم ﷺ کی اتباع سے روشناس کرایا۔ آپ رحمۃ اللہ علیہ نے شہرت کے بجائے گمنامی کو پسند کیا۔ امیر لوگوں اور بادشاہوں سے ملنے کے بجائے غریب لوگوں کے ساتھ بیٹھنا پسند فرماتے تھے۔ اللہ تعالیٰ نے آپ رحمۃ اللہ علیہ کو پانچ صاحب زادے اور تین صاحب زادیاں عطا فرمائیں۔ 5 محرم الحرام 664 ہجری کو آپ رحمۃ اللہ علیہ کا وصال ہوا۔

صوفیہ کرام رحمۃ اللہ علیہ کی سیرت کو اپنا کر ہم بھی اللہ تعالیٰ کی نظر میں محبوب بن سکتے ہیں۔ نیز ہم اپنے معاشرے اور ملک کے لیے مفید انسان ثابت ہو سکتے ہیں۔

حضرت مجدد الف ثانی شیخ احمد سرہندی رحمۃ اللہ علیہ

شیخ احمد سرہندی بن شیخ عبدالاحد فاروقی دسویں صدی ہجری کے نہایت ہی مشہور عالم و صوفی ہیں۔ آپ رحمۃ اللہ علیہ کا لقب مجدد الف ثانی ہے۔ آپ رحمۃ اللہ علیہ کی ولادت 1564 عیسوی کو موجودہ بھارت کے شہر سرہند میں ہوئی۔ آپ رحمۃ اللہ علیہ حضرت عمر فاروق رضی اللہ تعالیٰ عنہ کی اولاد سے ہیں۔ آپ رحمۃ اللہ علیہ کے والد شیخ عبدالاحد ایک ممتاز عالم دین اور صوفی تھے۔ شیخ احمد سرہندی نے بچپن میں ہی قرآن مجید حفظ کر کے اپنے والد اور والدہ سے ابتدائی تعلیم حاصل کی پھر سیالکوٹ میں مولانا کمال کشمیری رحمۃ اللہ علیہ سے فلسفہ و منطق وغیرہ کی تکمیل کی اور اکابر محدثین سے حدیث کا علم حاصل کیا۔ آپ

رحمۃ اللہ علیہ سترہ (17) سال کی عمر میں تمام مراحلِ تعلیم سے فارغ ہو کر درس و تدریس میں مشغول ہو گئے۔ تصوف میں سلسلہ چشتیہ کی تعلیم اپنے والد سے پائی، سلسلہ قادریہ اور نقشبندیہ کی تعلیم دہلی جا کر حضرت خواجہ باقی باللہ رحمۃ اللہ علیہ سے حاصل کی۔ 1599ء میں آپ نے حضرت خواجہ باقی باللہ رحمۃ اللہ علیہ کے ہاتھ پر بیعت کی۔ آپ رحمۃ اللہ علیہ کے علم و بزرگی کی شہرت اس قدر پھیلی کہ روم، شام، افغانستان اور تمام عالم اسلام کے مشائخ، علما اور ارادت مند آ کر آپ رحمۃ اللہ علیہ سے مستفید ہوتے۔ یہاں تک کہ آپ رحمۃ اللہ علیہ ”مجدد الف ثانی اور امام ربانی“ کے خطاب سے یاد کیے جانے لگے۔

آپ رحمۃ اللہ علیہ نے مغل حکمرانوں میں اکبر بادشاہ اور جہانگیر کا زمانہ پایا اور عوام الناس کی اصلاح کے ساتھ حکمرانوں کی اصلاح کا فریضہ بھی سر انجام دیا، جس کی وجہ سے آپ رحمۃ اللہ علیہ کو قلعہ گوالیار میں قید کی مشکلات بھی برداشت کرنا پڑیں۔ آپ رحمۃ اللہ علیہ کی تعلیمات میں توحیدِ خالص کا تصور اور اطاعتِ رسول (خاتم النبیین الہدٰی واصلاح المسلمین) کا جذبہ غالب نظر آتا ہے۔ آپ رحمۃ اللہ علیہ نے نماز کی پابندی پر زور دیا اور مسلم شخص کی آیاری اور اسے اپنانے کی دعوت دی۔ آپ رحمۃ اللہ علیہ نے اس بات پر بہت زور دیا کہ علم پر عمل کیا جائے اور عمل لوگوں کو دکھانے کے لیے نہ ہو بلکہ اخلاص کے ساتھ اللہ تعالیٰ کو راضی کرنے کے لیے ہو۔ آپ رحمۃ اللہ علیہ کی فکر کو جانچنے کے لیے آپ رحمۃ اللہ علیہ کے ان خطوط کا مطالعہ بہت ضروری ہے جو آپ رحمۃ اللہ علیہ نے مخلوق خدا کی راہ نمائی کے لیے لکھے۔ یہ خطوط ”مکتوبات امام ربانی“ کے نام سے معروف ہیں۔ یہ آپ رحمۃ اللہ علیہ کی زندگی میں ہی مرتب ہو کر شہرت پا چکے تھے، ان کی تعداد 536 ہے۔ ان مکتوبات میں آپ رحمۃ اللہ علیہ نے قرآن مجید کی 370 آیات اور 300 کے قریب احادیث مبارکہ ذکر کی ہیں، ان میں فارسی کے 250 اور عربی کے 130 اشعار کا حوالہ بھی دیا ہے۔ 1624 عیسوی میں آپ رحمۃ اللہ علیہ کا انتقال ہوا۔

مشق

1- درست جواب کا انتخاب کریں۔

(i) تصوف کا ہم معنی لفظ ہے:

(1) تشریح (ب) تزکیہ (ج) تکمل (د) توقیر

(ii) حضرت معین الدین چشتی رحمۃ اللہ علیہ کا شمار ہوتا ہے:

(1) اطباء میں (ب) صوفیہ میں (ج) مفسرین میں (د) محدثین میں

(iii) حضرت معین الدین چشتی رحمۃ اللہ علیہ کی کتاب کا نام ہے:

(1) گنج الاسرار (ب) تاریخ مشائخ چشت (ج) فتوحات مکّیہ (د) گنج العرش

(iv) حضرت شیخ احمد سرہندی کی پیدائش ہوئی:

(1) 1564 عیسوی میں (ب) 1566 عیسوی میں

(ج) 1567 عیسوی میں (د) 1568 عیسوی میں

(v) بابا فرید الدین چشتی رحمۃ اللہ علیہ کی پیدائش ہوئی:

(1) سرہند میں (ب) کراچی میں (ج) لاہور میں (د) ملتان میں

2- مختصر جواب دیں۔

- (i) تصوّف کا معنی و مفہوم بیان کریں۔
- (ii) حضرت خواجہ معین الدین اجمیری رَحْمَةُ اللهِ عَلَيْهِ کا شجرہ نسب کن سے جاملتا ہے؟
- (iii) شیخ احمد سرہندی ”مجدد الف ثانی“ کے خطاب سے کیسے مشہور ہوئے؟
- (iv) حضرت مجدد الف ثانی کے خطوط کے مجموعے کو کیا کہا جاتا ہے؟
- (v) حضرت بابا فرید گنج شکر رَحْمَةُ اللهِ عَلَيْهِ نے توبہ کے بارے میں کیا فرمایا ہے؟

3- تفصیلی جواب لکھیں۔

- (i) حضرت خواجہ معین الدین اجمیری رَحْمَةُ اللهِ عَلَيْهِ کی خدمات تحریر کریں۔
- (ii) حضرت مجدد الف ثانی رَحْمَةُ اللهِ عَلَيْهِ کے حالات و خدمات پر نوٹ لکھیں۔
- (iii) بابا فرید گنج شکر رَحْمَةُ اللهِ عَلَيْهِ کے بارے میں آپ لکھ جانتے ہیں؟

Web Version of PCB Textbook
Not for Sale

سرگرمیاں برائے طلبہ

- ☆ مذکورہ بالا صوفیائے کرام رَحْمَةُ اللهِ عَلَيْهِم کے مختصر حالات زندگی پر مشتمل نوٹ تحریر کریں۔
- ☆ مذکورہ صوفیائے کرام رَحْمَةُ اللهِ عَلَيْهِم کے پیغام امن و محبت پر جماعت میں مکالمہ کریں۔

برائے اساتذہ کرام

- ☆ طلبہ کو تصوّف کے معنی و مفہوم اور اہمیت سے آگاہ کریں۔
- ☆ سبق میں مذکور صوفیائے کرام رَحْمَةُ اللهِ عَلَيْهِم کے بارے میں طلبہ کو مزید معلومات فراہم کریں۔
- ☆ صوفیائے کرام رَحْمَةُ اللهِ عَلَيْهِم کی خدمات کے بارے میں مذاکرہ کروائیں۔

(ہ) علما و مفکرین رَحْمَةُ اللهِ عَلَيْهِمْ

امام غزالی، شاہ ولی اللہ اور شیخ عبدالحق محدث دہلوی رَحْمَةُ اللهِ عَلَيْهِمْ

حاصلاتِ تعلُّم

- ☆ اس سبق کو پڑھنے کے بعد طلبہ اس قابل ہو جائیں گے کہ
- ☆ مذکورہ بالا فقہاء، علمائے کرام اور مفکرین رَحْمَةُ اللهِ عَلَيْهِمْ کے مختصر حالات زندگی، مقام و مرتبہ اور امتیازی خصوصیات سے واقف ہو سکیں۔
- ☆ مذکورہ بالا علما رَحْمَةُ اللهِ عَلَيْهِمْ کے اخلاق و صفات اور علمی و فقہی کارناموں کو جان سکیں۔
- ☆ مذکورہ بالا علما رَحْمَةُ اللهِ عَلَيْهِمْ کی زندگی کے دل چسپ واقعات سنا سکیں۔
- ☆ مذکورہ بالا علما رَحْمَةُ اللهِ عَلَيْهِمْ کی تعلیمات و تصنیفات سے آگاہ ہو کر ان سے سبق حاصل کر سکیں۔
- ☆ مذکورہ بالا علما رَحْمَةُ اللهِ عَلَيْهِمْ کے اعلیٰ افکار و کردار کے مختلف پہلوؤں سے واقفیت حاصل کر کے اپنی زندگیوں کو ان کے مطابق ڈھال سکیں۔

امام غزالی رَحْمَةُ اللهِ عَلَيْهِ

آپ رَحْمَةُ اللهِ عَلَيْهِ کا نام محمد، کنیت ابو حامد اور لقب ”حُجَّةُ الْاِسْلَام“ ہے۔ آپ رَحْمَةُ اللهِ عَلَيْهِ کی ولادت 450 ہجری کو طوس (ایران) میں ہوئی۔ موجودہ دور میں یہ علاقہ افغانستان اور کچھ دیگر ممالک میں شامل ہے۔ آپ رَحْمَةُ اللهِ عَلَيْهِ کے والد ان کات کفر و کجی کرتے تھے، اُون کو غزل کہتے ہیں، اسی نسبت سے آپ رَحْمَةُ اللهِ عَلَيْهِ کا خاندان ”غزالی“ کہلاتا ہے۔ آپ رَحْمَةُ اللهِ عَلَيْهِ کی زندگی سادگی، فکر آخرت، عشرت و ناسوری سے دُوری، خود پسندی کے بجائے عاجزی سے بھرپور تھی۔

آپ رَحْمَةُ اللهِ عَلَيْهِ نے ابتدائی تعلیم طوس (صوبہ خراسان، ایران) میں حاصل کی اس کے بعد نیشاپور (ایران) کا قصد کیا جہاں امام الحرمین جوینی رَحْمَةُ اللهِ عَلَيْهِ سے اکتساب علم کیا۔

آپ رَحْمَةُ اللهِ عَلَيْهِ کی پوری زندگی مختلف علوم حاصل کرنے، انھیں پھیلانے اور اُمتِ مسلمہ کی اصلاح میں گزری۔ 484 ہجری میں سلجوقی سلطنت کے نامور وزیر نظام الملک نے آپ کو مدرسہ نظامیہ بغداد کے سربراہ کا عہدہ دیا۔ چار سال بغداد میں تدریس و تصنیف میں مشغولیت کے بعد حج کے ارادے سے مکہ معظمہ روانہ ہو گئے۔ دمشق اور بیت المقدس کے متعدد سفر بھی کیے۔ ملک شام میں 10 سال قیام فرمایا، اسی دوران میں احیاء العلوم جیسی عظیم کتب تصنیف کیں۔ پھر ملک شام سے حجاز، بغداد اور نیشاپور کے درمیان سفر جاری رکھا، بالآخر اپنے آبائی شہر طوس واپس آ کر عبادت و ریاضت میں مصروف ہو گئے اور تادم آخرو عوظ و نصیحت اور عبادت و ریاضت میں مشغول رہے۔ آپ نے لاتعداد ایسے علمائے تیار کیے جنہوں نے اصلاحِ معاشرہ میں بہترین کردار ادا کیا۔

آپ رحمۃ اللہ علیہ نے تفسیر، حدیث، علم الکلام، فقہ، اصول فقہ، تصوف و اخلاق، منطق اور فلسفہ کے موضوعات پر سیکڑوں کتب تصنیف فرمائیں۔ آپ رحمۃ اللہ علیہ کی تصانیف میں سب سے زیادہ شہرت پانے والی کتاب احیاء علوم الدین ہے جو تصوف و اخلاق پر لکھی گئی کتب میں بنیاد کا درجہ رکھتی ہے۔

آپ رحمۃ اللہ علیہ نے اس کتاب میں علم، عقیدہ، طہارت و پاکیزگی، ارکان اسلام، دُعا کے آداب، کھانے پینے کے آداب اور دیگر آداب زندگی بڑے خوب صورت انداز میں بیان فرمائے ہیں۔ آپ رحمۃ اللہ علیہ نے 55 سال کی عمر میں بروز پیر 505 ہجری کو بمقام طُوس انتقال فرمایا اور وہیں دفن ہوئے۔

شاہ ولی اللہ رحمۃ اللہ علیہ


شاہ ولی اللہ رحمۃ اللہ علیہ 1703 عیسوی کو دہلی کے ایک معزز گھرانے میں پیدا ہوئے۔ آپ رحمۃ اللہ علیہ کا سلسلہ نسب والد کی طرف سے حضرت سیدنا عمر فاروق رضی اللہ تعالیٰ عنہ اور والدہ کی طرف سے اہل بیت اطہار رضی اللہ تعالیٰ عنہم کے عظیم فرزند امام موسیٰ کاظم رحمۃ اللہ علیہ تک پہنچتا ہے۔ 7 سال کی عمر میں قرآن مجید حفظ کیا۔ آپ رحمۃ اللہ علیہ کے والد شاہ عبدالرحیم رحمۃ اللہ علیہ ماہر عالم دین تھے۔ ابتدائی تعلیم اپنے والد سے حاصل کی اور پھر دیگر اساتذہ سے تفسیر و اصول تفسیر، حدیث، فقہ، ادب اور دیگر علوم میں مہارت حاصل کی۔ سفر حرمین کے دوران متعدد اساتذہ سے صحاح ستہ اور دیگر کتب حدیث کا درس لیا اور روایت حدیث کی اجازت لی۔ والد کے وصال کے بعد مدرسہ رحیمیہ میں درس و تدریس اور دارالافتاء میں مصروف رہے۔ مجدد الف ثانی اور ان کے ساتھیوں نے اصلاح کا جو کام شروع کیا تھا شاہ ولی اللہ رحمۃ اللہ علیہ نے اس کام کی رفتار اور تیز کر دی۔

حضرت شاہ ولی اللہ رحمۃ اللہ علیہ کی کوشش تھی کہ ایک طرف مسلمانوں میں اتحاد پیدا ہو اور وہ پھر سے ایک مضبوط سلطنت قائم کریں اور دوسری طرف اپنی اخلاقی خرابیوں کو دور کر کے اور غیر اسلامی طریقوں اور رسوم و رواج کو چھوڑ کر دورِ اوّل کے مسلمانوں جیسی زندگی اختیار کر لیں۔ آپ رحمۃ اللہ علیہ نے مسلمانوں کو سیاسی حیثیت کو مضبوط بنانے کے لیے بادشاہوں اور امرا سے خط کتابت بھی کی۔ چنانچہ احمد شاہ ابدالی رحمۃ اللہ علیہ نے اپنا مشہور جملہ شاہ ولی اللہ رحمۃ اللہ علیہ کے خط پر ہی کیا جس میں اس نے پانی پت کی تہی لڑائی میں مہموں کو شکست دی تھی۔ حضرت شاہ ولی اللہ رحمۃ اللہ علیہ نے سماجی اصلاح کا بھی کام کیا۔ بیوہ عورتوں کی شادی بڑی سمجھی جانے لگی تھی۔ آپ رحمۃ اللہ علیہ نے اس رسم کی مخالفت کی، اسی طرح خوشی و غم کے موقع پر فضول خرچی سے روکا۔ حضرت شاہ ولی اللہ رحمۃ اللہ علیہ کا ایک بڑا کارنامہ قرآن مجید کا فارسی ترجمہ ”فتح الرحمن“ ہے۔ اسی خطے میں مسلمانوں کی علمی زبان فارسی تھی۔ قرآن چون کہ عربی میں ہے اس لیے بہت کم لوگ اس کو سمجھ سکتے تھے۔ آپ رحمۃ اللہ علیہ نے قرآن مجید کا فارسی ترجمہ کر کے اس رکاوٹ کو دور کر دیا۔ اس طرح زیادہ سے زیادہ لوگ اسلام کی تعلیم سے واقف ہونے لگے۔

آپ رحمۃ اللہ علیہ کی سب سے مشہور کتابیں ”الفوز الکبیر“ اور ”جہۃ اللہ الباغۃ“ ہیں۔ الفوز الکبیر میں تفسیری اصول بیان کیے گئے ہیں۔ جہۃ اللہ الباغۃ میں شاہ ولی اللہ رحمۃ اللہ علیہ نے اسلامی عقائد اور اسلامی تعلیمات کی دلائل کے ساتھ وضاحت کی ہے اور آپ رحمۃ اللہ علیہ نے انسان کے اپنے بنائے ہوئے مذہب کو اختیار کرنے کے بجائے آسمانی احکام کو ماننے پر زور دیا۔ اس کتاب میں آپ رحمۃ اللہ علیہ نے معیشت کو انسانی زندگی کا لازمی جز قرار دیا۔ معاشی طور پر مضبوط ہونے کی وجہ سے بھی انسان برائیوں سے بچ جاتا ہے، لیکن انسان اپنی ساری صلاحیتیں صرف حصول دولت پر ہی خرچ کرتا رہے اور دولت کا پجاری بنا رہے تو یہ انسان کو روحانی زندگی سے غافل کر دیتا ہے۔ لہذا اعتدال کی راہ ہی نجات کی راہ ہے۔ آپ رحمۃ اللہ علیہ کا وصال 1762ء میں ہوا۔

شیخ عبدالحق محدث دہلوی رحمۃ اللہ علیہ

شیخ عبدالحق بن یوسف الدین جنوری 1551ء کو دہلی میں پیدا ہوئے۔ آپ کا لقب محدث دہلوی ہے۔ مغلیہ دور کے مایہ ناز عالم دین اور محدث ہیں۔ ہندوستان میں علم حدیث کی ترویج و اشاعت میں آپ رحمۃ اللہ علیہ کا کردار ناقابل فراموش ہے۔ آپ رحمۃ اللہ علیہ کے آبا و اجداد ”بخارا“ سے ہجرت کر کے دہلی تشریف لائے۔ ہجرت کے وقت متعلقین اور مریدین کی ایک جماعت ان کے ہمراہ تھی۔ آپ رحمۃ اللہ علیہ کے والد محترم شعر و سخن کا ذوق بھی رکھتے



تھے اور سلسلہ قادریہ میں شیخ امان اللہ رحمۃ اللہ علیہ پانی پتی کے مرید اور خلیفہ مجاز تھے۔ شیخ عبدالحق 17 سال کی عمر میں مروّجہ علوم دینیہ کی تحصیل سے فارغ ہو گئے۔ ایک سال میں قرآن مجید حفظ کیا۔ آپ رحمۃ اللہ علیہ کا روحانی تعلق سلسلہ قادریہ سے تھا، ان کی عقیدت و ارادت کا مرکز سید شیخ عبدالقادر جیلانی رحمۃ اللہ علیہ کی ذات تھی۔

حضرت شیخ محدث دہلوی رحمۃ اللہ علیہ کو نبی کریم ﷺ سے بے حد عقیدت و محبت تھی۔ اسی عقیدت و محبت کی بنا پر اپنے محبوب ﷺ سے نسبت رکھنے والی ہر شے سے محبت رکھتے تھے آپ رحمۃ اللہ علیہ جب بھی مدینہ منورہ حاضر ہوتے تو اپنے جوتے اتار دیتے اور ننگے پاؤں رہتے۔ آپ نے کبھی سلاطین یا ارباب حکومت سے کوئی تعلق نہ رکھا، عمر بھر گوشہ تنہائی میں رہے۔

آپ رحمۃ اللہ علیہ نے حجاز مقدس کا سفر کیا اور تین سال وہاں قیام فرمایا، حج اور زیارات کے علاوہ شیخ عبدالوہاب متقی رحمۃ اللہ علیہ سے علمی اور روحانی استفادہ کیا۔ اپنے والد محترم کے دست مبارک پر بیعت کے بعد حضرت موسیٰ پاک شہید ملتان رحمۃ اللہ علیہ کے ہاتھ پر بیعت کی اور سلسلہ نقشبندیہ میں عارف کامل حضرت خواجہ باقی باللہ رحمۃ اللہ علیہ کے دست حق پر بیعت کی۔ ہندوستان میں علم حدیث متعارف کروانے کا سہرا آپ رحمۃ اللہ علیہ کے سر ہے۔ آپ رحمۃ اللہ علیہ نے یہاں کے لوگوں کو بہترین انداز میں علم حدیث سکھایا، شیخ کی تمام تصانیف کمال درجہ کی علمی حیثیت رکھتی ہیں، خصوصاً سیرۃ النبی کے موضوع پر ”مدارج النبوۃ“ اعلیٰ پائے کی کتاب ہے جس میں آداب زندگی کا اعلیٰ درجہ میں احاطہ کیا گیا ہے۔

حضرت شیخ عبدالحق محدث دہلوی صرف بلند پایہ مدرس اور روحانی مربی ہی نہ تھے بلکہ اپنے زمانہ کے بڑے باکمال صاحب قلم مصنف بھی تھے۔ آپ رحمۃ اللہ علیہ نے عمر بھر درس و تدریس کے ساتھ تصنیف و تالیف کا کام بھی جاری رکھا، جس طرح وہ ہندوستان کے عظیم محدث ہیں اسی طرح وہ ممتاز مصنف بھی ہیں۔

نبی کریم ﷺ کا دفاع، آپ ﷺ کے مقام و مرتبہ کا صحیح بیان اور اپنے زمانے کے مفسدوں کا قلع قمع کرنا آپ رحمۃ اللہ علیہ کے خصائص میں شمار ہوتا ہے۔ آپ رحمۃ اللہ علیہ نے بدعت کی مذمت کی اور شریعت کو طریقت سے الگ کرنے والے جاہل صوفیوں کے خلاف علم بلند کیا اور اس بات کو مخلوق خدا تک پہنچایا کہ شریعت اور طریقت کوئی الگ شے نہیں ہے۔

ان کی تصانیف کی تعداد ایک سو سے زیادہ ہے جو مختلف علمی موضوعات کا احاطہ کرتی ہیں۔ بالخصوص علم حدیث کے حوالے سے جو خدمات ہیں وہ رہتی دنیا تک یاد رکھی جائیں گی۔ لمعات التنقیح فی شرح مشکوٰۃ المصابیح، اشعة اللمعات شرح مشکوٰۃ، مدارج النبوۃ، جذب القلوب الی ديار المحبوب اور اخبار الاخیار آپ رحمۃ اللہ علیہ کی مشہور تصانیف میں سے ہیں۔

1642 عیسوی میں آپ کا انتقال ہوا اور آپ کو ”حوض شمس“ کے کنارے سپرد خاک کیا گیا۔

مشق

1- درست جوابات میں سے ایک کا انتخاب کریں۔

(i) حجۃ الاسلام لقب ہے:

- (ا) سلطان صلاح الدین ایوبی رحمۃ اللہ علیہ کا
(ب) امام غزالی رحمۃ اللہ علیہ کا
(ج) سید علی القادر جیلانی رحمۃ اللہ علیہ کا
(د) شاہ عبدالحق رحمۃ اللہ علیہ کا

(ii) احياء العلوم تصنیف ہے:

- (ا) امام غزالی رحمۃ اللہ علیہ کی
(ب) مجد الف ثانی رحمۃ اللہ علیہ کی
(ج) شاہ عبدالحق دہلوی رحمۃ اللہ علیہ کی
(د) شاہ ولی اللہ رحمۃ اللہ علیہ کی

(iii) شاہ ولی اللہ کا ترجمہ قرآن مشہور ہے:

- (ا) فتح الرحمن کے نام سے (ب) تبیان القرآن کے نام سے (ج) تفسیر القرآن کے نام سے (د) بیان القرآن کے نام سے

(iv) شاہ عبدالحق محدث دہلوی رحمۃ اللہ علیہ کی تصنیف ”مدارج النبوة“ کا موضوع ہے:

- (ا) سیرۃ النبی (ب) تصوف (ج) فقہ (د) تاریخ

(v) امام غزالی عظیم الشان درس گاہ کے سربراہ رہے:

- (ا) مدرسہ نظامیہ کے (ب) جامعۃ الازہر کے (ج) جامعہ ملیہ کے (د) جامعہ نعمانیہ کے

2- مختصر جواب دیں۔

- (i) امام غزالی کا لقب ”غزالی“ کیوں ہے؟ (ii) امام غزالی رحمۃ اللہ علیہ کی سب سے مشہور کتاب کا نام کیا ہے؟
(iii) حضرت شاہ ولی اللہ نے کن بڑی رسموں کا خاتمہ کیا؟ (iv) المغزیز الکبیر کا کیا موضوع ہے؟
(v) شیخ عبدالحق رحمۃ اللہ علیہ نے سیرت طیبہ خاتمة النبیین ﷺ کے موضوع پر کیا خدمت انجام دی؟

3- تفصیلی جواب لکھیں:

- (i) امام غزالی رحمۃ اللہ علیہ کی شخصیت پر نوٹ لکھیں۔ (ii) شاہ ولی اللہ رحمۃ اللہ علیہ کی علمی و ملی خدمات پر روشنی ڈالیں۔
(iii) شیخ عبدالحق محدث دہلوی رحمۃ اللہ علیہ کے بارے میں آپ کیا جانتے ہیں؟

سرگرمیاں برائے طلبہ

- ☆ طلبہ کو مذکورہ بالا علما کے حالات زندگی پر مشتمل کوئی دستاویزی ویڈیو دیکھیں اور انہم نوٹ تیار کر کے بصورت چارٹ جماعت میں آویزاں کریں۔
☆ مذکورہ علما کے حالات زندگی اور تعلیمات پر کمرہ جماعت میں مکالمہ کریں اور انہم نوٹ تیار کر کے جماعت میں دوبارہ سنائیں۔

برائے اساتذہ کرام

- ☆ سبق میں مذکور صوفیاء کے بارے میں طلبہ کو مزید معلومات فراہم کریں۔ ☆ صوفیائے کرام کی خدمات کے بارے میں مذاکرہ کروائیں۔

فاتحین

سلطان نور الدین زنگی، سلطان صلاح الدین ایوبی، سلطان محمد فاتح رَحْمَةُ اللهِ عَلَيْهِمْ

حاصلاتِ تعلم

اس سبق کو پڑھنے کے بعد طلبہ اس قابل ہو جائیں گے کہ:

- ☆ غلبہٴ اسلام کے لیے مسلم فاتحین کے کردار سے آگاہ ہو سکیں۔
- ☆ مذکورہ بالا فاتحین رحمۃ اللہ تعالیٰ علیہم کے حالات زندگی سے اجمالی طور پر واقف ہو سکیں۔
- ☆ ان کے اعلیٰ کردار کے مختلف پہلوؤں سے واقفیت حاصل کر سکیں۔
- ☆ سلطان نور الدین زنگی کے خواب میں دیدار نبی ﷺ اور روضہ رسول کریم ﷺ کی حفاظت کی اہمیت کے متعلق جان سکیں۔
- ☆ بیت المقدس کی فتح میں سلطان صلاح الدین ایوبی کے کردار کا جائزہ لے سکیں۔
- ☆ قسطنطنیہ کی فتح کے تناظر میں سلطان محمد فاتح کے کردار کا جائزہ لے سکیں۔

سلطان نور الدین زنگی رَحْمَةُ اللهِ عَلَيْهِ

نور الدین ابو القاسم محمود ابن عماد الدین زنگی، زنگی سلطنت کے بانی عماد الدین زنگی کے بیٹے تھے۔ آپ کی پیدائش 1118 عیسوی میں ہوئی۔ آپ نے مسیحیوں سے بیت المقدس واپس لینے کے لیے پہلے ایک مضبوط حکومت قائم کرنے کی کوشش کی اور اس مقصد کو حاصل کرنے کے لیے گردنواح کی چھوٹی چھوٹی مسلمان حکومتوں کو اپنی مملکت میں شامل کر لیا۔ شروع میں نور الدین کا دار الحکومت حلب تھا۔ 549 ہجری میں انھوں نے دمشق پر قبضہ کر کے اسے دار الحکومت قرار دیا۔ آپ نے صلیبی ریاست انطاکیہ پر حملے کر کے کئی قلعوں پر قبضہ کر لیا اور بعد ازاں ریاست ایڈیسا پر مسلمانوں کا قبضہ ختم کرنے کی کوشش کو بھی ناکام بنا دیا۔ دوسری صلیبی جنگ کے دوران میں دمشق پر قبضہ کرنے کی کوششوں کو بھی سیف الدین غازی اور معین الدین کی مدد سے ناکام بنا دیا اور بیت المقدس سے مسیحیوں کو نکالنے کی راہ ہموار کر دی۔ دوسری صلیبی جنگ میں فتح کی بدولت ہی مسلمان تیسری صلیبی جنگ میں فتح یاب ہو کر بیت المقدس واپس لینے میں کامیاب ہوئے۔ اس زمانے میں مصر میں فاطمی حکومت قائم تھی جو بالکل کمزور ہو گئی تھی اور مصر چونکہ فلسطین سے ملا ہوا تھا اس لیے مسیحی اس پر قبضہ کرنا چاہتے تھے۔ یہ دیکھ کر نور الدین نے ایک فوج بھیج کر 564 ہجری میں مصر پر بھی قبضہ کر لیا اور فاطمی حکومت کا خاتمہ کر دیا۔ سلطان نور الدین زنگی کے لشکر نے اٹلی، فرانس، جرمنی، آسٹریلیا اور انگلستان کا ڈٹ کر مقابلہ کیا۔ 1174 عیسوی میں سلطان نور الدین زنگی رَحْمَةُ اللهِ عَلَيْهِ کا وصال ہوا۔

سلطان نور الدین زنگی اور روضہ رسول ﷺ کی حفاظت کی سعادت

ایک مرتبہ سلطان نور الدین محمود زنگی رَحْمَةُ اللهِ عَلَيْهِ معمول کے مطابق رات کے نوافل و وظائف سے فارغ ہوئے اور سو گئے۔ نبی کریم ﷺ کی حفاظت کی سعادت

خواب میں تشریف لائے اور نیلی آنکھوں والے دو آدمی دکھا کر فرمایا: مجھے ان سے بچاؤ! آپ گھبرا کر اٹھے، وضو کیا، نوافل ادا کیے اور پھر سو گئے۔ تین بار ایسا ہی ہوا، آپ نے رات ہی میں اپنے وزیر کو بلایا، مشورہ ہوا اور اگلی صبح ہی بہت سامال لے کر مدینہ منورہ کی جانب چل پڑے۔ 16 دن کے سفر کے بعد مدینہ منورہ پہنچے، شہر سے باہر ہی غسل کیا، پھر شہر میں داخل ہوئے۔ ریاض الجنۃ میں نوافل ادا کیے اور روضہ رسول پر حاضری دینے کے بعد مسجد ہی میں بیٹھ گئے۔ سب اہل مدینہ کو بلایا گیا کہ سلطان تشریف لائے ہیں اور نذرانے تقسیم کرنا چاہتے ہیں۔ چنانچہ مدینہ شریف کے ہر فرد کو نذرانہ دیا گیا لیکن مطلوبہ افراد نظر نہ آئے۔ پوچھنے پر بتایا گیا کہ اہل مغرب سے دو نیک متقی شخص ہیں، کسی سے کچھ نہیں لیتے بلکہ بکثرت صدقہ کرتے ہیں، رات بھر عبادت و ریاضت کرتے اور دن میں پیاسوں کو پانی پلاتے ہیں۔ انھیں حاضر کیا گیا تو سلطان نے فوراً پہچان لیا، یہ وہی بد بخت تھے جو آپ ﷺ نے خواب میں دکھائے تھے۔ ان سے مدینہ منورہ میں آنے کا سبب پوچھا گیا تو بولے کہ ہم تو بس آپ ﷺ کے پڑوس میں رہنے آئے ہیں۔ بار بار پوچھا گیا لیکن انھوں نے حقیقت نہیں بتائی۔ جب ان کے مکان کی تلاشی لی گئی تو وہاں سے ڈھیر سا رامال اور چند کتابیں ملیں۔ سلطان پریشانی کے عالم میں ٹہلنے لگا پھر اچانک زمین پر بچھی چٹائی کو ہٹا کر دیکھا، سب کی آنکھیں کھلی کی کھلی رہ گئیں کہ چٹائی کے نیچے ایک سُرنگ تھی جو روضہ رسول کریم ﷺ کی طرف جارہی تھی۔ وہ دونوں بد بخت رات کو سُرنگ کھودتے اور مٹی خشکیوں میں ڈال کر قبرستان میں ڈال آتے تھے۔ ان کا جرم ثابت ہونے کے بعد سلطان نے ان کی گردن اڑانے کا حکم دیا اور روضہ رسول کے گرد پانی کی گہرائی تک زمین کھدوائی، سیدہ پگھلا کر اس میں بھر دیا تاکہ آئندہ کوئی ایسی ناپاک حرکت نہ کر سکے۔ (وفاء الوفا، جلد دوم، ص: ۶۳۸)

سلطان صلاح الدین ایوبی رَحْمَةُ اللهِ عَلَيْهِ

صلاح الدین یوسف بن ایوب عام طور پر صلاح الدین ایوبی رَحْمَةُ اللهِ عَلَيْهِ کے نام سے جانا جاتا ہے، ایوبی سلطنت کے بانی تھے۔ ان کے والد کا نام نجم الدین ایوب تھا اسی وجہ سے یہ ایوبی معروف ہوئے۔ وہ نہ صرف تاریخ اسلام بلکہ تاریخ عالم کے مشہور ترین فاتحین و حکمرانوں میں سے ایک ہیں۔ وہ 1138ء میں عراق کے شہر تکریت میں پیدا ہوئے۔ ان کی زیر قیادت ایوبی سلطنت نے مصر، شام، یمن، عموان، حجاز وغیرہ پر حکومت کی۔

سلطان صلاح الدین ایوبی رَحْمَةُ اللهِ عَلَيْهِ کو شجاعت و بہادری، فیاضی، حسن خلق، سخاوت اور برہماری کے باعث نہ صرف مسلمان بلکہ مسیحی بھی عزت کی نگاہ سے دیکھتے ہیں۔ صلاح الدین رَحْمَةُ اللهِ عَلَيْهِ کو فاتح بیت المقدس کہا جاتا ہے جنھوں نے 1187ء میں یورپ کی متحدہ افواج کو عبرت ناک شکست دے کر بیت المقدس ان سے آزاد کروا لیا تھا۔ ان میں جہاد کا جذبہ کوٹ کوٹ کر بھرا ہوا تھا اور بیت المقدس کی فتح ان کی سب سے بڑی خواہش تھی۔ مصر کے بعد صلاح الدین نے 1182ء تک شام، موصل، حلب وغیرہ فتح کر کے اپنی سلطنت میں شامل کر لیے۔

اتنے عظیم انسان کی سادگی کا یہ عالم تھا کہ بہت سادہ لباس پہنتے، سادہ سے مکان میں رہتے، جو کچھ پاس ہوتا اللہ کی راہ میں خرچ کر دیتے۔ جب ان کا انتقال ہوا تو ان کے گھر میں صرف چند درہم تھے، کفن دفن کے لیے بھی یہ رقم کافی نہیں تھی۔

فتح بیت المقدس

حطین کی فتح کے بعد صلاح الدین رَحْمَةُ اللهِ عَلَيْهِ نے بیت المقدس کی طرف رخ کیا۔ ایک ہفتہ تک خون ریز جنگ کے بعد مسیحیوں نے ہتھیار ڈال دیے اور رجم کی درخواست کی۔ بیت المقدس پورے 88 سال بعد دوبارہ مسلمانوں کے قبضہ میں آیا اور تمام فلسطین سے مسیحی حکومت کا خاتمہ ہو گیا۔ بیت المقدس کی فتح صلاح الدین ایوبی رَحْمَةُ اللهِ عَلَيْهِ کا عظیم الشان کارنامہ ہے۔ انھوں نے مسجد اقصیٰ میں داخل ہو کر نور الدین زنگی کا تیار کردہ منبر اپنے ہاتھ سے مسجد میں رکھا۔ اس طرح نور الدین زنگی کی خواہش ان کے ہاتھوں پوری ہوئی۔

صلاح الدین رحمۃ اللہ علیہ نے بیت المقدس میں داخل ہو کر وہ مظالم نہیں کیے جو اس شہر پر قبضے کے وقت مسیحی افواج نے کیے تھے۔ صلاح الدین ایوبی رحمۃ اللہ علیہ ایک مثالی فاتح کی حیثیت سے بیت المقدس میں داخل ہوئے۔ انھوں نے فدیہ لے کر ہر مسیحی کو امان دے دی اور جو غریب فدیہ ادا نہیں کر سکے ان کے فدیہ کی رقم صلاح الدین ایوبی رحمۃ اللہ علیہ اور ان کے بھائی ملک عادل نے خود ادا کی۔ بیت المقدس پر فتح کے ساتھ یروشلم کی وہ مسیحی حکومت بھی ختم ہو گئی جو فلسطین میں 1099ء سے قائم تھی۔ اس کے بعد جلد ہی سارا فلسطین مسلمانوں کے قبضے میں آ گیا۔ بیت المقدس پر تقریباً 761 سال مسلسل مسلمانوں کی حکومت رہی۔ 1948ء میں امریکہ، برطانیہ اور فرانس کی سازش سے فلسطین کے علاقہ میں یہودی سلطنت قائم کی گئی اور بیت المقدس کا آدھا حصہ یہودیوں کے قبضے میں چلا گیا۔ 1967ء کی عرب اسرائیل جنگ میں بیت المقدس پر اسرائیلیوں نے قبضہ کر لیا۔ آج تک فلسطینی اپنی آزادی کی جنگ لڑ رہے ہیں۔

صلاح الدین ایوبی رحمۃ اللہ علیہ بڑے بہادر اور فیاض تھے۔ لڑائیوں میں انھوں نے مسیحیوں کے ساتھ اتنا اچھا سلوک کیا کہ مسیحی آج بھی ان کی عزت کرتے ہیں۔ ان کو جہاد کا اتنا شوق تھا کہ ایک مرتبہ ان کے نچلے دھڑ میں پھوڑے ہو گئے، وہ بیٹھ کر کھانا نہیں کھا سکتا تھے لیکن اس حالت میں بھی جہاد کی سرگرمی میں فرق نہ آیا۔ صبح سے ظہر تک اور عصر سے مغرب تک برابر گھوڑے کی پیٹھ پر رہتے۔ ان کو خود تعجب ہوتا تھا اور کہا کرتا تھے کہ جب تک گھوڑے کی پیٹھ پر رہتا ہوں ساری تکلیف جاتی رہتی ہے اور اس سے اترنے پر پھر سے تکلیف شروع ہو جاتی ہے۔ مسیحیوں سے صلح ہو جانے کے بعد صلاح الدین ایوبی رحمۃ اللہ علیہ نے مسیحیوں کو بیت المقدس کی زیارت کی اجازت دے دی۔ اجازت ملنے پر یورپ کے زائرین جو برسوں سے انتظار کر رہے تھے اس کثرت سے ٹوٹ پڑے کہ شاہ رچرڈ کے لیے انتظام قائم رکھنا مشکل ہو گیا اور اس نے سلطان سے کہا کہ وہ اس کی تحریر اور اجازت نامے کے بغیر کسی کو بیت المقدس میں داخل نہ ہونے دیں۔ سلطان نے جواب دیا ”زائرین بڑی بڑی مسافتیں طے کر کے زیارت کے شوق میں آتے ہیں ان کو روکنا مناسب نہیں“۔ سلطان نے نہ صرف یہ کہ ان زائرین کو ہر قسم کی آزادی دی بلکہ اپنی جانب سے لاکھوں زائرین کی خاطر مدارت، راحت، آسائش اور دعوت کا انتظام بھی کیا۔ صلاح الدین ایوبی رحمۃ اللہ علیہ کا غیر مسلموں سے سلوک عین اسلامی تعلیمات کے مطابق تھا۔ سلطان صلاح الدین ایوبی رحمۃ اللہ علیہ کی زندگی بڑی سادہ تھی۔ ریشمی کپڑے کبھی استعمال نہیں کیے اور رہنے کے لیے محل کی جگہ معمولی سا مکان تھا۔ آپ رحمۃ اللہ علیہ نے 1193 عیسوی میں وفات پائی۔

سلطان محمد فاتح رحمۃ اللہ علیہ

سلطان محمد فاتح رحمۃ اللہ علیہ عثمانیہ کا عظیم سلطان تھا جو صرف اکیس سال کی عمر میں فاتح قسطنطنیہ بنا۔ سلطان محمد فاتح رحمۃ اللہ علیہ کا نام عالم اسلام کے لیے جرات و شجاعت کا نقش عظیم ہے۔ سلطان محمد فاتح رحمۃ اللہ علیہ کا اصل نام محمد ثانی تھا۔ آپ 30 مارچ 1432ء کو ادرن میں پیدا ہوئے جو اس وقت سلطنت عثمانیہ کا دار الحکومت تھا۔ ان کے والد سلطان مراد ثانی اور والدہ ہما خاتون تھیں۔ 11 سال کی عمر میں ہی انھوں نے حکومت سنبھالنے کی تربیت حاصل کی۔ اگست 1444ء میں مراد ثانی اناطولیہ میں امارت کرمان کے ساتھ امن معاہدے کے بعد 12 سالہ محمد ثانی کے حق میں سلطنت سے دست بردار ہو گئے۔

اپنے پہلے دور بادشاہت کے دوران میں جنگ ورنہا کے خدشات کے پیش نظر سلطان محمد رحمۃ اللہ علیہ نے اپنے والد مراد ثانی سے تخت سنبھالنے کا مطالبہ کیا لیکن انھوں نے زاہدانہ زندگی کو ترجیح دیتے ہوئے اس سے انکار کر دیا۔ جس پر محمد فاتح رحمۃ اللہ علیہ نے انھیں ایک خط لکھا، جس میں درج تھا کہ ”اگر آپ سلطان ہیں تو آئیے اور فوج کی کمان سنبھالیے لیکن اگر میں سلطان ہوں تو میں آپ کو حکم دیتا ہوں کہ میری فوج کی قیادت سنبھالیں“۔ اس خط کے بعد سلطان مراد نے 1444ء میں جنگ ورنہا میں عثمانی افواج کی قیادت کی۔

1451ء میں اپنے والد سلطان مراد ثانی کی وفات پر سلطان محمد ثانی نے دوسری مرتبہ تخت سنبھالا اور دو سال بعد ہی محاصرہ قسطنطنیہ میں کامیابی

حاصل کر کے بازنطینی سلطنت کا ہمیشہ کے لیے خاتمہ کر دیا۔ اس فتح کے بعد سلطنت موریا کو فتح کیا اور بازنطینی حکومت کی یہ آخری نشانی بھی 1461ء میں ختم کر دی۔

قُسطنطنیہ 29 مئی 1453ء کو سلطنت عثمانیہ کے ہاتھوں فتح ہوا۔ صدیوں تک مسلم حکمرانوں کی کوشش کے باوجود دنیا کے اس عظیم الشان شہر کو فتح نہ کیا جاسکا بالآخر یہ فتح عثمانی سلطان محمد ثانی کے حصے میں آئی جو اس فتح کے بعد سلطان محمد فاتح کہلائے۔ قُسطنطنیہ کی فتح نے سلطنت عثمانیہ کو دنیا بھر میں شاندار عظمت اور عزت عطا کی اور عثمانی پہلی بار ایک بھرپور قوت کے طور پر ابھرے۔ فتح قُسطنطنیہ کے بعد محمد ثانی نے اپنے لیے قیصر روم کا خطاب چنا۔ فتح قُسطنطنیہ کی خوشخبری ایک حدیث میں بیان کی گئی تھی جس میں آپ ﷺ نے فرمایا کہ ”ضرور بالضرور قُسطنطنیہ فتح ہوگا، اس کو فتح کرنے والا امیر بہترین امیر ہوگا اور وہ لشکر بہترین لشکر ہوگا (مسند احمد: 19165)۔“ بازنطینی سلطنت کی تاریخ میں قُسطنطنیہ شہر پر کم از کم 24 دفعہ حملہ ہوا۔ سب سے آخری حملہ مسلمانوں کے عظیم الشان سپہ سالار سلطان محمد فاتح نے کیا اور اس نے ہی یہ فتح حاصل کی۔

اسلام کو یورپ میں فاتحانہ حیثیت سے داخل کرنے کی ہمہ ترک امیر ”ارطغرل“ اور اس کے بیٹے ”عثمان“ نے شروع کی تھی جو 20 جمادی الاول 857 ہجری کو سلطان محمد فاتح نے قُسطنطنیہ کو فتح کر کے مکمل کی۔

سلطان محمد فاتح رَحْمَةُ اللهِ عَلَيْهِ نہایت صالح اور متقی انسان تھے، انھوں نے شہر پر قبضہ کرنے کے بعد پہلا انتظام یہ کیا کہ عیسائیوں پر ظلم و سختی کی ممانعت کر دی۔ شہر کے مشہور گرجا ”آیا صوفیہ“ کے دروازے پر اذان دلوائی اور نماز ظہر ادا کی۔ پھر اسے مسجد میں تبدیل کرنے کا حکم دیا۔ سلطان محمد فاتح رَحْمَةُ اللهِ عَلَيْهِ کے ہاتھوں گیارہ سو سال سے قائم بازنطینی رومی سلطنت کا خاتمہ ہوا۔ عثمانی حکمرانوں نے بے مثال رفاہی خدمات سر انجام دیں، حریم شریفین کی بھرپور خدمت کی، شریعت اسلام کا بخوبی احترام کیا اور سرکاری سطح پر قانون کی کتاب ”الاحکام العریبیہ“ ترتیب دی، جس کے مطابق سلطنت کے معاملات کے فیصلے ہوتے تھے۔ غریبوں کے لیے عمارت خانے بنائے جن میں غریبوں کے لیے کھانے کا انتظام ہوتا تھا۔

مشق

1- درست جواب کا انتخاب کریں

(i) قُسطنطنیہ فتح کرنے کا اعزاز حاصل ہوا:

- (ا) طارق بن زیاد رَحْمَةُ اللهِ عَلَيْهِ کو
(ب) صلاح الدین ایوبی رَحْمَةُ اللهِ عَلَيْهِ کو
(ج) نور الدین زنگی رَحْمَةُ اللهِ عَلَيْهِ کو
(د) سلطان محمد فاتح رَحْمَةُ اللهِ عَلَيْهِ کو

(ii) سلطان صلاح الدین ایوبی رحمۃ اللہ علیہ کا محل کے بجائے ایک جھونپڑی میں رہنا علامت ہے:

- (ا) بہادری کی (ب) سخاوت کی (ج) حسن سلوک کی (د) سادگی کی

(iii) قُسطنطنیہ فتح ہوا:

- (ا) 1453ء میں (ب) 1454ء میں (ج) 1455ء میں (د) 1456ء میں

- (iv) سلطان نور الدین زنگی رحمۃ اللہ علیہ نے مسجد نبوی میں لوگوں کو بلایا:
- (i) پہچاننے کے لیے (ب) خوش کرنے کے لیے (ج) بیعت لینے کے لیے (د) سمجھانے کے لیے
- (v) صلیبی جنگیں مسلمانوں نے لڑیں:
- (i) ہندوؤں کے خلاف (ب) یہودیوں کے خلاف (ج) عیسائیوں کے خلاف (د) مجوسیوں کے خلاف
- 2- مختصر جواب تحریر کریں۔**

- (i) سلطان نور الدین زنگی رحمۃ اللہ علیہ نے مصر پر کب قبضہ کیا؟ (ii) سلطان صلاح الدین ایوبی رحمۃ اللہ علیہ نے کن علاقوں کو فتح کیا؟
- (iii) مسلمانوں نے کتنے سال بیت المقدس پر حکومت کی؟
- (iv) قسطنطنیہ کی فتح کے بارے میں حضور اکرم ﷺ نے کیا ارشاد فرمایا؟
- (v) سلطان محمد فاتح رحمۃ اللہ علیہ کا عظیم کارنامہ قلم بند کریں۔
- 3- تفصیلی جواب دیں۔**

- (i) سلطان نور الدین زنگی رحمۃ اللہ علیہ کی روضہ رسول اکرم ﷺ کی حفاظت کا واقعہ اپنے الفاظ میں تحریر کریں۔
- (ii) بیت المقدس کی فتح پر جامع نوٹ لکھیں۔



سرگرمیاں برائے طلبہ

- ☆ مذکورہ بالا فاتحین کی زندگی پر مشتمل واقعات کے مذاکرہ میں حصہ لیں۔ اہم نکات پر مشتمل چارٹ تیار کریں۔
- ☆ جماعت میں مذکورہ فتوحات کے متعلق ذہنی آزمائش کا مقابلہ میں حصہ لیں۔ اس کے لیے مستند کتب سے استفادہ کریں۔

برائے اساتذہ کرام

- ☆ طلبہ کو فاتحین اسلام اور فتوحات اسلامیہ سے متعلق آگاہی فراہم کریں۔

اسلامی تعلیمات اور عصر حاضر کے تقاضے

الف۔ امر بالمعروف و نہی عن المنکر

دعوت و تبلیغ

حاصلاتِ تعلیم

- اس سبق کو پڑھنے کے بعد طلبہ اس قابل ہو جائیں گے کہ:
- ☆ امر بالمعروف و نہی عن المنکر کا معنی و مفہوم جان سکیں۔
 - ☆ امر بالمعروف و نہی عن المنکر کی اہمیت و فضیلت سے آگاہ ہو سکیں۔
 - ☆ امر بالمعروف و نہی عن المنکر کے احکام و آداب کو جان سکیں۔
 - ☆ ختم نبوت کی روشنی میں دعوت و تبلیغ کی ذمہ داری کو سمجھ سکیں۔
 - ☆ مبلغ کی صفات اور تبلیغ کی شرائط سے واقفیت حاصل کریں۔
 - ☆ اسوہ نبوی، ہیرت اہل بیت اطہار رَضِيَ اللهُ تَعَالَى عَنْهُمْ اور صحابہ کرام رَضِيَ اللهُ تَعَالَى عَنْهُمْ سے امر بالمعروف و نہی عن المنکر کی مثالوں کے ذریعے سے ان کی اہمیت سمجھ سکیں۔

امر کے لفظی معنی ہیں ”کسی کام کے کرنے کا حکم دینا“، جب کہ نہی اس کا متضاد ہے جس کے معنی ہیں ”کسی کام سے روکنا یا“۔ شریعت کی اصطلاح میں معروف سے مراد نیک کام ہیں جنہیں انسانی معاشرہ اچھے کاموں کی حیثیت سے پہچانتا ہو۔ اس کے برعکس منکر سے مراد وہ کام ہیں جو انسانی فطرت کے مطابق نہ ہوں اور انسانی معاشرہ فطری طور پر انہیں اچھا بھی نہ سمجھے۔ لہذا عام الفاظ میں امر بالمعروف سے مراد نیک کام دینا اور نہی عن المنکر سے مراد برائی سے منع کرنا ہے۔

امر بالمعروف و نہی عن المنکر اسلام کے اہم ترین فرائض میں سے ہیں۔ اللہ تعالیٰ کا ارشاد ہے:

وَلَتَكُنَّ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ ۗ (سورة آل عمران 104)

ترجمہ: اور چاہیے کہ تم میں سے ایک جماعت ہو جو خیر کی طرف بلائے اور نیکی کا حکم دے اور برائی سے روکے۔

اس آیت مبارکہ میں اللہ تعالیٰ نے اُمتِ مسلمہ کی فضیلت کو امر بالمعروف و نہی عن المنکر کے ساتھ مشروط کیا ہے، یعنی اُمتِ مسلمہ اس وجہ سے بہترین اُمت ہے کہ وہ نیکی کا حکم دیتی ہے اور برائی سے منع کرتی ہے اور اللہ تعالیٰ پر ایمان رکھتی ہے۔ اُمتِ مسلمہ کے لیے امر بالمعروف و نہی عن المنکر اس اعتبار سے بھی اہم ترین ذمہ داری ہے کہ نبی اکرم ﷺ کے بعد وحی اور نبوت کا سلسلہ منقطع ہو گیا ہے، اب قیامت تک کوئی نبی یا رسول نہیں آئے گا۔ حضرت محمد رسول اللہ ﷺ اللہ تعالیٰ کے آخری نبی اور رسول ہیں اور ہم آخری اُمت ہیں۔ اب لوگوں تک اسلام کی تعلیمات پہنچانے کی ذمہ داری اُمتِ مسلمہ پر عائد ہوتی ہے۔

ارشاد باری تعالیٰ ہے:

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ (سورة آل عمران: 110)

ترجمہ: (مسلمانو!) تم بہترین اُمت ہو جسے لوگوں (کی رہنمائی) کے لیے پیدا کیا گیا ہے تم نیکی کا حکم دیتے ہو اور برائی سے روکتے ہو۔

نیکی کا حکم دینا اور برائی سے منع کرنا اُمتِ مسلمہ کے ہر فرد کی ذمہ داری ہے۔ اُمتِ مسلمہ کا ہر فرد اپنی بساط کی حد تک لوگوں کو نیکی کا حکم دینے اور برائی سے منع کرنے کا پابند ہے۔ نبی اکرم ﷺ کا ارشاد گرامی ہے:

”تم میں سے کوئی شخص برائی کو دیکھے تو اسے ہاتھ سے روک دے، اگر اس کی طاقت نہ ہو تو زبان کے ساتھ روک دے، اگر اس کی بھی طاقت نہ ہو تو اسے دل میں برا تصور کرے اور یہ ایمان کا کم زور ترین درجہ ہے۔ (صحیح مسلم: 49)

نبی اکرم ﷺ کا یہ حکم اُمتِ مسلمہ کے تمام طبقات کے لیے ہے اور ہر فرد کو اپنی بساط کے مطابق اس فریضے کو انجام دینا چاہیے۔ مبلغین میں اعلیٰ صفات کا ہونا لازمی ہے کہ وہ ہم و فرست کے حامل ہوں، ان میں حلم اور عفو و درگزر کی صفات موجود ہوں، صبر و تحمل کا پیکر ہوں، صاحب بصیرت ہوں اور سب سے اہم صفت یہ کہ خود صاحبِ عمل ہوں۔ ایک مبلغ کو تبلیغ کرتے ہوئے تبلیغ کے اصولوں اور شرائط کو مد نظر رکھنا چاہیے۔ تبلیغ کرتے وقت حکمت کا دامن ہاتھ سے نہ چھوٹنا چاہیے، اچھے طریقے سے نصیحت کرے، گفت گو میں نرمی اختیار کی جائے، مخاطب کی نفسیات کو ملحوظ خاطر رکھے، وعظ و نصیحت کرتے ہوئے انداز انتہائی سادہ اور دل نشیں ہو۔ دین کے بارے میں کسی پر جبر کرنے کی اجازت نہیں ہے۔ ان تمام اصولوں کے ساتھ ساتھ مخاطب کی جھلائی مقصود ہونی چاہیے۔ اس سے تبلیغ کے فوائد و ثمرات دو چہرہ ہو جائیں گے۔

نبی اکرم ﷺ نے اپنی تمام زندگی امر بالمعروف و نہی عن المنکر میں بسر کی۔ اعلانِ نبوت سے لے کر وصال تک آپ ﷺ کا اہل طائف کو پورا فرماتے رہے۔ تین سال تک آپ ﷺ نے قرہی ساتھیوں کو تبلیغ فرمائی، پھر مکہ مکرمہ کے لوگوں سے تبلیغ کا آغاز کیا، اہل طائف کو اسلام کی دعوت پیش کی، مکہ مکرمہ اور طائف والوں کے انکار کے باوجود آپ ﷺ نے صبر و تحمل کے ساتھ سب کچھ برداشت فرمایا۔ ہجرت کے بعد مدینہ منورہ میں بھی آپ ﷺ دعوت و تبلیغ کی ذمہ داری ادا فرماتے رہے۔

حضرت علی المرتضیٰ رضی اللہ تعالیٰ عنہ کو غزوہ خیبر کے موقع پر جہاد کا پرچم عطا کرتے ہوئے نصیحت فرمائی کہ جا کر انھیں وعظ و تبلیغ کرنا۔ اگر تمھاری دعوت کی وجہ سے ایک فرد بھی مسلمان ہو گیا تو تمھارے لیے سرخ اونٹوں سے قیمتی ہے۔ صلح حدیبیہ کے بعد آپ ﷺ نے صحابہ کرام رضی اللہ تعالیٰ عنہم کو دعوتی خطوط دے کر مختلف بادشاہوں کی طرف روانہ فرمایا، جس میں انھیں اسلام کی دعوت دی گئی تھی۔ صحابہ کرام رضی اللہ تعالیٰ عنہم اور اہل بیت رضی اللہ تعالیٰ عنہم نے بھی آپ ﷺ کی پیروی میں امر بالمعروف و نہی عن المنکر کا فریضہ سرانجام دیا اور اشاعتِ اسلام کے لیے گراں قدر خدمات سرانجام دیں۔

نبی اکرم ﷺ اور اہل بیت اطہار رضی اللہ تعالیٰ عنہم کے طرزِ عمل اور اسوۂ صحابہ کرام رضی اللہ تعالیٰ عنہم سے ہمیں یہ سبق ملتا ہے کہ دین اسلام کی تبلیغ، نیکی پھیلانے اور برائی کو مٹانے کا فریضہ ہر مسلمان پر لازم ہے۔ ہم پر لازم ہے کہ ہم اس ضمن میں دین اسلام اور اسوۂ حسنہ کا مطالعہ کریں، اس پر عمل کریں اور اسے لوگوں تک پہنچانے کی بھرپور کوشش کریں۔ اگر کسی شخص کو برائی کرتے ہوئے دیکھیں تو اسے اچھے طریقے سے سمجھانے اور نصیحت کرنے کی کوشش کریں، معاشرے میں اچھائی کو فروغ دینے کی کوشش کریں اس سے معاشرہ اچھائی کا گہوارہ بن جائے گا۔

مشق

1- درست جواب کا انتخاب کریں۔

- (i) شریعت کی اصطلاح میں معروف سے مراد ہے۔
 (الف) گناہ (ب) عادت (ج) نیکی (د) روکنا
- (ii) اُمتِ مسلمہ کے بہترین ہونے کی وجہ بیان کی گئی ہے۔
 (الف) سخاوت (ب) بہادری (ج) امر بالمعروف و نہی عن المنکر (د) مادی وسائل اور غلبہ
- (iii) اگر برائی کو روکنے کی طاقت ہو تو اسے روکنا چاہیے۔
 (الف) ہاتھ سے (ب) زبان سے (ج) دل سے (د) مال سے
- (iv) نبی کریم ﷺ نے دعوتی لکھے۔
 (الف) ایک سال (ب) دو سال (ج) تین سال (د) چار سال
- (v) صلح حدیبیہ کے بعد فتح مکہ کے بعد غزوہ حنین کے بعد غزوہ تبوک کے بعد

2- مختصر جواب دیں۔

- (i) امر بالمعروف و نہی عن المنکر کا معنی و مفہوم لکھیں۔
- (ii) امر بالمعروف و نہی عن المنکر سے متعلق ایک آیت کا ترجمہ لکھیں۔
- (iii) تبلیغ کے کوئی سے دو اوصاف تحریر کریں۔
- (iv) قرآن مجید میں مسلمانوں میں سے کس طرح کی جماعت کا تقاضا کیا گیا ہے؟
- (v) نبی کریم ﷺ نے غزوہ خیبر کے موقع پر حضرت علی رضی اللہ تعالیٰ عنہ سے کیا فرمایا؟

3- تفصیلی جواب دیں۔

- (i) اسلامی تعلیمات کی روشنی میں امر بالمعروف و نہی عن المنکر پر نوٹ لکھیں۔

سرگرمی برائے طلبہ

☆ طلبہ گروہ کی صورت میں ایک دوسرے سے عملی طور پر امر بالمعروف و نہی عن المنکر کے بہتر طریقوں پر تبصرہ کریں اور اہم نکات کا چارٹ تیار کریں۔

برائے اساتذہ کرام

- ☆ طلبہ کو امر بالمعروف و نہی عن المنکر کی اہمیت سے آگاہی دیں۔
- ☆ مبلغ کے اوصاف اور تبلیغ کی شرائط کو چارٹ پر لکھ کر جماعت میں مناسب جگہ پر آویزاں کریں۔

(ب) ذرائع ابلاغ کا استعمال

حاصلاتِ تعلم

- اس سبق کو پڑھنے کے بعد طلبہ اس قابل ہو جائیں گے کہ:
- ☆ ابلاغ کا معنی و مفہوم اور ذرائع ابلاغ جان سکیں۔
 - ☆ دور حاضر میں ذرائع ابلاغ کی اہمیت کو سمجھ سکیں۔
 - ☆ ذرائع ابلاغ کے آداب و احکام سے واقف ہو سکیں۔
 - ☆ خبر کی تحقیق و تصدیق کی اہمیت اور بلا تصدیق تشہیر و ترسیل اور رد عمل کی ممانعت اور نقصانات کا جائزہ لے سکیں۔
 - ☆ ذرائع ابلاغ کے درست استعمال کے فوائد اور غلط استعمال کے نقصانات سے واقف ہو سکیں۔

ابلاغ کا معنی ہے ”پہنچانا“ جب کہ اصطلاح میں اپنے خیالات دوسروں تک پہنچانے کا عمل ابلاغ کہلاتا ہے۔ ابلاغ کا عمل کئی ایک طریقوں سے ہو سکتا ہے۔ آج کا دور سائنس اور ٹیکنالوجی کا دور ہے، دنیا میں نت نئی ایجادات روزمرہ کا معمول ہیں جس کے نتیجے میں زندگی کے تمام شعبوں میں غیر معمولی تبدیلیاں رونما ہو رہی ہیں جب کہ آج کے دور میں ذرائع ابلاغ کا ہر امیر غریب کے گھر پہنچا دیا گیا ہے۔

ذرائع ابلاغ سے مراد وہ تمام ذرائع ہیں جن کی مدد سے ہم اپنی بات دوسروں تک پہنچاتے ہیں۔ اپنی روزمرہ زندگی پر نظر ڈالیں تو محسوس ہوگا کہ دنیا میں باضابطہ زندگی گزارنے کے لیے اپنے ارد گرد رہنے والوں سے رابطہ قائم کرنا کتنا ضروری ہے۔ ابلاغ انسان کی فطرت میں داخل ہے اور یہ عمل اس وقت سے جاری ہے جب سے انسانوں نے اکٹھے رہنا شروع کیا۔ ذرائع ابلاغ کو الیکٹرانک اور پرنٹ میڈیا کے نام سے دو مختلف اقسام میں تقسیم کیا جاسکتا ہے۔ الیکٹرانک میڈیا میں ٹیلی ویژن، موبائل، ریڈیو، انٹرنیٹ وغیرہ بنیادی اہمیت کے حامل ہیں۔ جب کہ پرنٹ میڈیا سے مراد کتابیں، اخبارات اور رسائل وغیرہ ہیں۔ ذرائع ابلاغ کسی بھی قوم کی معاشرتی اقدار کا آئینہ دار ہوتے ہیں۔

ذرائع ابلاغ کی اہمیت

معاشرے اور ریاست کی سطح پر دیگر اداروں کی طرح ذرائع ابلاغ بھی اہمیت کے حامل ہیں۔ ان کے ذریعے سے ہمیں نہ صرف خبریں ملتی ہیں بلکہ معلومات کا وسیع سمندر بھی مہیا ہوتا ہے۔ ذرائع ابلاغ آئینہ کی طرح ہیں جس کے ذریعے سے ہماری سوسائٹی کا کردار ہمارے سامنے آتا ہے، انھی سے ہم دیگر اقوام سے متعارف ہوتے ہیں، ان کی تہذیب اور روایات کے بارے میں جانتے ہیں۔ ابلاغ عامہ کے ذریعے سے جب کوئی بُرائی پھیلتی ہے تو اس سے بچنے کی تدابیر بھی ابلاغ عامہ کے ذریعے سے ہی کی جاتی ہیں۔ ابلاغ عامہ کے ذریعے سے قوم کی تعمیر و تشکیل کے نظریات فروغ پاتے ہیں۔

ذرائع ابلاغ کے استعمال کے آداب و احکام

اسلام نے سنی سنائی بات پر یقین کرنے کے بجائے، اس کی تحقیق و تفتیش کی تلقین کی ہے۔

ارشاد باری تعالیٰ ہے:

يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا أَن تُصِيبُوا قَوْمًا بِجَهَالَةٍ فَتُصْحُوا عَلَىٰ مَا فَعَلْتُمْ نَادِمِينَ

(سورة الحجرات: 6)

ترجمہ: اے ایمان والو! اگر تمہارے پاس کوئی فاسق (شخص) کوئی خبر لے کر آئے تو خوب تحقیق کر لیا کرو (ایسا نہ ہو) کہ کہیں تم لاعلمی میں کسی قوم کو نقصان پہنچا بیٹھو پھر تم اپنے کیے پر پچھتاتے رہ جاؤ۔

اسلام میں ابلاغ کے لیے جو چیزیں بنیاد ہیں، ان میں حکمت، عمدہ نصیحت شامل ہیں۔ جیسے ارشاد باری تعالیٰ ہے:

أَدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ ط (سورة النحل: 125)

ترجمہ: بلائیے اپنے رب کے راستہ کی طرف حکمت کے ساتھ اور عمدہ نصیحت کے ساتھ اور ان سے اُس طریقہ سے بحث کیجیے جو بہترین ہو۔ اسلام میں ذرائع ابلاغ کا استعمال منفی کے بجائے مثبت ہے، یعنی منکرات کو دبا دیا جائے اور اسلامی اقدار پر جس طرح کا حملہ ہو اس کا منہ توڑ جواب دیں۔ ہمارے سامنے ذرائع ابلاغ کے خیر اور شر کے دو نمونے موجود ہیں۔ خیر کے نمونے کے حوالے سے ارشاد باری تعالیٰ ہے:

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ (سورة التوبة: 119)

ترجمہ: اے ایمان والو! اللہ (کی نافرمانی) سے ڈرو اور سچے لوگوں کے ساتھ ہو جاؤ۔ اس کے مقابلے میں شر کے نمونے کی نشان دہی کرتے ہوئے ارشاد ہوتا ہے:

وَالَّذِينَ لَا يَشْهَدُونَ الزُّورَ وَإِذَا مَرُّوا بِاللَّغْوِ مَرُّوا كِرَامًا ۗ (سورة الفرقان: 72)

ترجمہ: اور وہ جو جھوٹی گواہی نہیں دیتے اور جب کسی بے کار بات پر ان کا گزر ہوتا ہے تو شریفانہ انداز سے گزر جاتے ہیں۔

ابلاغ کا وہ نمونہ مقصود ہے جس میں صداقت و انکسار ہونہ کہ اس سے جھوٹ، تصنع، بناوٹ اور بے حیائی کا کلچر فروغ پاتا رہے، اسلامی نظریہ ابلاغ قرآن مجید اور نبی خاتم النبیین ﷺ کی تعلیمات پر مبنی ہونا چاہیے۔ مسلم تشخص کو ابھارنے والے پروگرام نشر ہوں اور صاف تھری تفریح فراہم کی جائے، احترام انسانیت، نیکی کی اشاعت، صحیح معلومات کا ابلاغ ہو اور اُخوت اور یک جہتی کو فروغ دیا جائے۔ ذرائع ابلاغ کے حوالے سے ملکی اور ریاستی قوانین کی پاسداری ہر شہری پر لازم ہے۔ وطن عزیز پاکستان میں ذرائع ابلاغ کے درست استعمال کو یقینی بنانے اور منفی استعمال کو روکنے کے لیے اتھارٹی موجود ہے۔ جس کے طے کردہ ضابطوں کے مطابق ان ذرائع کو استعمال کیا جانا ضروری ہے۔

ارشاد باری تعالیٰ ہے:

وَلَا تَقْرُبُوا الْفَوَاحِشَ مَا ظَهَرَ مِنْهَا وَمَا بَطَّنَ ۗ (سورة الأنعام: 151)

ترجمہ: اور بے حیائی کی باتوں کے قریب مت جاؤ جو ان میں سے ظاہر ہیں اور جو پوشیدہ ہیں۔

ذرائع ابلاغ کا درست استعمال بہت ضروری ہے۔ موبائل فون کو استعمال کرتے ہوئے اس بات کا خیال رکھنا چاہیے کہ اپنے اور دوسروں کے لیے نقصان یا اذیت کا باعث نہ بنے۔ موبائل فون پر بے جا وقت صرف کرنا، غیر مستند معلومات کو پھیلانا اور نامناسب وقت جیسے دوران ڈرائیونگ یا کسی مشینری کو چلاتے ہوئے موبائل فون کا استعمال کرنا اسلامی تعلیمات کے منافی ہے۔ اسی طرح کھانا کھاتے ہوئے، اپنے گھر والوں کے ساتھ بیٹھے ہوئے، سکول یا کالج میں اور راہ چلتے ہوئے موبائل فون کا استعمال کرنا انسان کے لیے انتہائی نقصان دہ ہے۔ اگر والدین موبائل فون کے استعمال سے منع کریں تو بچوں کو ان کی یہ نصیحت بخوبی قبول کرنی چاہیے۔ ذرائع ابلاغ کے استعمال کے لیے ملکی قوانین کا احترام کرنا چاہیے۔

یہ بات اچھے طریقے سے ذہن میں بٹھالینی چاہیے کہ ذرائع ابلاغ کا درست استعمال دل و دماغ کو اطمینان و سکون اور عزت نفس کا باعث ہے اور ایک اعلیٰ انسانی معاشرہ جتنے بنیادوں پر تعمیر کرتا ہے۔ اگر ذرائع ابلاغ کا غلط استعمال کیا جائے تو ایک طرف انسان اپنا فرض منصبی ادا نہیں کر رہا ہوتا، دوسری طرف اخلاقی تقاضے پورے نہیں ہو رہے ہوتے، نصیحت کا جذبہ مفقود ہوتا جاتا ہے اور اتحاد، یک جہتی اور محبت و اخلاص جیسے مقاصد فوت ہو جاتے ہیں۔

مشق

1- درست جواب کا انتخاب کریں۔

(i) ابلاغ کہا جاتا ہے۔

(ا) اپنے خیالات دوسروں تک پہنچانے کو (ب) سنی سنائی بات پر عمل کرنے کو

(ج) صرف نیکی کی تبلیغ کرنے کو (د) برائی سے منع کرنے کو

(ii) کسی چیز پر یقین کر لینے سے پہلے ضروری ہے۔

(ا) اس کی تردید (ب) اس کی تکذیب (ج) اس کی تحقیق (د) اس کی توثیق

(iii) ذرائع ابلاغ آئینہ دار ہوتے ہیں۔

(ا) معیشت کا (ب) معاشرت کا (ج) سیاست کا (د) حکومت کا

(iv) پرنٹ میڈیا کا حصہ ہے۔

(ا) موبائل (ب) ٹی وی (ج) ریڈیو (د) اخبار

(v) موبائل فون کا استعمال درست نہیں ہے۔

(ا) گھر میں (ب) پارک میں (ج) دوران ڈرائیونگ (د) فارغ وقت میں

2- مختصر جواب دیں۔

(i) ابلاغ کا معنی و مفہوم بیان کریں۔

(ii) ابلاغ کا عمل کب سے جاری ہے؟

- (iii) ذرائع ابلاغ کے درست استعمال کے حوالے سے اللہ تعالیٰ کا ایک فرمان (ترجمہ) تحریر کریں۔
- (iv) موبائل فون کے استعمال کے دو آداب لکھیں۔
- (v) نیکی کی اشاعت کے حوالے سے ایک حدیث کا ترجمہ لکھیں۔

3- تفصیلی جواب دیں۔

- (i) اسلامی تعلیمات کی روشنی میں ذرائع ابلاغ کے آداب و احکام لکھیں۔



سرگرمی برائے طلبہ

☆ طلبہ گروپ کی صورت میں ذرائع ابلاغ کے درست استعمال کے فوائد اور غلط استعمال کے نقصانات پر مذاکرہ کریں اور خلاصہ بحث نکات کی صورت میں پیش کریں۔

برائے اساتذہ کرام

☆ طلبہ کے درمیان دور حاضر میں جدید ذرائع ابلاغ کے استعمال کی اہمیت پر تقریری مقابلہ کروایا جائے۔

☆ طلبہ کو ذرائع ابلاغ کی اہمیت سے آگاہ کریں۔